

አራት

ነጻነትን ለማስተዳደር መማር

ከኋላችን ትተናቸው የመጣናቸው ወይም ደግሞ ከፊታችን የሚጠብቁን ነገሮች፤ በውስጣችን ካለው ጋር ሲነፃጸሩ እጅግ ኢምንቶች ናቸው።

በዚህ ምዕራፍ፤ በምዕራፍ ሁለት ውስጥ ላየናቸው የሥራ አመራር አላባዎች ጥልቀት ያለው ግንዛቤ የሚለጡ ጠቃሚ የሥራ አመራር መርሆዎችንና ብልሹ አስተዳደርን እንመሰክታለን። የአንድ ኩባንያን ባለቤት በጣም የሚያስከፋው ነገር አስተዳዳሪው ኩባንያውንና በውስጡ ያሉትን ነገሮች እንደራሱ የግል ንብረት አድርጎ ሊያስብ ነው። ስለዚህ አንድን ነገር በሚገባ እንዳናስተዳድር ጋላፊነት የጉደው አካሄድ እንዲኖር የሚያደርጉ አንዳንድ እውነቶችን እናያለን።

ከአንድ መሰሪያ ቤት በፍጥነት መባረር ከፈለጋችሁ እዚያ ያለውን ነገር እንደ ራሳችሁ የግል ንብረት እንድትቆጥሩ አበረታታችኋለሁ! በፈለጋችሁ ጊዜ ወረቀቶችንና ወረቀት ማስያዣዎችን እቤታችሁ ይዛችሁ ሂዱ። ልጃችሁ የታሪክ ትምህርቷን ሪፖርት እንድታዘጋጅበት ከሞፒዮተሩን ወደቤታችሁ ውሰዱት! የፋክስ ማሽኑን ለአንድ ላምፖት «ተበድራችሁ» ውሰዱት። ሁሉም ነገር የራሳችሁ እንደሆነ በማሰብ አድርጉና የሚሆነውን ተመልከቱ። በአፋጣኝ ትባረራላችሁ።

ባለቤቱ ግን ባለቤት ስለሆነ በፈለገ ሰአት የፈለገውን ነገር ይዞ ከቢሮ ሊወጣ ይችላል። እናንተ ግን የተሰጣችሁን ነገር በሚገባ ባታስተዳድሩ በሌላ ሰው ይተካችኋል። እናንተ ያስቀመጣችሁበት ቦታ የትም ይሁን የፈለገውን ዕቃ ባሰኘው ሰአት መጥቶ የማግኘት መብት አለው። በሌላ አባባል አስተዳዳሪው ሰባሰቤቱ ተጠያቂነት አለበት ማለት ነው። አሳዳሪዎች (መጋቢዎች) ሰባሰቤቱ ታማኝ መሆን አለባቸው።

የእግዚአብሔር የጊዜ ቀጠሮ

ስፋት ባለው የሕይወት ድልድል ውስጥ እግዚአብሔር በምድርና በውስጡ ያሉት ሁሉ የራሱ ናቸው። እኛ የተሰጠንን በትክክል ባናስተዳድር እኛን ያባርርና ለሌላ ሰው ይሰጠዋል።

ኢየሱስ ስለ መክሊት በተናገረው ምሳሌ ውስጥ ይህንን በተመለከተ እጅግ ጠቃሚ ማብራሪያ ሰጥቶበታል (ማቴ. 25፡14-30)። በትምህርቱ አንድ ጌታ ወደ ሩቅ አገር ሲሄድ ለአገልጋዮቹ «መክሊት» የተባለ ገንዘብ እንዲነግዱበት ሰጥቷቸው ሄደ። በሚመለስበት ጊዜ የሰጣቸውን መክሊት በተመለከተ ምን ያህል ነግደው እንዳተረፉ ጠየቃቸው።

ሁለት መክሊት የተሰጠው እጥፍ አድርጎ አራት አደረገው። አምስት መክሊትም የተሰጠው እጥፍ አድርጎት አስር አደረገው። ነገር ግን አንድ መክሊት የተሰጠው ያቺንም በሚገባ ማስተዳደር አልቻለም። የተሰጠውን ቀብሮ ስለነበር ወለድ እንኳን አላሰገኘ በትም። ስለዚህ ጌታው እንዲህ ብሎ አዘዘ፡- «ስለዚህ መክሊቱን ውሰዱበት አሥር መክሊትም ላለው ሰጡት» (ማቴ. 25፡28)።

እዚህ የምናየው ጌታቸው ከለዎቹ ጋር ያለው ግንኙነት በዚህ መልኩ የነበረው የእርሱን መክሊት ስለነገዱበት ነው። ሦስተኛው ሰራተኛ ግን መክሊቱን በትክክል ስላልተጠቀመበት ጌታው ወሰደበት።

ከዚህ ከኢየሱስ ትምህርት የወጡ አራት የሥራ አመራር መርሆችን እንመልከታቸው።

አራቱ የሥራ አመራር መርሆች

1. ሁሉን ነገር የፈጠረው እግዚአብሔር ነው (አስተዳዳሪነት ባለቤትነት አይደለም)

«በመጀመሪያ እግዚአብሔር ሰማይና ምድርን ፈጠረ።»
ዘፍጥረት 1፡1

በመጀመሪያ ደረጃ እግዚአብሔር ሁሉን ነገር እንደፈጠረና እርሱ የሁሉም ነገር ባለቤት እንደሆነ ማወቅ አለብን። በሁሉም ነገር ላይ የባለቤትነት መብት ስላለው ለፈለገው ሰውና በፈለገው ጊዜ

መስጠትም ሆነ መውሰድ ይችላል። እኛ እርሱን የምንከተል ለዎች የትኛውም ነገር የእኛ የራሳችን እንደሆነ የመናገር መብት የለንም። ያሉንን ነገሮች በራሳችን ብልህነት እንዳገኘናቸው ሲለማን እግዚአብሔር መዋለንዋዩን በተመለከተ ሌላ አማራጮች ማዘጋጀት ይጀምራል። ባለቤትነቱ የእግዚአብሔር ነው እኛ አስተዳዳሪዎች ነን። ስለዚህ ለእኛ በአደራ የተሰጠንን ማናቸውም አይነት ነገር በሚገባ ካላስተዳደርን ሁሉን የፈጠረውና የሁሉ ባለቤት የሆነው እግዚአብሔር ነገሮችን ለእኛ ከመስጠት ይታቀባል።

2. እግዚአብሔር እጅግ መልካም የሆነውን ነገር ከመስጠቱ በፊት ያበጃጀዋል (ሁሉን በመልክ በመልኩ ስርአት ማለያዝና ማበጃጀት የሥራ አመራር መሠረቶች ናቸው)።

«ምድርም ባዶ ነበረች፤ አንዳችም አልነበረባትም፤ ጨለማም በጥልቁ ላይ ነበረ፤ የእግዚአብሔርም መንፈስ በውሃ ላይ ለፍፎ ነበር።»

(ዘፍ 1:2)

በዚህ ስለ ምድርና ስለሰው አፈጣጠር የመፅሐፍ ቅዱስ መገለጥ በሰፈረበት ሁለተኛ አረፍተ ነገር ላይ ምድር አንዳች አልነበረባትም (ቅርፅ የሌላት) እንደነበረች ይናገራል። ይህም ማለት ምድር ተገቢ ከሆነ ስርአት ውጭ ነበረች ማለት ነው። አንዳች አልነበረባትም (ቅርፅ የሌላት) የሚለው ቃል በዕብራይስጡ ተውሲባል ቀጥተኛ ትርጉሙ «ግራ መጋባት» ማለት ነው። የነገሮችን ስርአት አለመያዝ የሚናገር ነው። ቃሉ የትኛውም ነገር በትክክለኛ ስርአት ውስጥ እንዳልነበር የሚናገር ነው።

ባዶ የሚለው ቃል ደግሞ በዕብራይስጥ በውሲባን ቀጥተኛ ትርጉሙ «የተራቀቀ ወይም ባደለፍራ» ማለት ነው። «ትርምስና ፍርስራሽን» ያሳያል። ስለዚህ ምድር ተገቢ ከሆነ ስርአት ውጭ ነበረች። የተዘረከረች፣ የተቃወለች፣ ግራ የተጋባችና በትርምስ ውስጥ ነበረች ማለት ነው።

በዚህ ጥቅስ ላይ የምናገኘው ሌላ ሦስተኛ ቃል ጨለማ የሚለው ነው፤ ይህም በዕብራይስጥ ትሊክ የሚል ቃል አለው።

ትርጉሙም በትክክል እንደተገለጠው ጨለማ ማለት ነው። በተጨማሪም ግን የእውቀት ወይም የመገለጥ አለመኖር የሚለውንም ነገር ያሳያል። ነገሮች ከስርአት ውጭ ስለነበሩ ትርምስ ስልጥኖ ነበር።

በዘፍጥረት 1 ላይ በጥንቃቄ እንደምታስተውሉት እግዚአብሔር በቁጥር 3 እና 26 መካከል ምንም የፈጠረው ነገር አልነበረም። ሁሉም የተጠቀሰው ነገር እዚያው የነበረ ነው። ቁጥር 1 «በመጀመሪያ እግዚአብሔር ሰማይና ምድርን ፈጠረ» ብሎ ይናገራል። ክፍሉን በጥንቃቄ ስታነቡ ውሃ ደረቁን ምድር (የብሉን) ሁሉ ሸፍኖ ነበር። የብሉ የምድር አካል ሆኖ ሲጨመር ምናልባትም ከጠፈር ወደቆ የነበረው ደመናም ምድርን ሊያጠጣ የሚችል ጉም ሆኖ ወደ ላይ ወጣ። ስለዚህ ሰማይና ምድር የተፈጠሩ ቢሆንም የተዘረከረኩና የተተራመሱ ነበሩ። ምንም ነገር ገና በትክክለኛው ቦታ ላይ አልነበረም።

እስቲ ይህንኑ የሚመስል የተተራመሰና የተቃወሰ ሌላ ነገር እንይ፤ እናንተ አረፍት ሄዳችሁ ለሁለት ሳምንት በቤታችሁ እንድቆይ ጋበዛችሁኝ እንበል። ግብዣችሁን ተቀበልኩት ነገር ግን ቤታችሁን ያሰናዳችሁበትን መንገድ አልወደድኩትም። ስለዚህ ወጥ ቤት ውስጥ ያለውን ዕቃችሁን መገኛታ ቤት አመጣሁት፤ እንዲሁም መገኛታ ቤታችሁ ውስጥ ያሉትን ዕቃዎች ወጥ ቤት አመጣኳቸው። ላሉናችሁን መታጠቢያ ቤት አደረኩት፤ እንዲሁም የመታጠቢያ ገንዳችሁን ምግብ የሚበላበት ቤት አደረኩት። ከቤታችሁ ውስጥ ምንም ነገር ሳላወጣ ነው ሁሉንም ነገር የለዋወጥኩት። ነገር ግን እንደዚህ ማድረጌ ሁሉንም ነገር ከስርአት ውጭ አደረገው።

ከአረፍት ስትመለሱ ሻወር መውሰድ ትፈልጋላችሁ። ስለዚህ መታጠብ ወደለመዳችሁበት ክፍል ትሄዳላችሁ፤ ነገር ግን የመገኛታ ቤት ዕቃችሁ ክፍሉን አጣባቅ ታያላችሁ። ፍሪጁን ትፈልጋላችሁ፤ ነገር ግን በወጥ ቤት ውስጥ የለም ታዲያ ውጤቱ ምንድነው? በቤቱ ውስጥ ሁሉም ነገር አለ፤ ነገር ግን ሁሉም ያለው በተሳሳተ ስፍራ ነው። የመዘበራረቅ መርህ ይህ ነው።

ትርምስ መደናገርን ወይም ሽብርን ያስከትላል፤ ባዶ ማለት ይህ ነው። እየሆነ ያለውን ነገር በተመለከተ በጨለማ ውስጥ ስላላችሁ እያንዳንዱ ነገር የት እንዳለ አታውቁም፤ በዘፍጥረት ላይ

ያለውን መግለጫ እንዲህ ነው የምረዳው። በመጀመሪያ ሁሉም ነገር ነበር፤ ነገር ግን ስፍራውን ለቆና ከስርአት ውጭ ሆኖ ነበር።

እግዚአብሔር የተዘበራረቀውን ነገር ተመልክቷል፤ ነገር ግን በሐሳቡ ውስጥ ለየት ያለ የተሻለ ነገር ነበረው። ስለዚህ እንዲህ አለ «በመልክፍ በምሳሌ ለእኔ በፍጥረት ሁሉ ላይ ገዥ የሚሆንልኝ አንድ ፍጥረት እፈጥራለሁ። በመላው ምድር ውስጥ ለእኔ እስተዳዳሪ ይሆናል። ነገር ግን እነዚህን ነገሮች መልክ ሳሳስይዝ ይህን ምርጥ የሆነውን ፍጥረት ማምጣት አልቻልኩም።

ስለዚህ እግዚአብሔር «ብርሃን ይሁን» (ዘፍ1:4) ሲል የተዘበራረቀውን ነገር ለማየት ማብራት ማብራቱ ነው።

በገንዘባችሁ፣ በትዳራችሁ፣ በልጆቻችሁ ወይም በስራችሁ ረገድ የተዘበራረቀ ነገር ካለ በጨለማ ሆናችሁ አትደነቃቀፉ። ቁመና መብራት አብሩ። እንደዚህ ስታደርጉ ችግሮችን ማየት ትጀምራላችሁ፤ የምታዩትን ግን አትወዱትም። ነገር ግን ለችግሮቻችሁ አጥጋቢ መፍትሄ ከመስጠታችሁ በፊት ችግሩን በብርሃን ማየት አለባችሁ።

እግዚአብሔር ነገሮችን በስፍራቸው ለማስቀመጥ በተዘበራረቀው ፍጥረት ላይ ብርሃን ማብራት ነበረበት። የብስን ለማምጣት ደመናውን ወደ ጠፈር ሲወስደው ውሃውን ደግሞ ገለል አደረገው። በዘፍጥረት 1:1 ላይ ፍጥረት ሲፈጠር ውሃውና የብሱ ነበሩ፤ ነገር ግን በቦታቸው ላይ አልነበሩም። ስለዚህ እግዚአብሔር ነገሩን አቀናበረው። እግዚአብሔር የብሱ እንዲደርቅ አደረገ። በመቀጠል ሐይቅና ባህርን ለማበጀት ጨውማ ውሃውን ከሌላው ውሃ ለየው።

«እግዚአብሔርም፡- በውኆች መካከል ጠፈር ይሁን፣ በውሃና በውሃ መካከልም ይክፈል አለ። እግዚአብሔርም ጠፈርን አደረገ፤ ከጠፈር በላይና ከጠፈር በታች ያሉትንም ውኆች ለየ፤ እንዲሁም ሆነ። እግዚአብሔር ጠፈርን ለማይ ብሎ ጠራው ማታም ሆነ ጠዋትም ሆነ ሁለተኛ ቀን እግዚአብሔርም ከሰማይ በታች ያለውን ውሃ በአንድ ስፍራ ይሰብስብ፤ የብሱም ይገለጥ አለ፤ እንዲሁም ሆነ። እግዚአብሔርም የብሱን

ምድር ብሎ ጠራው የውሃ መካከልም ባህር አለው፤ እግዚአብሔርም ያ መልካም እንደሆነ አየ።» (ዘፍ. 1:6-10)

እግዚአብሔር በውስጣቸው ያለውን ነገር ስለሚያውቅ ለውሃና ለአፈርም ጭምር ተናገረ። እንዲህ አለ፡-

ምድር ተክሎችን ታብቅል። (ዘፍ. 1:11)

ውሃ ሕያው ነፍስ ያላቸውን ተንቀሳቃሾች ታስገኝ፤ ወፎችም ከምድር በላይ ከሰማይ ጠፈር በታች ይብረሩ። (ዘፍ. 1:20)

ምድርም ሕያዋን ፍጥረታትን እንደወገኑ እንሰላትንና ተንቀሳቃሾችን የምድር አራዊትንም እንደወገኑ ታውጣ። (ዘፍ. 1:24)

እግዚአብሔር በምድር ላይ ዛሬ የሰው ልጆች እየተደሰቱበት ያለውን ዛፎችን፣ ተክሎችን፣ ፍራፍሬዎችን፣ አዕዋፋትን፣ እንሰላቶችንና ሌሎችንም ፈጠረ። እግዚአብሔር ሁሉንም ነገር አቀናበረ። መፅሐፍ ቅዱስ ሁሉም ነገር ባለቀ ጊዜ «እግዚአብሔር ያ መልካም እንደሆነ አየ» (ዘፍ 1:25) ይላል።

እግዚአብሔር የስርአት አምላክ ነው። እግዚአብሔር የተቀናበረ ነገር ያስደስተዋል፤ ሁከትን ደግሞ ይጠላል (1ቆሮ. 14: 33)፤ ስለዚህ ነገሮችን እስኪያቀናብር ለእርሱ ምርጥ የሆነውን ፍጥረት ማለት ሰውን አልፈጠረውም። ነገሮችን በስርአት መልክ ሳያስይዝ እግዚአብሔር የፍጥረቱ ድምድማት የሆነውን ሰውን አልፈጠረውም። የሁሉም ነገር ዝግጅት ከተጠናቀቀና እግዚአብሔር ለአዳም ገነትን አቀናብሮ ከሰጠው በኋላ እንደገና «መልካም ነው » (ዘፍ1:31) አለ።

ስለዚህ ይህ ከመጀመሪያ ለእናንተ በዘፍጥረት ላይ የተነገረ የሥራ አመራር መልዕክት ነው። በሕይወታችሁ የእግዚአብሔርን

ምርጥ ነገር የምትፈልጉ ከሆነ ያንን ምርጡን ነገር አትለምኑ፤ ነገር ግን ለዚያ ምርጥ ነገር ነገሮችን በማቀናበር ተዘጋጁ። ቅንብርና ስርአት የእግዚአብሔር ሞገስ፤ ሀብቶችንና አቅርቦት ቁስን ይስባሉ።

3. እግዚአብሔር ምድርን የማስተዳደር ኃላፊነት የለጠው ለሰው ነው (ሰው የተፈጠረው ምድርን ለማስተዳደር ነው)።

ሶስተኛ የማስተዳደር መርህ ውክልናን የተመለከተ ነው። ሰው የተፈጠረው ምድርን ለማስተዳደር ነው። ሰው በምድር ላይ የተሰጠው የባለቤትነት ድርሻ ላይሆን የመገዛት ድርሻ ነው። እግዚአብሔር በዘፍጥረት 1:26 ላይ እንዲህ አለ፡-

«እግዚአብሔርም አለ፡- ሰውን በመልካችን እንደምሳሌያችን እንፍጠር፤ የባሕር አላዎችንና የሰማይ ወፎችን እንሰላትንና ምድርን ሁሉ በምድር ላይ የሚንቀሳቀሱንም ሁሉ ይግዙ።»

እግዚአብሔር ለሰው የመግዛትን ኃላፊነት ሲለጠው በምድር ውስጥ ያስቀመጣቸውን አቅርቦቶች ሁሉ በአደራ ሰጠው። አንዳንዶች እንደሚያስቡት እግዚአብሔር ልሰው ምድርን እንደፈለገ አድርጋት ብሎ የባለቤትነት መብት አልሰጠውም። አሁን ባለን ነገር ላይ የባለቤትነት መብት ያለው እግዚአብሔር ብቻ ነው። ስለዚህ ይህንን አደራ የሰጠን እግዚአብሔር ነገሮችን ትክክለኛ በሆነ መንገድ ካላስተዳደርናቸው መልሶ ሊወስዳቸው ይችላል። የተጻፈው ፈቃዱና ኪዳኑ እንዲህ ይላል፡- «ምድርና ሞላዋ ለእግዚአብሔር ናት፤ አለምም በእርሰዋም የሚኖሩ ሁሉ» (መዝ. 24:1)።

እግዚአብሔር የመኪናችሁ ባለቤት ነው። ስለዚህ እንዳይወሰድባችሁ ከፈለጋችሁ አጽዱት፤ አድሱት እንዲሁም ሰዎችን ወደ እግዚአብሔር ቤት አምጡበት። ልጆቻችሁን ለመባረክ ተጠቀሙበት። የዚያን ጊዜ እንዲህ ማለት ትችላላችሁ፤ «እግዚአብሔር ሆይ ይህቺን ነገር እየተጠቀምኩባት ነው እንጂ ለታይታ እያቆምኳት አይደለም።» አስተዳድሩት።

ቤታችሁን አጥታችኋል? ምናልባት ያንን ነገር የቀማችሁ ሰይጣን ላይሆን ይችላል። ባንኩ ቤታችሁን የወሰደባችሁ ገንዘቡን ስላልከፈላችሁ ነው። ለምን አልከፈላችሁም? ዲያብሎስ የእናንተ ገንዘብ የለውም። ሉቃ 16 የሌላውን ሰው ንብረት ማስተዳደር

ካላወቃችሁ የእናንተን ማን ይሰጣችኋል? ይላል፤ ስለዚህ የእናንተን ቤት ሰጥቷችሁ በሚገባ ማስተዳደር ባትችሉ መልሶ በኪራይ የሌላ ሰው ቤት ውስጥ ገብታችሁ የማስተዳደርን ትምህርት እንድትማሩ ያደርጋል። በዚህ ብርሃን ዕንቅፋቶችን ማየት ከቻላችሁ አዳዲስ ገጠመኞች ይሰጣችኋል።

በአዲስ ኪዳን ጳውሎስ በገላትያ መፅሐፍ ስለ ውክልና የሚያስተምረን መልካም ትምህርት አለ። ገላ 3:26 ላይ «በእምነት በኩል ሁላችሁ በክርስቶስ ኢየሱስ የእግዚአብሔር ልጆች ናችሁና» ይላል ገላ 4:1-2 ላይ ይቀጥልና «ወራሹ ሕጻን ሆኖ ባለበት ዘመን ሁሉ፤ ምንም የሁሉ ጌታ ቢሆን ከቶ ባሪያ አይለይም፤ ነገር ግን አባቱ እስከቀጠረለት ቀን ድረስ ከጠባቂዎችና ከመጋቢዎች በታች ነው» ይላል።

የዚህ ክፍል መልዕክት የሚያስተላልፍልን ነገር ርስትን መውረስ የሚገባቸው ልጆች ሕጻን እስከሆኑ ድረስ ተቀጣሪ በመሆን እንዲሰሩ እንደሚደረጉ ነው። ለምን? ልጆች ነገሮችን በሚገባ ስለማያስተዳድሩ። ለሕጻን ልጅ ማሰሮ ሙሉ የአቶሎኒ ቅቤ ብትሰጡት ፊቱ፤ ፀጉሩና አይኑ ሁሉ በቅቤ ይጨመላሉ። የአቶሎኒ ቅቤውን ማስተዳደር አልቻለም፤ ይልቁንም የአቶሎኒ ቅቤው ወደ ፈለገው ቦታ እየሄደ ሕጻኑን ሲያስተዳድረው ነው የምናየው። እስኪለኩስ ለሕጻን ልጆችሁ የአልማዝ ቀለበት ሰጡት፤ ትንሽ ቆይቶ እያኸከው ታገኛላችሁ። ከአፉ ውስጥ አውጥቶ በመስኮት በኩል በመወርወር ውሻ ይዞት እንዲሮጥ ያደርጋል። ሕጻን በአግባቡ ማስተዳደር አይችልም። ስለዚህ ምንም እንኳን ኢየሱስ ጌታ በመሆኑ መንፈሳችን ዳግመኛ ተወልዶ የእግዚአብሔር ልጆች ብንሆንም እግዚአብሔር ግን ወደ አንድ የብስለት ደረጃ እስክንደርስ ድረስ የማይሰጠን ነገሮች አሉ። እግዚአብሔር የሚሰጣችሁ የጠየቃችሁትን ላይሆን በሚገባ ማስተዳደር የምትችሉትን ርስት ነው።

ርስትን እንዲሰጣችሁ የሚያደርገው ቁልፍ ነገር ምንድነው? እስኪ ወላጆችን ምን እንደሚያደርጉ እንመልከት። ልጆች የተሰጣቸውን ስልጣን በአግባቡ መጠቀም ወይም ማስተዳደር እስኪችሉ ድረስ ስልጣንን አይሰጡአቸውም።

ምድር የእግዚአብሔር ናት፤ እግዚአብሔር ደግሞ አባታችሁ ነው። ልጆቹ ስለሆናችሁ የወርቅ፣ የብር፣ የዛፎችና የሁሉም ነገር

ወራሾች ናችሁ። ዝም ብለን እየዘርን እግዚአብሔር አቅርቦትን በእኛ ላይ እንዲከምር እንጠበቅም። ከእግዚአብሔር ስመቀበል ስስቀደመን እንዲት ማስተዳደር እንደሚችል መማር ስለብን።

ዛሬ በብዙ ቅዱሳኖች ሕይወት ውስጥ ትክክለኛ አስተዳደር የማይታይበትና የእግዚአብሔር ብርሃን የሚያስፈልገው አቅጣጫ የግል ገንዘባቸውን በተመለከተ ነው። ብዙ ክርስቲያኖች ባለማቋረጥ ገንዘብ ይበደራሉ፤ እስካሁን ራሳቸው ገንዘብ ሊኖራቸው እንደሚችል ማለብን አላወቁም። በሚቀጥለው ጊዜ አንድ ሰው መጥቶ ገንዘብ ሲጠይቃችሁ፣ ከዚህ በፊት ከሌላ ከማን ተበድሮ እንደሚያውቅ ጠይቁት። ለምን? ምክንያቱም ሰዎች ከዚህ በፊት ብዙ ገንዘብ የተበደሩትን ግለሰብ አይጠይቁትም። ያንኑ ያረጃ ያፈጀ ችግራቸውን ይዘው ወደ አዳዲስ ሰዎች በመሄድ ችግሩን ያስፋታል። ወደ ብርሃን ከመዞር ይልቅ ጨለማቸውን ለዘለቄታው ጠብቆ በማቆየት ሲደነቃቀፉ ይታያሉ።

ብድር ውስጥ የተዘፈቃችሁ ከሆነ እየተደናገጣችሁና እየተደናበራችሁ አትቀጥሉ። ቁሙ። ሁኔታችሁን በማጤን ተመልከቱት። ከቤተሰባችሁ፣ ከቤተክርስቲያናችሁና ከህብረተሰቡ ግማሽ ከሚሆኑት ተበድራችሁ ይሆናል፤ ነገር ግን እነርሱን ለማየት አትፍሩ። የተበደራችኋቸውን ሰዎች ለምን እንደምትፈሯቸውና እንደምትሸጋቸው አስተውሉ። ላበደሯችሁ ሰዎች ታማኝ ሁኑ። ብርሃኑን አብሩና ኃላፊነታችሁን ተናዘዙ። ይህ እግዚአብሔር እናንተን በሳል የሚያደርግበትን የስልጠና ሂደት እንድታገኙ ያደርጋችኋል። ለምንሰራው ስራ ሁሉ ሀቀኝነት ቁልፍ ነገር ነው።

በመጀመሪያ ደረጃ ሁሉን ነገር ለሰጣችሁ ለእግዚአብሔር ተጠያቂነት ይኑራችሁ። በመቀጠል ምን ያህል ብድር እንደወሰዳችሁ ግልፅ የሆነ ግንዛቤ ይኑራችሁ። ብጣሽ ወረቀት ያዙና ከሰዎች የተበደራችሁትን ብድር ደምሩት። ቀጥላችሁ ብድር በመሸሽ ወይም በመደበቅ ሲወገድ እንደማይችል በማወቅ እንዲሁም ያበደሯችሁ ሰዎች ስላልደወሱላችሁ እንደማይወገድ በማወቅ ለእያንዳንዱ አበዳሪ ተጠያቂነት ይኑራችሁ፤ ስለዚህ ምን ያህል እንዳበደሯችሁ አረጋግጡ። ያበደሯችሁን እያንዳንዱን ሳንቲም ለመመለስ ታማኞች እንደሆናችሁ ይወቁ።

የስልክ የሂሳብ መጠየቂያ ድምጽማጡ እንዲጠፋ ወይም የመብራትና የውኃ መጠየቂያን እንደ አጋንንት ለማስወጣት በኢየሱስ ስም መፀለይ እንደማትችሉ ታውቃላችሁ? በመንፈስ ቅዱስ መሞላት ከእዳ ነጻ አያደርጋችሁም ተአምር ካልተከሰተ በቀር አሁን ባለዕዳዎች ናችሁ።

ብልፅገና የሚወስነው እግዚአብሔር በሰጣችሁ ነገር ላይሆን የተሰጣችሁ ነገር በማስተዳደራችሁ ውክልና ላይ ነው። ስለዚህ ማስተዳደር የማትችሉት ነገር እንዲሰጣችሁ አትፀልዩ። አንድን ነገር እንደሚገባ ለማስተዳደር ብቁ እንደሆናችሁ ካልተሰማችሁ እግዚአብሔር በትክክል ማስተዳደር የማትችሉትን ነገር ስለማይሰጣችሁ የፀሎት ጊዜያችሁን አታጥፉ።

ሕፃን በውርስ የሚያገኘው ገንዘብ ካለ እስኪያድግና በአግባቡ መጠቀም እስኪችል ድረስ ለሞግዚት ወይም ለባለአደራ ይሰጣል። በምድር ያላችሁን ውርስ በሚመለከትም እንዲሁ ነው። እግዚአብሔር የሰጣችሁ የመገዛትን ኃላፊነት እንጂ ባበቢትነትን ስላልሆነ መልሶ ሲወሰደው ይችላል። ችግሩ ግን እኛ በአግባቡ ያልተጠቀምንበትን ነገር ሲወሰደው የሚሰጠው ከእኛ ብዙ ርቀው ለማይገኙ ጉረቤቶቻችን ነው። ብዙ ጊዜ እነዚህ ሰዎች ጥሩ አስተዳዳሪዎች ቢሆኑም ለእግዚአብሔር መንግስት መስጠት የላቸውም።

በቤተክርስቲያን ውስጥ ሁሉም ለጸድቅ ነው የሚል አስቂኝ ሐሳብ አለን። ምሳ 13:22 «የኃጢአተኛ ብልፅግና ግን ለጸድቅ ትጠበቃለች» ይላል። ነገር ግን ልንገራችሁ፤ የተሰጣችሁን ነገር በሚገባ ካላስተደደራችሁ እግዚአብሔር ጸድቅ ላልሆነ ሰው ይሰጠዋል። ዶ/ር ሙኑር ምን እያልክ ነው? ስትሉ ይሰማኛል። ነገር ግን ስሙኝ፤ እግዚአብሔር ዲያቢሎስ ምድርን ሲወስድ ዝም አለ። ሉቃ 4 ላይ ኢየሱስ ለሰይጣን ወድቆ ቢሰግድለት የአለም መንግስታትን ከነሐብታቸው እንደሚሰጠው ሲናገር እናያለን። ዲያቢሎስ እንዲህ ብሏል፡- «ይህ... ለእኔ ተሰጥቶአል» (ሉቃ 4: 5) በእርግጥ ኢየሱስ አልሰገደለትም፤ ነገር ግን አልተሰጠኸም ብሎም አልተከራከረውም።

እግዚአብሔር እንዲት ማስተዳደር እንደሚገባችሁ እስኪያሰበጥናችሁ ዲያቢሎስ የእናንተ የሆነውን ሁሉ ይደዛል። በሚቀጥሉት ምዕራፎች እንደምናየው እግዚአብሔር ተስፋ

የገባችሁን ወተት ለማግኘት ከብቶችን ማሳደግ አለባችሁ፤ እንዲሁም ማር ለማግኘት መጥፎ ጠረን ካለው ቀፎ ውስጥ ማሩን መዛቅ አለባችሁ። እናንተ እስክትረከቡት ድረስ ዲያቢሎስ የእናንተ የሆነውን ነገር ይይዛል።

ይህንን የተስፋ ምድር የማነጻጸሪያ ምሳሌ በማየት አንድ ነገር መገንዘብ እንችላለን፤ ጸድቃን ለማስተዳደር ብቁና ዝግጁ እስኪሆኑ ድረስ የዚህ አለም ክፉ ሰዎች የጸድቃንን ሐብት የሚያዙ ሞግዚቶች ናቸው። ያንን ስፍራ የሰጣቸው እግዚአብሔር ነው፤ ነገር ግን ያላቸው የእነርሱ አይደለም - የእኛ ነው። «የኃጢአተኛ ብልፅግና ግን ለጸድቅ ትጠበቃለች» (ምሳ. 13:22) የሚለውን ጥቅስ አስታውሱ። ነገር ግን ጥያቄው ኃጢአተኛው ሐብቱን እንዴት አገኘው ? እናም እግዚአብሔር ይህ ሐብት በእነርሱ እጅ እንዳለ ያውቃልን ? የሚለው ነው።

አንዳንድ ሰዎች ለሐብታሞች ጥሩ አመለካከት የላቸውም። «እነዚያን ባለጠጋ ሰዎች» ይጠላሉ። በእነዚህ ሰዎች ሁለት ፎቅ ባለው ሕንጻ አጠገብ ሲያልፉ የራሳቸውን የተጣበበች ቤትና አነስተኛ ወጥ ቤት እያሰቡ በቅናት ይብክክላሉ። ቀናተኛ መሆናችሁን አቁሙ። እነዚህ ሰዎች እናንተ የምታልሙትን ቤት በገንዘባቸው መግዛትና ማስተዳደር ችለዋል። ይህ ከእነርሱ እጅ ወጥቶ የእናንተ እንዲሆን ትጸማላችሁ፤ ትጸልያላችሁ፤ ነገር ግን ተነጥቆ አይሰጣችሁም፤ ምክንያቱም እግዚአብሔር ሀብቶችን በፀሎት ነጥቆ አይሰጥም። እግዚአብሔር በዚህ መልኩ የሚሰጠው በቂ የሆነ የማስተዳደር ችሎታ ሲኖር ነው። በጥቂት ታምናችሁ ስትገኙ በብዙ ይሾማችኋል (ማቴ. 25:33)። ጥሩ የሥራ አመራር አቅርቦተ ቁስን ስቦ ያመጣል።

4 እግዚአብሔር ግልፅ የሆነ ተልዕኮና ትዕዛዝ ሰጥቷል (ተልኮውንና ትዕዛዙን መረዳት አለባችሁ)።

አራተኛ የምናየው የሥራ አመራር መርህ እያስተዳደራችሁለት ያለውን አካል ፈቃድና ግብ ልትረዱ ይገባል የሚል ነው። እግዚአብሔር ለእኛም ግልፅ የሆነ ተልእኮ ስራ ሰጥቶታል። መስራት፣ ማበጀትና መጠበቅ ነበረበት (ዘፍ 2:15)። ቀጥሎም ከእንዲት ዛፍ እንዳይበላ ትዕዛዝ ሰጠው (ዘፍ 2:17)።

አዳም በተሰጠው ተልእኮም ሆነ ትዕዛዝ ላይ ጥያቄ አልነበረውም። ምድርን ባለማወላወል እንዲያስተዳድርና እግዚአብሔርን እንዲታዘዝ መመሪያ ተሰጥቶታል።

የተከለከለችው ዛፍ ሰውን ለማሳሳት የተቀመጠች አልነበረችም። እግዚአብሔር ዛፉን እንዳይበላ ማዘዙ እግዚአብሔር የሰው ሕሊናና ፈቃድ እርሱን በመታዘዝ የሚሄድበትን አደራረግ (እርካብ) እንዲኖር ማድረጉ ነው። አዳም ርቦት ሳይሆን የመምረጥ መብት የተሰጠው ፈቃድ ያለው ፍጡር ነው። ነጻ አካል ነው። «የፈቃድ» ኃይል የሚነቃቃው በመምረጥ መብት ነው። ስለዚህ የተከለከለችው ዛፍ የተቀመጠችው የአዳምን ፈቃድ ለማጥፋት ሳይሆን ፈቃዱን ለማነቃቃት ነው።

እግዚአብሔር የአዳም ፈጣሪ፣ አባትና አለቃ ነው። አለቃችሁን ካልታዘዙት ትክክለኛ አስተዳዳሪ መሆን አትችሉም። አንድን ኩባንያ በፈለጋችሁት መንገድ ማስተዳደር አትችሉም። ከአለቃችሁ ራዕይና ከኩባንያው ራዕይ ጋር መስማማት አለባችሁ። ኬንቱኪ የሚገኘውን የዶሮ አሩስቶ ሆቴል ብታስተዳድሩ መስራት ያለበት ሀምበርገር ነው ማለት አትችሉም። በዚያ ኩባንያ ውስጥ ለሰው ስልጣን ታዛዥ ላትሆኑ ማስተዳደር አትችሉም።

ነገሮችን በአግባቡ ማስተዳደር ባቃታችሁ ጊዜ ሁሉ፤ የእጅሰባራነታችሁ ዝና ተከትሏችሁ ይወጣል። ብልሹ በሆነ ሥራ አመራራችሁ ሣቢያ ከስራ ብትሰናበቱና ሌላ ቦታ የስራ ጥያቄ ማመልከቻ ብታቀርቡ፤ የሚቀርብላችሁ የመጀመሪያ ጥያቄ፤ «የቀደመው ቀጣሪያችሁ እንዴት ነበር?» የሚል ነው። እናም የተሰጣችሁን አቅርቦተ ቁስ በአግባቡ ማስተዳደር ካልቻላችሁ ሌላ ነገር በአዲስ ጅማራ እስራለሁ ብላችሁ አታስቡ። እግዚአብሔር ሁልጊዜም የሚያደርገው እንደዚህ ነው - ነገሮችን በትክክል ማስተዳደርና መምራት እስክትችሉ ድረስ ወደኋላ መልሶ ተሰናክላችሁ ወደ ወደቃችሁበት ስፍራ ያመጣችኋል።

በቅርቡ የንግድ ስራውን በአግባቡ መምራት ባለመቻሉ ምክንያት ኪሣራ ውስጥ ከወደቀ አንድ ወጣት ጋር እጨዋወት ነበር። ዝቅተኛና ምናልባትም ያዋርደኛል ብሎ የሚያስበው ቢሆንም እንኳን ያገኘውን ሥራ እንዲሠራ ነገርኩት። አስቀድሞ የራሱ የሆነ ንግድ ነበረው አሁን ግን ንግዱን በአግባቡ መምራት ባለመቻሉ

ቀድሞ የነበረውን ሥራና ማዕረግ እንደገና ለማግኘት ያለው እድል ዝቅ ብሎ በመውረድ እንደገና ከታች ጀመሮ ወደላይ መውጣት ብቻ ነው። እንደገና «ሀ» ብሎ እንዲጀምር ነገርኩት፤ ያን ጊዜ አሠራው ቁርጠኝነቱን፤ ታማኝነቱንና በሥራ አመራር ብቃቱ እምነት ሊጣልበት የሚችል ሰው መሆኑን ያያል። በመጨረሻም እግዚአብሔር ይህን አዲስ የሥራ ተነሳሽነቱን ሲያይ ቀድሞ ከነበረው ይልቅ አብልጦ እንደሚሰጠው ነገርኩት። ይህ ወጣት ለመማር ልቡ ክፍት ስለነበር መልካም እንደሚሆንለት አውቃለሁ። እንዳንዶቹን ሳማክራቸውና ከእንደገና ከስር መጀመር እንዳለባቸው ስነግራቸው እንደርሱ የመማር ልብ የላቸውም። ካበላሹበት መጀመር ይፈልጋሉ፤ ተሐድሶ ግን በዚህ መልኩ ሊሰራ አይችለም።

እያንዳንዱ ክርስቲያን እግዚአብሔር የሰጠውን ነገር በሚገባ የማስተዳደር ግልፅ ኃላፊነት አለበት። ከአንድ ችግር ወደሌላ ችግር እየዘለሉ የሚኖሩ ሰዎች ብዙ አይሰጣቸውም። እግዚአብሔር እነዚያ ሰዎች የቱ ጋር እንዳሉ ያውቃል። ብቅ ባሉ ቁጥር እግዚአብሔር ይጠብቃቸዋል። አንድን ነገር ሲጠይቁት እግዚአብሔር አይቻልም ይላቸዋል። ለምን? ምክንያቱም እግዚአብሔር ነገሮቹን በትክክል ለማያስተዳድሩ ሰዎች ከመስጠት ይቆጠባል። እነዚህ በትክክል የማያስተዳድሩ ሰዎች በመንፈስ ቅዱስ የተሞሉ፤ በልሳን የሚናገሩና መፅሐፍ ቅዱስን የሚያውቁ ሊሆኑ ይችላሉ።

ኃጢአት በትክክል ያለማስተዳደር ውጤት ነው

እግዚአብሔር ለሰው ያለው መሠረታዊ አላማ ማስተዳደር ከሆነ የሰው ዋና ችግር የሚሆነውም በሚገባ ማስተዳደር አለመቻል ነው። ይህ ደግሞ እውነት ነው። የአሰማችን ሦስት አራተኛው ሕዝብ ለምን በድህነት ይኖራል? ለምን በማይበቃችሁ ደመወዝና ስራችሁን ላለመልቀቅ በሚደረግ ትግል ትኖራላችሁ? የአንድ ንግድ ተቋም ባለቤት ከሆናችሁ ንግዳችሁ ለምን አስቸጋሪ በሆነ ሁኔታ ውስጥ ያልፋል? ሰዎች ምርታችሁን ለመግዛት ገንዘብ ለምን ያጣሉ? መልሱ በአግባቡ አለማስተዳደር የሚል ነው።

መፅሐፍ ቅዱስን በማኔጀመንት መነፅር ውስጥ ብትመለከቱት የሰው ዋነኛ ችግር ኃጢአት አይደለም። ነገሮችን በአግባቡ አለማስተዳደር ነው። ኃጢአት አዳም የተሰጠውን በአግባቡ ያለማስተዳደሩ ውጤት ነው። ምን ማለቱ እንደሆነ ላስረዳችሁ።

ኃጢአት ወደ ሰው ልጆች እንዲገባ ያደረገው ነገር በአግባቡ ማስተዳደር አለመቻል ነው። እግዚአብሔር የፈጠረውን የመጀመሪያውን ሰው የገነት የበላይ ተቆጣጣሪ አድርጎት ነበር፤ ነገር ግን ይህ ሰው ይህንን ኩባንያ ሕጋዊ ላልሆነ አካል (ለዲያቢሎስ) ሸጠው። አዳም እጅግ መጥፎ ግብይት ነው ያደረገው። ከአዳም በአግባቡ አለማስተዳደር የተነሳ ኃጢአት አጥፊ ከሆኑ ከተቶቹ ጋር ወደ ምድር መጣ። ለአዳም የእግዚአብሔር ትዕዛዝ «ምድርንና በውስጧ ያሉትን ሁሉ ግዛ» የሚል ነበር። መግዛት ማለት «ሕግ፤ ቁጥጥር፤ ስርአትና እንክብካቤ» ማለት ነው። በሌላ አባባል እግዚአብሔር ለአዳም የሰጠው የአስተዳደር ውል ነበር። የአስተዳዳሪነት ሌላ ቃል አሳዳሪነት (መጋቢነት)፤ ባለአደራነት የሚል ነው።

አዳም የተሰጠውን ነገር በአግባቡ ቢያስተዳድር ኖሮ የሰው ልጅ ድሮ እንደነበረው በመሆን ይቀጥል ነበር። ነገር ግን አዳም በሚገባ አላስተዳደረም። አዳም በመጀመሪያ የተሰጠውን በሚገባ ማስተዳደር ከተሳነው ጊዜ ጀምሮ ሁሉም የሰው ልጆች ዱካውን በመከተል በአግባቡ የማስተዳደር ብቃት ጎደላቸው። እኛ አካባቢያችንን በሚገባ ስለማናስተዳድር ብዙ ሐይቆችና ወንዞች ይበክላሉ። የምድር አየር በሙሉ በበካይ ነገሮች የተሞላ ነው። ውኃዎቻችን በበካይ ነገሮች የተጥለቀሉ ናቸው። አሳዎቻችንን እንዲሁም ከብቶቻችንን በተለያዩ በተመረዙ ነገሮች እየገደልናቸው ነው። ድርጊታችን ራሳችንን እስኪያጠፋን ድረስ ብዙ ነገሮችን አለአግባብ እያስተዳደርናቸው ነው። ስለት በተፈጥሮ እውቃታችን ላይ ጥላ እያጠላበት ነው። የወደቀው ሰው ከአካባቢው ደህንነት ይልቅ በተለያዩ የስለት ጥቅማጥቅሞች ኪሱን መሙላት ይፈልጋል። እግዚአብሔር ስለ አስተዳደር ያለንን አመለካከት ወደ ዘፍጥረት 3 መመለስ ይፈልጋል።

የሰው ልጅ የተፈጠረው ለማስተዳደር ነው፤ ብዙዎቻችን ግን ነገሮችን በአግባቡ ባለማስተዳደር ተክኑናል። ዛሬ የሦስተኛው አለም አገሮች ችግር ይህ ነው። ብዙ የሦስተኛው አለም አገር መሪዎች በተፈጥሮ ሐብት የበለፀጉ አገሮችን ይዘው ለሕዝቡ ግን ድሃ ለመሆኑ ኃላፊነት አለባቸው። ሰዎች የተሰጣቸውን በአግባቡ ሳያስተዳደሩ ሲቀሩ እግዚአብሔር የሰጣቸውን ስቅርቦት ቁስ (resource) ከእነርሱ ያቅባል።

የአንድን ብር ዋጋ ሳታውቁ ያቺን ብር ስታወጡ እግዚአብሔር ሌላ ብር ከቁጥጥራችሁ እንዲወጣ ያደርጋል። እግዚአብሔር ያለውን በእግባቡ እንደሚጠቀም አምናለሁ፤ ስለዚህ ገንዘብ ስታወጡ ወጪያችሁ በእግዚአብሔር ፊት አሳማኝ ካልሆነ ያንን ገንዘብ መልሶ ከእናንተ ይወስደዋል። ከእርሱ ጋር ካላፍኩት ተሞክሮ የተነሳ ይህንን አውቃለሁ።

በፈቃዱ ውስጥ እስካላችሁ ድረስና የሰጣችሁን አቅርቦት ቁስ (resource) በእግባቡ በጥበብ ካስተዳደራችሁት እግዚአብሔር እንደሚባርካችሁ ልነግራችሁ እፈልጋለሁ። ሰዎች በናሳው በሀማስ ውስጥ በብዙ ቢሊዮን ዶላር የሚቆጠሩ ግንባታዎችን ስናካሂድ ይገረማሉ። እግዚአብሔር ለሕንጻ፣ ለቴሌቪዥን፣ ለአገር ውስጥና ለውጭ አገልግሎት የሰጠንን ነገር ዝም ብዬ ባባክነው ኖሮ እግዚአብሔር ሌላ የሚባርከው ሰው ይፈልግ ነበር። በእኛ አገልግሎት ያሉትን ዶላሮች ይወስድና ለሌሎች ይሰጣቸዋል። ለዚህ ነው በእግባቡ ማስተዳደር የማይችሉ ሰዎች እየደኸዩ የሚሄዱት።

ብዙ መንግሥታትና የሚያስተዳድሯቸው ሕዝቦች ነገሮችን በእግባቡ ካለማስተዳደር የተነሳ ድሆች ናቸው። ሃይቲ የቆየ ታሪክ ያላት ሪፐብሊክ ከመሆኗ ባሻገር በካሬቢያን ካሉ አገሮች መካከል መጀመሪያ ሉአላዊነቷን ያገኘች ናት፤ ነገር ግን አሁንም ድረስ ከሁሉ ይልቅ ድሃ ናት።

ትሪንዳድ ነዳጅ አላት፤ ጃማይካ በካሳይት አላት፤ ጉያናና ናይጄሪያ በወርቅ ክምችት የበለፀጉ ናቸው። እነዚህ ሁሉ አገሮች የገንዘብ ተበዳሪዎችና የአለም አቀፉ የገንዘብ ማህበር (እ.ኤ.አ.ም.ኤ.ፍ) ጥገኛ ናቸው። ለምን? ምክንያቶቹ ስስት፣ የቅደም ተከተል መዛባት፣ አለእግባብ ማስተዳደር፣ የተጣመሙ ፍላጎቶችና ግላዊ አጀንዳዎች ናቸው። ድህነት ከምንም ይልቅ የብልሹ ሥራ አመራር ውጤት ነው።

እግዚአብሔር ሁሉንም ነገር የፈጠረ ስለሆነ የትኛውንም ነገር አለእግባብ እንዲተዳደር አይፈቅድም። ሰዎች የበላይ በመሆን የተሾሙበትን ነገር አለእግባብ ከተጠቀሙ ይነጠቃሉ።

አንዳንድ ሰዎች በሕይወት ዘመናቸው ሁሉ ተጠቅመው የማይጨርሱት ገንዘብ አላቸው። አንድ የቤዝነስ ተጫዋች

ለአምስት አመት የሚቆይ የዘጠና አንድ ሚሊዮን ዶላር ኮንትራት እንደፈረመ ሰማሁ። ልብ በሉ! ይህ እንግዲህ አንድን ከቆዳ የተሠራች ኳስ በጥንግ ለመለጋት ነው። በዚህ ዜና ደስታ አልተሰማኝም፤ ምክንያቱም ያ ዘጠና አንድ ሚሊዮን ዶላር የሚያስፈልጋቸው ብዙ ደህ ሰዎች እንዳሉ አስባለሁ። እግዚአብሔርም በዚህ ጉዳይ ላይ እንደማይደሰትበት እርግጠኛ ነኝ።

እግዚአብሔር ምድርን ቢረግማት አያስደንቅም። ብዙ ውጥረቶች፣ ወንጀሎችና ችግሮች ቢኖሩብን አያስደንቅም። ምክንያቱም ምድርና ያላት ነገር በሚገባ አለመተዳደራቸው ነው።

የዚህ አለም ድሆች የተሻለ ሕይወት ይገባቸዋል። እግዚአብሔር ገን ሰዎች የሚሰጠው የማይባክኑትን ነገር ነው። ብዙ ያላቸው ሰዎች ያላቸውን እንዴት ማስተዳደር ስለሚያውቁ ይጨመርላቸዋል፤ በሰንፍናቸውና ያላቸውን በእግባቡ ማስተዳደር ያልቻሉ ድሆች ግን ሁልጊዜም በተሳካላቸው ይቀናሉ።

እነዚህ ብልሹ የሥራ አመራር መርሆዎች ዘላለማዊ ናቸው። በእግባቡ ልትማሯቸው ካልቻላችሁ እነርሱን የመጸረራችሁ ውጤት በገሃድ ይገለጣል። ሁልጊዜም ድሆችና ድብርታም ትሆናላችሁ። የምንጊዜም ህይወታችሁ የለማኝ አይነት ነው። ይህ ግን የተወሰነላችሁ እጣ ፈንታችሁ አልነበረም።

እስካሁን ችግሩን ለመግለጽ ሞክረናል፤ አሁን ደግሞ ከዘፍጥረት መፅሐፍ በትክክል የአለማስተዳደርን አንዳንድ መርሆች በጥልቀት እንመልከት። በሚገባ የማስተዳደር ሐሳብ ያለው ሰው በተቻለ መጠን እነዚህን መርሆች ለማስወገድ ይሞክራል። በእንግሊዘኛ ቋንቋ ማኔጅመንት የተባለው ቃል (management) የመጀመሪያው ክፍለ ቃል ማን (ሰው) ነው፤ ምክንያቱም ማኔጅመንት ሰው የተሰራበት ንድፍና ፍጻሜው ነው።

የማኔጅመንት አምስት መርሆች

1. አቅርቦት ቁስን (resource) በትክክል አለመጠቀም በሚገባ አለማስተዳደርን ያስከትላል

«ሴቲቱም ዛፋ ለመብላት ያማረ አንደሆነ አየች፤ ከፍሬውም ወሰደችና በላች ለባልዋም ደግሞ ለጠችው እርሱም ከእርሱዋ ጋር በላ።» (ዘፍ. 3:6)

በመጀመሪያ ደረጃ አዳምና ሄዋን እግዚአብሔር በገነት የከለከላቸውን የአንድ ዛፍ ፍሬ አለአግባብ ሲጠቀሙበት እናያለን። ያንን ነገር ላልተፈጠረበት አላማ ተጠቀሙበት፤ በሉት። ስለዚህ በትክክል አላስተዳደሩትም ማለት ነው። አንድን ስቅርቦት ቁስ (resource) በትክክል ሳትጠቀሙ ስትቀሩ በአግባቡ የማታስተዳደሩ ሰዎች ትሆናላችሁ።

የማይረቡ ምግቦችንና አደገኛ ዕጾችን ወደ ሰውነታችሁ ብታስገቡ ከእግዚአብሔር በአደራ የተሰጣችሁን ቤተመቅደስ አለአግባብ መጠቀም ይሆናል። እናም እግዚአብሔር የሰጣችሁን ነገር በአግባቡ ካላስተዳደራችሁት ታጡታላችሁ። ቀስ በቀስ ጤናችሁ እየታወከ ይመጣና የጋብቻችሁን ኢየሱልዩ ለማክበር በተዘጋጃችሁበት ቀን ላይ ባለቤታችሁ የቀብራችሁን ስነ ስርአት ትካፈል ይሆናል። ለምን? በአግባቡ አለመጠቀም በአግባቡ ወደ አለማስተዳደር ያመራል።

2. የተሰጠንን ስቅርቦት ቁስ (resource) አለአግባብ ማስተዳደር ውድቅ መደረግንና የጥፋተኛነት ስሜትን ያመጣል

አንድ ነገር አስፈልጓችሁ ጸልያችሁ ታውቃላችሁ። ምን አልባት ገንዘብ አስፈልጓችሁ ጸልያችሁ ተቀብላችሁ ታውቃላችሁ? ምናልባት ከአምስት አመት በፊት ለሠራችሁት ስራ ሳታስቡት ቴክ ተፅድላችሁ ይሆናል። ምናልባት የአንድን ነገር ክፍያ ለመፈፀም ጌታ 200 ዶላር እንዲሰጣችሁ ጠይቃችሁት ያንን ገንዘብ አግኝታችሁ ይሆናል። ገንዘቡን ከተቀበላችሁ በኋላ የዚያ ነገር አስፈላጊነት ይቀርና ሌሎች የምትፈልጓቸው ነገሮች ይበልጥ አስፈላጊ መሰለው ይገዛፋቸዋል። በመቀጠልም የተሰጣችሁን ነገር አግባብ ባልሆነ መንገድ ታጉድሱታላችሁ። እንዲህ አይነቱ የማጉደል አካሄድ የተሰጣችሁ የማስተዳደር ኃላፊነት ውድቅ ሊደረግባችሁ ይችላል። ገንዘብ፣ ቁሳቁስ ወይም የሰዎችን ንብረት በተመለከተ ማጉደል ስትፈፅሙ የማስተዳደር ኃላፊነታችሁ ውድቅ

ይደረግባችዋል። እግዚአብሔር ከዚህ በኋላ አያምናችሁም። 101 የተባለውን የሥራ አመራር ኮርስ እስክታልፉ ድረስ ለመንፈሳዊ ተጠያቂነት ይጠብቃችኋል። ይህ መርህ «በትክክል የማታስተዳድሩትን ነገር ታጡታላችሁ» የሚል ነው።

ከመበደርም አንጻር ያለው ነገር እንደዚሁ ነው። ለአንድ ነገር ገንዘብ ተበድራችሁ ነገር ግን ያንን ገንዘብ ሌላ ነገር ለመገባየት ወይም ወደ ሌላ ቦታ ለመሄድ ተጠቅማችሁበት ታውቃላችሁ? እንደዚህ ካደረጋችሁ በሚቀጥለው ጊዜ አንድ ነገር ከጠየቃችሁ እግዚአብሔር ባለፈው ጊዜ በሰጣችሁ ነገር ምን እንዳደረጋችሁበት ያስታውሳል። በዚህ አይነት ሁኔታ ውስጥ የተሰጣችሁን ነገር በማጉደላችሁ ምክንያት መልሳችሁ ብድሩን ለብቻችሁ እንድትከፍሉ ትደረጋላችሁ።

አዳምና ሄዋን የእግዚአብሔር ትዕዛዝ ባለማክበር የራሱ ከሆነው ነገርና ከንብረቱ ሲያጉድሉ ውድቅ ተደረገ። ከአባታቸው ኩናንያ ተባረሩ። አባታችሁ ከባረራችሁ ደግሞ ትልቅ ችግር ውስጥ ትገባላችሁ።

ለእግዚአብሔር ልጅነት፣ የተሳካ አስተዳደር ይበልጥ አስፈላጊ እንደሆነ አስባችሁ ታውቃላችሁ? የእናንተን አላውቅም፤ ነገር ግን ይህ ሐሳብ በእዕምሮዬ ውስጥ ይመላለሳል። አዳም በእግዚአብሔር መልክና ምሳሌ ነው የተፈጠረው። እርሱ የእግዚአብሔር «ልጅ» ነው፤ እግዚአብሔር ግን ከሌደን ገነት ውጭ አደረገው። ለምን? የእግዚአብሔር የሆነውን ነገር በአግባቡ አላስተዳደረም። ምናልባት እንዲህ ለማለብ አስፈሪ ይሆናል፤ ነገር ግን የእግዚአብሔር ልጆች መሆናችሁ የእግዚአብሔርን ባርኮት ለመቀበል ብቁ አያደርጋችሁም። አዎ! በእርግጥ ወደ እርሱ ቤተሰብ መጥታችኋል፤ ነገር ግን ለበረከቱ ብቁ የሚያደርጋችሁ የእግዚአብሔርን ነገር በሚገባ ማስተዳደር መቻላችሁ ነው። አንድ ክርስቲያን ዳግም በመወለዱ ብቻ የሰኬት ዋስትና ቢኖረው ኖሮ ውጤቱን እናየው ነበር። እንዲህ ቢሆን ኖሮ ሁሉም ሰው ይበለፅግ ነበር። ነገር ግን ያንን ነገር እናይም፤ ምክንያቱም በዚህ ጉዳይ ላይ ሥራ አመራር ቁልፍ ነገር ነው።

እግዚአብሔር ያለፈውን ምዕራፍ በትክክል አለማስተዳደራችሁን ይቅር ይላል አትጨነቁ፤ ነገር ግን ወዲያው

ደግሞ የምናችኋል ማለት አይደለም። ጊዜያችሁን ከማይገባችሁ ሰዎች ጋር እያሳለፋችሁ፤ በትክክል ሳታስተዳድሩት ኃጢአት ሠርታችሁ ከሆነ፤ ወይም በተበክሉ ቁሳቁሶች አካላችሁንና አዕምሮአችሁን ጉድታችሁ ከሆነ ወደ እግዚአብሔር ኑና ምህረቱን ጠይቁ፤ ይቅር ይላችኋል። ነገር ግን ለምንም ነገር እናንተን ከማመኑ በፊት በጥበብ ማደጋችሁን ማየት ይፈልጋል። ኪራይ ከመክፈል ይልቅ ያላችሁን ገንዘብ አዳዲስ ልብስ መግዛት ላይ ካዋላችሁት እግዚአብሔር ይቅር ይላችኋል። ነገር ግን ኪራይን በአግባቡ መክፈልን እስክትማሩ ድረስ ተጨማሪ ገንዘብ አይሰጣችሁም።

በዚህ አቅጣጫ በስርዓት የሚራመዱ ሰዎች እግዚአብሔርን ይሰቡታል። እግዚአብሔር በሄዱበት ቦታ ሁሉ ያላቸውን ነገር ይጨምርላቸዋል። ለምን? ነገሮችን ለእነርሱ ለመስጠት የፈቀደው በሥርዓት ስለሚይዙ ነው። የምናቸዋል። ኢየሱስ «የዋሆች ምድርን ይወርሳሉ» በማለት የሥራ አመራርን አስፈላጊነት አስምርበታል። የዋህ (ትሁት) የሚለው ቃል የሚያመለክተው ራስን መግዛትንና ግላዊ ዲስፕሊንን ነው። ውጤቱ ምድርን መግዛት ነው።

3. የማስተዳደር ኃላፊነት ሊተላለፍ አይችልም

ይህ መርህ ወደ አንድ እውነታ ይጠቁመናል፤ የምትተነፍሱ ስለሆናችሁ ሕይወታችሁን ለማስተዳደር ኃላፊነት መውሰድ ያለባችሁ ራሳችሁ ናችሁ። በዕለታዊ ሕይወታችሁ የተሰጣችሁን ኃላፊነት በገዛ ፈቃዳችሁ ሳትጠቀሙበት ቀርታችሁ ተጠያቂነቱን ወደሌላ ሰው ገሸሽ ማድረግ አትችሉም። አንድ ሰው ሕይወቱ በሌላ ሰው ጥበቃ ውስጥ እንዲሆን ካደረገ እግዚአብሔር ለዚያ ሰው የሰጠውን ነገር ይወስደዋል።

ምን ማለቱ እንደሆነ ላስረዳችሁ። አዳም የነበረውን የማስተዳደር ኃላፊነት ወደ ሄዋን ለማስተላለፍ ሞከረ። እኛም የምናደርገው ተመሳሳይ ነገር ነው። በቴሌቪዥን ፕሮግራም አዳዲስ ስኒክሮችን፣ ልብሶችን፣ ሽቶዎችን ወይም መኪናዎችን ሊተዋወቁ እናይና እንገዛቸዋለን። ሰዎች እነዚህን ነገሮች የሚገዟቸው ከምኞቶቻቸውና ከክፍላቸው የተነሳ ነው። በውጤቱም የማንፈልገውን ስንገዛ እንታያለን። አንድ ሰው የወጪው ውድነት

እየገረመው ለምን እንደገዛነው ቢጠይቀን «በቴሌቪዥን ስላየሁትና ትክክል ስለመሰለኝ ነው» ብለን ምላሽ እንሰጣለን።

ማንኛውም ሰው የሚመለሰው በዚህ አይነት ሁኔታ ከሆነ በሕይወቱ ያለውን የማስተዳደር ኃላፊነት ለአንድ በማስታወቂያ ገበያ ለሚነዳ ኩባንያ አሳልፎ ሰጠ ማለት ነው። ወደ ተጠያቂነት ጉዳይ ስንመጣ ለውዬው ኃላፊነት በጉደለው አካሄድ ኃላፊነቱን ለመሸሽ ይሞክራል። «ይህኛ በቴሌቪዥን ያየኋት ሴት ኮቴን እንቃ ይዛ ወደ ልብስ መደብር ወሰደችና ልብሱን እላዬ ላይ ጣል በማድረግ እንደሚያስፈልገኝ ካሳየችኝ በኋላ አስገዛችኝ። ከዚያም ወደ ሴት ወሰደችኝና በል ደስ ይበልህ አለችኝ።» ነገር ግን እውነታው እንደዚህ ሳይሆን ያደረገው (የገዛው) ነገር ሳያረካው ሲቀር የራሱ ጥፋት እንዳልሆነ በማስመሰል እንዲገዛ ያደረገችው በቴሌቪዥን የታየችው ሴት እንደሆነች በማለብ በእርሷ ማላከት ነው።

ካልተጠነቀቃችሁ ድሆች (ድሆች የሚባሉት) የእግዚአብሔርን ገንዘብ በሚገባ እንዳታስተዳድሩ ሊያደርጓችሁ ይችላሉ። እንድ ቀን የትራፊክ መብራት ጋር ቆሞ የሚለምን ወጣት ልጅ አገኘሁ። ኦ «አንተ ፓስተር ነህ» አለኝ። «አንተ መልካም እንደሆንክ አውቃለሁ ስለዚህ በእርግጠኝነት ገንዘብ ትሰጠኛለህ» አለ። ሃያ ዘጠኝ አመቱ አካባቢ ነው፤ ነገር ግን የሰላሳ ዘጠኝ፤ እንዲያውም የአርባ ዘጠኝ አመት ሰው ይመስላል። ደግሞ ልጄን አውቀዋለሁ። አብረን ትምህርት ቤት እንሄድ ነበር። «አንተ ሰባኪ» በማለት ቀጠለ «የእግዚአብሔር ሰው ስለሆንክ እንቢ ልትለኝ አትችልም»

ስለዚህ ወደ እርሱ እየተመለከትኩ «ለንት አመትህ ነው?» ብዬ ጠየኩት።

«ታውቀኛለህ፤ አብረን ትምህርት ቤት እንሄድ ነበር» ብሎ መለሰልኝ።

«በትክክል» ብዬ መለስኩለት። «ስለዚህ ለአንተ ገንዘብ ብለጥህ ይበልጥ ድሃ አደርግሃለሁ፤ ደግሞም የእግዚአብሔርን ነገር በአግባቡ አለመጠቀም ይሆንብኛል»

ለውዬው ተምታታበትና ምን እያወራሁ እንዳለ ጠየቀኝ። «ወደ መኪናዬ ግባና ወደ ቢሮ እንሂድ። እዚያ መኪናዬን

ታጥባለህ። ከዚያም ጥሩ አድርገህ ከሰራህ ለሰራህበት አከፍልሃለሁ» አልኩት።

«ምንድነው የምታወራው?» ብሎ በመደነቅ ጠየቀኝ። «ስራ ሳይሆን ገንዘብ ነው የጠየኩህ!»

«አይቻልም» ብዬ መለስኩለት። «በኢየሱስ ስም አይቻልም»። በጣም ተደናገጦ ለመሳደብ እንኳን አልቻለም።

እይኑ ላይ አፍጥጬ እንዲህ አልኩት «የሚያስፈልግህ ገንዘብ ሳይሆን ስራ ነው።»

ሰውየው ስራ አልፈለገም፤ በአጭሩ ገንዘብ ሞጭልፎ ለመሄድ ነበር ሐሳቡ፤ ስለዚህ ተቻኩሎ ሄደ። እግዚአብሔር በአደራ ክለጠኝ የተወለነ ነገር ብለጠው ኖሮ ገንዘቡን የሚጠቀምበት ኃላፊነት ለጉደለው አካሄዱ ነበር። ለዚህ አይነት ኑሮው አስተዋፅኦ በማድረጌ ተጠያቂነት ይኖርብኝ ነበር።

ከገንዘባችን ላይ አለአግባብ በሆነ ሁኔታ እንዳናገድል ስሜታችን በሌሎች ሰዎች የእጅ አዙር ተፅዕኖ እንዳይደረግበት መጠንቀቅ አለብን። የአደገኛ ዕፅ ተጠቃሚዎችንና ሌሎች እግዚአብሔር ክፉ የሚላቸውን ስራዎች በገንዘብ እንደግፍ ይሆናል። ምን አይነት ብክነትና እፍረት ነው?! ያ ወጣት አዕምሮ፣ ተለጥኦ፣ ኃይል፣ ስጦታና ጥንካሬ አለው። እንደዚህ የምለው ስለማውቀው ነው፤ ነገር ግን በአግባቡ አላስተዳደረውም። በትክክል የማያስተዳደርን ሰው በገንዘብ መደገፍ የሞኝነቱና በትክክል ያስማስተዳደሩ ኃጢአት ተባባሪ መሆን ነው።

እንደን ነገር ለመስራት የተቻላቸውን የሚጥሩ ሰዎችን ያክል የሚሰበኝ ነገር የለም። ሰዎች ሊጥሩ ሳይ እነርሱን ለመደገፍ እጆቼ ወደ ኪሶቼ ይዘልቃሉ። ንጉስ ለለሞን በምሳሌው ላይ እንዲህ ብሏል፡- «የታካች እጅ ችግረኛ ታደርጋለች፤ የትጉ እጅ ግን ባለጠጋ ታደርጋለች» (ምሳ 10:4)።

ትክክለኛ ድሆች ለሆኑት የሚለማኝ ርህራሄ አለኝ። ካሉበት ሁኔታ ውስጥ እንዲወጡ የተቻለኝን ጥረት አደርጋለሁ። ነገር ግን ሰነፍ ሆኖ ምንም ሳይሰራ አንዳች ነገር ለማግኘት የሚሞክር ሰው ተስፋ ያስቆርጠኛል።

እግዚአብሔር ለስራ ጠርቶናል፤ ስለዚህ ለሚፈልጉ ሁሉ ስራ ላገኝላቸው እሞክራለሁ። ጳውሎስ 1ኛ.ጢሞ. 5 ላይ በቤተክርስቲያን ስለሚገኙ መበለቶች የተናገረውን እንይ (ብታምኑም ባታምኑም በዚህ ጉዳይ ላይ ጳውሎስ እኔ ከገለጥኩት የጠነከረ አቋም ነው የያዘው)፡- «በእውነት ባልቴቶች የሆኑትን ባልቴቶች አክብር ... ባል የሞተባቸውን ቆነጃጅት ግን አትቀበል» (ቁ 3:11)።

ጳውሎስ ለጢሞቴዎስ ረዳት የሌላቸውን ባልቴቶች እንዲንከባከብ ይነግረዋል። ነገር ግን ወጣት መበለቶች በሰው ነገር ጣልቃ መግባት እንዲያቆሙ፣ እንደገና እንዲያገቡ፣ ቤታቸውን እንዲጠብቁና እንዲሰሩ ይመክራል (ቁጥር 13-15 ተመልከቱ)።

«እርዳኝ ስራዬን አጥቻለሁ» ብላ ወጣት መበለት ጳውሎስን ልትጠይቀው ትችላለች።

«ጥሩ፤ ሌላ ስራ ከሚለጥሽ ድርጅት ጋር ላገናኝሽ» ብሎ ጳውሎስ ይመልስላታል። «ያ ካልተቻለ ደግሞ የእኔን ቤት ታፀጃለሽ»።

«ገረድ መሰልኩህ እንዴ?» ብላው እየተመናቀረች ትሄዳለች።

«በረከት አትፈልጉም ማለት ነው» ብሎ ሐዋርያው ራሱን ይነቀንቃል።

ይህ ተግባራዊነቱ ላይ ጠንክር ያለ ነገር ይመስላል። ነገር ግን ልክ እንደዚህች ወጣት ባልቴት ባለ ሁኔታ ውስጥ እንኳን ብትሆኑ የማስተዳደር ኃላፊነታችሁን ወደ ሌላ ሰው ማስተላለፍ አትችሉም። ማስተዳደር ያለባችሁን ለማስተዳደር ኃላፊነት ያለባችሁ እናንተና እናንተ ብቻ ናችሁ። እግዚአብሔር ዕድሉን ሊሰጣችሁ ይችላል፤ ነገር ግን እናንተ መቀበል አለባችሁ። እውቀታችሁን፣ ሰውነታችሁን፣ አዕምሮአችሁን ፈጠራችሁን፣ ጊዜያችሁንና ግንኙነቶቻችሁን በሚገባ እንድታስተዳድሩ ተፈጥራችኋል።

4. በትክክል የማታስተዳድሩትን ነገር ታጡታላችሁ

ይህ በትክክል ያለማስተዳደር መርህ በመፅሐፍ ቅዱስ ላይ አንድ አሳዛኝ ታሪክን ያስታውሰናል፡- «ስለዚህ እግዚአብሔር አምላክ ከኤደን ገነት አስወጣው» (ዘፍ 3:23)።

አዳም በኤደን ገነት የተሰጠውን ነገር በሚገባ ማስተዳደር ሲሳነው ስራውን ብቻ ሳይሆን ቤቱንም አጥቷል። ከገነት ተባሯል። እግዚአብሔር ገነትን ለማን ነበር የሰጠው? ለሰው ነበር። ከሰው ገነትን የወሰደበት ማነው? እግዚአብሔር ነው። ሰውን ከገነት ያስወጣውስ ማነው? እግዚአብሔር ነው። እስቲ አሁንም ነገሮችን ትክክለኛ በሆነ መንገድ እናስባቸው። አዳምን ከገነት ያወጣው ዲያቢሎስ ሳይሆን እግዚአብሔር ነው።

በእርግጥ በትክክል ያሳስተዳደራችሁትን ንብረቱን መልሳችሁ እንዳትነኩ እግዚአብሔር መልአኩንም ጭምር ጠባቂ አድርጎ ሊያስቀምጥ ይችላል። በአዳም ላይ እንደዚህ አድርጓል፤ እናንተ ላይስ እንዳያደርግ ምን ይከሰክሰዋል?

«አዳምን አስወጣው ወደ ሕይወት ዛፍ የሚወስደውንም መንገድ ለመጠበቅ ኪሩቤልንና የምትገሰባበጥ የነበልባል ሰይፍን በኤደን ገነት ምስራቅ አስቀመጠ።» (ዘፍ. 3:24)

እግዚአብሔር ንብረቱን ስያባክንም። እግዚአብሔር ለንብረቱ ግልፅ የሆነ ከፍተኛ ዋጋ ስላለው በመላእክት ጣልቃ ገብነትም ቢሆን እንኳን ከመበላሸት ይጠብቀዋል። የተሰጣቸውን አገልግሎት ወይም ስራ በሞኝነት በሚገባ ያሳስተዳደሩ ሰዎች ወደ አጡት ነገር ተመልሰው እንዳይገቡ የሚያደርጋቸው የሚንበሰበል ሰይፍ የያዙ መላእክቶች ሊሆኑ ይችላሉ።

እግዚአብሔር ያለውን ነገር በብቃት የሚጠቀም አምላክ ስለሆነ ሰዎች ያላቸውን ነገር በብቃት እንዲጠቀሙ ይፈልጋል። ኢየሱስ አምስት ሺ ሰዎችን ከመገበ በኋላ የተናገረው ነገር ምንድነው? «አንድ ስንኳ እንዳይጠፋ የተረፈውን ቁርስራሽ አከማቹ» (ዮሐ 6:12)።

ኢየሱስ «ፍርፋሪውን ሁሉ ሰብስቡ። ምንም ነገር እንዳይባክን» አለ። ለምን? ምክንያቱም በትክክል የማናስተዳድር ከሆነ እግዚአብሔር ስፖንሰር ሊሆን አይፈልግም። ብዙ ነገር ማስተዳደር ከፈለጋችሁ ጥቂቷን ነገር በሚገባ አስተዳድሩ።

5. ብልሹ የሥራ አመራር በግለሰብ ደረጃ ይፈጸማል - ውጤቱ ግን ለብዙዎች ይተርፋል።

አምስተኛው በትክክል ያለማስተዳደር መርህ የሚነግረን አንድን ነገር በትክክል ሳናስተዳድር ስንቀር ተጉጂዎቹ እኛ ብቻ እንዳልሆንን ነው። የተሰጠውን ነገር በሚገባ ያሳስተዳደረው አዳም አንድ ግለሰብ ነው። ጥፋቱን የሰራው በግሉ ነው፤ ነገር ግን የግሉ ጉዳይ ብቻ ሆኖ አልቀረም። ኃጢአቱ በምድር ላይ የሚኖር መላው የሰው ዘር ላይ ያመጣው ተፅዕኖ አለ። ሙሴ «እግዚአብሔር በደሰኛ ውንም ከቶ የማያነጻ የአባቶችንም ኃጢአት በልጆች እስከ ሦስትና አራት ትውልድ በልጅ ልጆች የሚያመጣ አምላክ ነው» (ዘፀ. 34:7) ብሎ ነግሮናል። እንዲሁም ሐዋርያው ጳውሎስ «ስለዚህ ምክንያት ኃጢአት በአንድ ሰው ወደ አለም ገባ » (ሮሜ 5:12) ብሏል። እንደዚህ ዓይነት የግል ኃጢአት ብሎ ነገር የለም። ዛሬ ሰዎች ሁሉ የወደቁት አንድ ሰው በሚገባ ማስተዳደር ስለተሳነው ነው።

በኢኮኖሚክስ እዚህ ቦታ ላይ ያለውን ሐሳብ ይበልጥ ግልፅ የሚያደርግልን አንድ ሕግ አለ፤ በበላይ አመራሮች አካባቢ ትክክለኛ የሆነ አስተዳደር ከሌለና አለአግባብ ማስተዳደር ካለ የአገሪቱ ሕዝቦች ብዙ ታክስ እንዲከፍሉ ይደረጋሉ። በከፍተኛ አመራሮች ዘንድ ወይም በመንግስት ዘንድ ሙስና ካለ ስዚህ ችግር እንዲከፍሉ የሚደረጉት ሕዝቦች ናቸው። ይህ ግለሰቦች በአግባቡ ማስተዳደር ሲሳናቸው ተጠቂው ብዙሀኑ ሕዝብ እንደሆነ ያሳያል።

እስቲ ይህንን ወደራሳችን ሁኔታ አምጥተን እንመልከተው። ከስራ ቦታችሁ ስቴፕስር ይዛችሁ ወደ ቤታችሁ መጣችሁ እንበል። ትልቅ ኩባንያ ለሰሆነ ይህ ያንን ያህል ለእነርሱ ክብደት ያሰውነገር ስይደሰም ብላችሁ ስራላችሁ ለበብ ታቀርባላችሁ። እነርሱ ሁለት መቶ ስቴፕስር አላቸው ትላላችሁ። ነገር ግን እንደ እናንተ አይነት በመስሪያ ቤቱ ውስጥ አስር ሌሶች ቢኖሩ አስር ስቴፕስር ተወስደ ማለት ነው። ነገር ግን ከእስራችሁም ውስጥ አንዱ ሌላው ያደረገውን አያውቅም።

ስቴፕስር ሰርቃችሁ እቤት ከወሰዳችሁ በኋላ ኮፒ ማድረጊያ ወረቀቱን ደግሞ መቶ የሚሆነውን ወረቀት እቤታችሁ ትወስዳላችሁ። እነርሱ በሺዎች የሚቆጠሩ ወረቀቶች ስላሏቸው

ምንም ማለት አይደለም ትላላችሁ። ነገር ግን በመቶዎች የሚቆጠሩ ሌሎች ሰራተኞች እንደ እናንተ ያደርጋሉ። ኩባንያው ከሕጋዊ አሰራር ውጭ አንዳንድ ቁሳቁሶች ከመስሪያ ቤቱ እየወጡ ኪሣራ እንደደረሰበት ይረዳል። ስለዚህ በሚቀጥለው አመት አስቃችሁ ትመጣና «ባለፈው አመት የጠፉትን በመቶዎች የሚቆጠሩ ስቴፕሎች፣ በሺዎች የሚቆጠሩ ወረቀቶችና ወደ እስር ሺ የሚቆጠሩ ወረቀት ማስያዥያዎችን ለመተካት ብዙ ገንዘብ አውጥተናል። ስለዚህ እንዳንድ ሰራተኞችን ለመቀነስ አስበናል። አንተ፣ እንቺና እርሱ ትቀነሳላችሁ። በተጨማሪም በዚህ አመት ምንም እይነት ቦነስ የለም። በነገራችን ላይ ምንም የታየ ዕድገት ስለሌለ ለሚቀጥሉት ሦስት አመታት መሻሻል እስኪታይ ድረስ ምንም እይነት የደሞዝ ጭማሪ አይኖርም» ትላችኋለች።

የእናንተ «ግላዊ» ድርጊት ለሦስት ሰዎች ከሰራ መሰናበት ምክንያት ሆነ። ኩባንያው የኢንቨስትመንት አደረጃጀቱን እንደገና እያዋቀረ ስለሆነና እያነሰ ስለሄደ ከማግበረሰቡ የሚገዛቸውን ቁሳቁስ ቀነሰ። በፊት ለዚህ ኩባንያ ወረቀት የሚሸጠው ድርጅት አሁን በብዛት ወረቀት ሊሸጥ አልቻለም፤ ስለዚህ እነርሱም ሰራተኛ ይቀንሳሉ። ስርቆታችሁ ለብዙ ሰዎች ጉዳና መውጣት አስተዋፅኦ ያደርጋል ማለት ነው።

ከእንደገና ይህንን ሁኔታ በጣም ጠንክር አድርገን እንደው። እነዚህ ከሰራ የተቀነሱት ሰዎች ስራ ማግኘት ስላልቻሉ ቤታችሁን ለመዝረፍ ሰብረው ገቡ። እድሜ ሰእናንተ የስቴፕሎርና የወረቀት ስርቆት፣ የወንጀል እደጋ ተከሰተ። ለዚህም ሊባል መንግሥት ብዙ ፓሊሶችን መቅጠር ይኖርበትና የእነርሱን ደሞዝ ለመክፈል ደግሞ በሁሉም ላይ ግብር ይጣላል። በፊት ጸሐፊና ገንዘብ ያዥ የነበሩትን አሁን ግን ወደ ሌብነት የተለወጡትን ሰዎች ፖሊስ እየያዘ እስር ቤት ሲያስገባ እስር ቤቱ ይሞላል። ለዚህ ሁሉ የሚሆን ገንዘብ ከየት ነው የሚመጣው? ከእናንተ ነው! ሌላስ? አዲስ ወህኒ ቤት በሚገነባበት ጊዜ አዲስ ጥበቃ፣ አዲስ አስተዳደር፣ አዲስ ምግብና አዲስ ምግብ አብሳይ ያስፈልጋል። ይህንን ለማሟላት ደግሞ ሌላ ግብር ይጣላል።

ስዕሉን አገኛችሁት? በሚገባ ያለማስተዳደር ጠስ ጅማሬው ከአንድ ስቴፕሎር ነው ፍጻሜ ግን ወለን የለውም። በዚህ መንገድ

የአንድም ይሁን የሃያ የመንግስት ባለስልጣናት ሙስና እስከታች ሕዝቡ ድረስ በመዝለቅ ባርነት ያመጣል። የሦስተኛ አለም እገሮች በዚህ «ግላዊ» ኃጢአት ግራ ተጋብተዋል። የተሰጠንን ነገር በሚገባ አስማስተዳደር ግላዊ ይመስላል፤ ነገር ግን ሁሉንም ሰው ስለሚነካ በእኛ ክልል ብቻ ተወስኖ አይቀርም።

ምናልባት ከማይገባችሁ ሰው ጋር «በድብቅ» አብራችሁ በመተኛት ሰውነታችሁን በሚገባ አታስተዳድሩም ይሆናል። ምንም ችግር የለም፤ ጥሩ ጊዜ ነበራችሁ፤ ማንም አላወቀም። ይመስላችኋል? አይደለም። ምክንያቱም አንድ ቀን ድንገት አፍንጫችሁን ይነስራችኋል። ሐኪሙ ትንሽ ኢንፌክሽን ስላላችሁ የደም ምርመራ ማድረግ አለባችሁ ይላችኋል። የዚህን ጊዜ ኤች.አይ.ቪ ይገኛቸዋል። ሐኪሙ «አግብታችኋል?» ይላችኋል። «እንግዲያስ ሚስታችሁን ይዛችኋት ኑ»። ሚስታችሁን ይዛችሁ ትመጣላችሁ። ሚስታችሁን ይዛችሁ ስትመጡ እርጉዝ ስለሆነች እርሷም፣ ልጁም በኤች.አይ.ቪ የተጠቁ ይሆናሉ። «ግላዊ» ኃጢአታችሁ በእናንተ ክልል ብቻ ተወስኖ የሚቀር አይደለም።

«እግዚአብሔር ሆይ ይህ እኮ ግላዊ ነው» ትላላችሁ፤ ነገር ግን አይደለም። በእካሄዳችሁ ኃላፊነት የጉደላችሁ ስለነበራችሁ የሚመጣው ትውልድ በእናንተ የግል የሥራ አመራር ብልሹነት ብክለት ተቋዳሽ ይሆናል።

እስቲ እግዚአብሔር የሰጣችሁን አቅርቦት ቁስ (resource) አስተውሉ። አሁንም በእጃችሁ ናቸው፤ ግን በስፍራቸው አይደሉም? በትዳራችሁ፣ በልጆቻችሁ፣ በቤታችሁና በመኪናችሁ ላይ ብርሃን አብርታችሁ በአሰራር ደረጃ እስቡ። የሚከተለውን ኑዛዜ አሁኑኑ አድርጉ። «የሰማይ አባት ሆይ በዚህ እውነታ እጅግ ተለምቶኛል፤ ስለዚህ ለማስተዳደር በተጠራሁት ጥሪ ለማደግ እርዳኝ፤ ከዚህ በኋላ ነገሮችን በትክክል ለማስተዳደር ቃል እገባለሁ»። አሁንም ወደፊት እንንቀላቀስ፤ በመጽሐፍ ቅዱስ ውስጥ ካለው ከእስራኤላዊያን የመቤዝት ታሪክ ትምህርት እንቅለም። ከተስፋ ምድራቸው ጋር እንዲተላለፉ ያደረጋቸው ይህ የሥራ አመራር ችግራቸው ነው።

የሰራ አመራር መርሆች

1. ሁሉን ነገር የፈጠረው እግዚአብሔር ነው (አስተዳዳሪነት ፣ ባለቤትነት አይደለም)
2. እግዚአብሔር ምርጥ የሆነውን ነገር ከማድረጉ በፊት ያበጃጀዋል (ሁሉን በመልክ በመልኩ ስርአት ማስያዝና ማበጃጀት የሥራ አመራር መስረቶች ናቸው) ።
3. እግዚአብሔር በምድር ላይ የማስተዳደር ውክልናን የሰጠው ለሰው ነው (ሰው የተፈጠረው ምድርን ለማስተዳደር ነው)
4. እግዚአብሔር ግልፅ የሆነ ተልዕኮና መመሪያ ሰጥቷል (የቤት ስራውንና መመሪያውን ማስተዋል አለብን)።

በአግባቡ ያለማስተዳደር መርሆች

1. አቅርቦት ቁስን በአግባቡ አለመጠቀም በሚገባ አለማስተዳደርን ያስከትላል።
2. አቅርቦት ቁስን በትክክል አለመጠቀምና በአግባቡ አለማስተዳደር ከኃላፊነት ውድቅ መደረግንና የጥፋተኝነት ስሜትን ያመጣል።
3. የማስተዳደር ኃላፊነት የሚሸጋገር አይደለም።
4. በትክክል የማታስተዳድሩትን ነገር ሁሉ ታጡታላችሁ።
5. ብልሹ የሥራ አመራር በግለሰብ ደረጃ ይፈጸማል- ውጤቱ ግን ለብዙዎች ይተርፋል። እግዚአብሔር ከምቹታችሁ ይልቅ ባህሪያችሁ ላይ ትኩረት ያደርጋል።

የነፃነት መርሆች

የምዕራፍ 4 ማጠቃለያ

ነጻነትን ለማስተዳደር መጣር

1. ባለቤትነቱ የእግዚአብሔር ነው፤ እኛ አስተዳዳሪዎች ነን።
2. ሰው የተሰጠው የምድር ባለቤትነት ፈቃድ ሳይሆን ምድርን ግዛ ነው የተባለው።
3. እግዚአብሔር የሚሰጣችሁ የጠየቃችሁትን ሳይሆን ማስተዳደር የምትችሉትን ነው።
4. ከእግዚአብሔር ለመቀበል እንዴት ማስተዳደር እንደሚገባን ማወቅ አለብን።
5. ብልፅግናን የሚወስነው እግዚአብሔር የሚሰጣችሁ ነገር ሳይሆን እግዚአብሔር የሰጣችሁን ነገር በሚገባ ማስተዳደራችሁ ነው።
6. እግዚአብሔር አገዛዝን እንጂ ባለቤትነትን አልሰጣችሁም፤ ስለዚህ በትክክል የማታስተዳድሩትን መልሶ ይወስደዋል።
7. እግዚአብሔር እንዴት ማስተዳደር እንደሚገባችሁ እስኪያስለጥናችሁ ድረስ ዲያቢሎስ የእናንተ የሆነውን ነገር ይይዘዋል።
8. አስተዳደር ሀብትን ይስባል (ይማርካል)።
9. የሰው ልጅ የተፈጠረው ለአስተዳደር ቢሆንም፤ እኛ ግን አሁን አስአግባብ በማስተዳደር የተካንን ነን።
10. ሰዎች በትክክል የማያስተዳድሩ ከሆነ እግዚአብሔር አቅርቦቱን ከእነርሱ ያቅባል።
11. ድህነት በአግባቡ ያለማስተዳደር የመጨረሻው ውጤት ነው።
12. እግዚአብሔር ለሰዎች የሚሰጣቸው የማያባክኑትን ብቻ ነው።

13. አቅርቦት ቁስ በአግባቡ ባላስተዳደራችሁበት ቦታ ሁሉ ጥሩ አስተዳዳሪ አይደላችሁም።
14. እንድን ነገር አሰአግባብ መጠቀም በአግባቡ እንዳናስተዳድረው ያደርጋል።
15. በአግባቡ የማያስተዳድርን ሰው መደገፍና ገንዘብ መሰጠት አሰአግባብ ያስማስተዳደሩ ኃጢአትና የሞኝነቱ ተባባሪ መሆን ነው።
16. እግዚአብሔር ንብረቱን አያባክንም።
17. በአግባቡ አስማስተዳደር ግላዊ ሊሆን ይችላል፤ ነገር ግን ሁሉንም ስላሟኒካ በራስ ክልል ብቻ ተወስኖ አይቀርም።

አምስት

የጭቆና መንፈስ

ራሳችሁ ዝቅ ላትሉ ሌላውን ሰው ሰባችሁ ዝቅ ማድረግ አትችሉም።

ቡከር ቲ. ዋሽንግተን

«ተነሱ! ተነሱ! እናንተ ባሪያዎች ተነሱ! 10:30 ሆኖአልና የምትነሱበት ሰአት ነው!»

«እዚያ ጋር! የፈረክንን ማማ ያቆሙ ዘንድ የተገባቸውን እነዚያን ቆሻሻ ንደኞቻችሁን እንድታግዙ እድል ተሰጥቷችኋልተነሱ ማማዎቹን ወደ አሠሪዎቻችሁ አቅርቡ፤ አሰበሰዚያ በአሰንጋ እየሸነቆጥኩ አሸራችኋለሁ።»

እስራኤላዊያን በእስራት እያሉ በግብፅ የሚኖሩት ኑሮ እንደዚህ አይነት ነበር። የባሪያ ነጂዎቹ፤ ሰዎች እንዲሰሩ ለማድረግ የሚጠቀሙበት ብቸኛው መንገድ አሰንጋ ነበር። በሬዎች ሻወር ለመውሰድ ወይም «ጥርላቸውን ለመፋቅ» ጊዜ እንደማይሰጣቸው እንዲሁ ለፈርክንና ለበላይ አመራሮቹ ሽክም እንደሆኑ አውራዎች የሚቆጠሩት ባሪያዎች ለእነዚህ ተግባሮች የሚሰጣቸው ጊዜ አልነበረም።

እነዚህ እስራኤላዊያን ከእንቅልፋቸው ከተነሱ በኋላ በአሰንጋ እየተገሰሰጡ ጡብን ከጭቃና ከገሰባ ወደሚሰሩበት ሜዳ ይወስዳሉ። ያንን ደግሞ አይወዱትም። በግድ እንዲሰሩት የሚደረጉት ነገር ይበልጥ እስራታቸውን እንዲጠሉት አደረገ። ተጨቋኞቹ ከባርነት ከወጡ በኋላ እንኳን ሰሥራ የጥላቻ አመሰካከት የያዙበት ምክንያት ለዚህ ነው። ስራ ጭቆናቸውን ያስታውሳቸዋል። በባርነት መንፈስ ስር ተጨቁነው የኖሩ ሰዎች ለስራ ጥላቻ አላቸው።

እስራኤላዊያን እረፍት በወሰዱ ቁጥር እነርሱን እንደገና ወደ ስራ ለማሰማራት አሰንጋ ያስፈልጋል። የባሪያ ነጂዎቹ የሚፈልጉት ስራ እንጂ እረፍትን አይደለም። ከፀሐዩ ግለት የተነሳ እስራኤላዊያን የሚሰሩት በብዙ ላብና የጀርባ ህመም ነበር። እነርሱ በስራ ላይ እንዲሆኑ ለማድረግ በጀርባቸው ላይ የሚያርፍ ጅራፍ ነበር። «ስሩ!

እናንተ የማትረቡ ባሪያዎች ስሩ፤ አሰበሰቢያ የምታዝኑበትን እርምጃ ነው የምወስደው።»

ሁለት ስም አንድ ጠላት

ጭቆና እና ኃላፊነት የጉደለው አካሄድ

በማንኛውም ትውልድና ሕዝብ ውስጥ ሰዎች በጭቆና ውስጥ በሚሆኑበት ጊዜ ኃላፊነት የጉደለውን አካሄድና ለስራ የጥላቻን መንፈስ እያጉለበቱ ይመጣሉ። ስራ እግዚአብሔርን የማክበር ዕድልና የእርሱን የእድገት እርከን የመቀበያ መንገድ ተደርጎ ሳይሆን እንደግዴታና የተለያዩ የክፍያ ደረሰኞችን ለመክፈል የሚያስችል መንገድ ተደርጎ ይቆጠራል።

ከጥቂት ጊዜ በኋላ እስራኤላውያን ስራን ከህመም ጋር እኩል አደረጉት። ስራ ሁል ጊዜ በእነርሱ ላይ ህመም ከሚፈጥር ጫና፣ ስቃይና ከአለንጋ ጋር የተያያዘ ነበር። ከባርነት ከውጡ በኋላ ከባርነት መውጣታቸውን ከሥራም ነፃ መሆን እንደሆነ አድርገው በመቁጠር እጅግ ተደስቱ (ዘፀ 15: 1:20)። «ጡረታ» በሚወጡበት ጊዜ በቃ ስራ የለም፤ አላ ማጥመድ፤ በመዝናናት ለሽ ማለት፤ ጉልፍና የጠረጴዛ ኳስ መጫወት ነው ብለው ያስባሉ። ዛሬም ብዙዎች እንደዚህ ነው የሚያስቡት። በታሪክ እንደምናየው በእንደዚህ አይነት በጭቆና ውስጥ ያሉ ሰዎች በመጨረሻ ነጻ ወደሚሆኑበት ሰማይ ለመሄድ ያልማሉ። ብዙዎች በሚሊዮን የሚቆጠር ዶላር አግኝተው ስራ ማቆም ይፈልጋሉ። እንደዚህ የምታስቡና ገንዘብ ለማግኘት ደፋ ቀና የምትሉ ከሆነ ምናልባት እግዚአብሔር እናንተን ወደስራ ለመመለስ በሚሊዮን የሚቆጠረውን ከእጃችሁ ይወስደው ይሆናል፤ ምክንያቱም ስራ እርግማን አይደለም። እግዚአብሔር ለሰው መጀመሪያ የሰጠው የመጀመሪያ ነገር ስራ ነው (ዘፍ. 2:15)።

ስራን አትጥሉት። ውደዱት። እግዚአብሔር የሰጣችሁን ነገር ለመስራት ተነሳሽነት ይኑራችሁ። ኢየሱስ ባደረገው ልክ አድርጉ። ኢየሱስ «ምግቤ፣ የላክኝን ፈቃድ አደርግ ዘንድ ስራውን እፈፅም ዘንድ ነው» (ዮሐ 4:34) አለ።

ስራችሁ በቀን ሦስት ጊዜ የምትበሉትን ምግብ ያክል አስፈላጊ እንደሆነ ስትረዱ ኃላፊነት የሚሰማው ለው እየሆናችሁ ነው ማለት ነው። ሰዎች ምግብ እንድትበሉ ከስራችሁ ላይ በግድ ሲያስነሷችሁ በኃላፊነት መንፈስ ውስጥ ነው ያላችሁት ማለት ነው። ነገር ግን የምሳ ሰአት አልደርስ ብሏችሁ የምትጠብቁ ከሆነ የተሳሳተ መንፈስ ነው ያላችሁ ማለት ነው። ስራ የምትጀምሩት ጠዋት 3 ሰአት ላይ ቢሆንና የሻይ ሰአት አልደርስ የሚላችሁ ከሆነ የተሳሳተ መንፈስ ነው ያላችሁ። የሻይ ሰአታችሁን በማራዘም ዝም ብላችሁ ወረቀት በማገላበጥ የምሳ ሰአት የምትጠብቁ ከሆነ የባርነት አመለካከት ነው ያላችሁ ማለት ነው።

ስራ የሚጠሉ ሰዎች ሰአት መጠቀም አይችሉም። በእጃቸው ላይ ሰአት ካለ ይረበሻሉ፤ ደስ አይላቸውም፤ ምክንያቱም ሰአት እንዴት እንደምናሳልፈው ለመወሰን የሚጠይቀው ኃላፊነት አለ። የሚያስደስታቸው ሰዎች ሲነዲቸውና ምን መስራት እንዳለባቸው ሲነግሯቸው ነው፤ ምክንያቱም ያ የባርነት መንፈስ አልለቃቸውም። ባሪያ የሚሰራውን ሁሉ ደግሞ ለእርሱ እንደሚጠቅመው አውቆ ስለማይሰራ ለብዙ አመት በጭቆና ያሳለፉ ሰዎች ምርታማ ለመሆን ሲያስችሯቸው ይታያል። ከዚህ የተነሳ ብዙ የሦስተኛው አለምና በማደግ ላይ ያሉ አገሮች በስቃይ ላይ ናቸው።

የአንድ አገር ብልፅግና እንዴት እንደሚመዘን ታውቃላችሁ? በአጠቃላይ ብሄራዊ ምርት (ጂ.ኤፓ.ፒ) ነው። የአንድ አገር ሐብት የሚሰካው አገሪቱ ምን ያህል ገንዘብ አከማችታለች በሚል ሳይሆን ሕዝቡ ምን ያህል ምርት አስገኝቷል በሚል ነው። ብዙሃኑ ሕዝብ የሚኖረው ከድህነትና በጭቆና አለንጋ እየተገረፈ ከሆነ ምርታማነት ስለማይኖር አገሪቱ ድሃ እንደሆነች ትቆያለች። ጂ.ኤፓ.ፒ (ግርስ ናሽናል ፐሮዳክት) ማለት የዜጎች አጠቃላይ ምርት ማለት ነው።

ጭቆና ስንፍናን ያስከትላል

የጭቆና ሌላው ተፅዕኖ ስንፍና ነው። በጭቆና ውስጥ ያለፉ ሰዎች ስራን ከስቃይና ከህመም ጋር ስለሚያያይዙት በስንፍና መንፈስ ይጠቃሉ። አንድ ሰው እንደ እስራኤላውያን በባርነት ውስጥ ሆኖ ሕይወቱን ሙሉ አንድ ስራ እንዲሰራ ቢገደድና አንድ ቀን ከዚያ ግዴታ ነጻ ቢወጣ በፊት ለመስራት ግዴታ የሚፈጥርበትን

ነገር ሁሉ እርግፍ አድርጎ ይተወዋል። አስራአላዊያን ሃያ አራት ሰአት የሚያደርጉትን ነገር የሚያደርጉት የሚያስገድዳቸው ነገር ስለነበር ነው። ተገደው ከሚያዳርጓቸው ነገሮች አብዛኞቹ እኩ መልካም ነገሮች ናቸው። ከእነዚህ ስራዎች አንዳንዶቹ ገንቢ ናቸው፤ እንደ ቤት ማዕዳት፣ ደጅን መጥረግ፣ የግል ንፅህናቸውን መጠበቅን የመሳሰሉት ቢሆንም ነገር ግን ተገደው የሚሰሯቸው በመሆናቸው የማያስደስቱና የተናቁ ዓይነት ሥራዎች ይሆናሉ። እንዲህ ዓይነት ሁኔታ ያለፈ እንዲህ አይነቱ ሰው አሁን እነዚያን ነገሮች ለመስራት ባይገደድም በተቻለ መጠን ግን እነዚህን ስራዎች ሊሰራቸው አይፈልግም።

ይህ አይነቱ ስንፍና በራሱ የጭቆና ውጤት ነው። ሰዎች ሰነፍ መሆን አይፈልጉም። ነገር ግን ከማስተዳደር ይልቅ በመተዳደር ሁኔታዎች ውስጥ ሲያልፉ ሰነፍ ይሆናሉ። በራሳቸው ምርታማ እንዳይሆኑ ከተጫነባቸው ገደብ የተነሳ ለስራ ያላቸውን ኃይልና ተነሳሽነት ጥለዋል። ጭቆና ሰዎች ምርታማ እንዳይሆኑ አድርጎ በመቃኘት በስንፍና የተሞላ የሕይወት ዘይቤ እንዲኖራቸው ያደርጋል። የራስ ተነሳሽነትና የፍላጎት አስመኖር ይሰሰጥናል።

በግብፅ የአሥራሴል ልጆች የራሳቸውን ምግብ መፈለግ አያስፈልጋቸውም ነበር። ለሚኖሩበት ቤት ኪራይ መክፈል አያስፈልጋቸውም ነበር። የራሳቸው ቧንቧ እንዲሁም የራሳቸው አልባሳት አያስፈልጋቸውም ነበር። ፈርኦን እነርሱን በስራ ላይ ለማቆየት ሁሉንም ነገር ስለሚያዘጋጅላቸው ምንም ነገር በራሳቸው ማግኘት አያስፈልጋቸውም ነበር። ጨቋኙ ማግኘት የሚፈልገውን ነገር በማግኘት እንዲቀጥል ለሚጨቁናቸው ሁሉንም ነገር ያዘጋጅላቸዋል።

ሙሴ ከምድረ ግብጽ ካወጣቸው በኋላ፤ በቁጣ ለመንደርና ለማጉረምረም የፈጀባቸው ጊዜ በምድረበዳው የጥቂት ሳምንት ቆይታ ነው። ምን ነበር የሚያጉረመርሙበት ምክንያት ? «ምግብ የላቸውም!» «ውሃ የላቸውም!» ስለዚህ በሙሴ ላይ አንጐራጐሩ፡-

«ይህን ጉባኤ ሁሉ በራሽ ልትገድሉ አኛን ወደዚህ ምድረበዳ አውጥታችኋል፤ በሥጋው ምንቸት አጠገብ

ተቀምጠን እንጀራ ስንበላ ስንጠግብ ሳለን በግብፅ ምድር በእግዚአብሔር እጅ ምነው በሞትን!» (ዘፀ 16:3)

እስራኤላዊያን ለጥቂት ጊዜ መራባቸውን እነርሱን ለመግደል አስቀድሞ እንደታሰበ ዕቅድ ቆጠሩት። ለምን? በጭቆና መንፈስ የተደዘ ሰዎች በባርነት እያሉ ይገኙት የነበረው እቅርቦት ሲቋረጥባቸው ክስ ለማቅረብ ፈጣኝነት ናቸው። ተግዳሮት ያለባቸውን ወቅቶች መቋቋም አይችሉም። ትንሿን ነገር ተቋቁሞ ማለፍ ያቅታቸዋል። በዚህ ሁኔታ ጭቆና ሰዎችን ሰነፍ ያደርጋል።

ፍርሃት

በጭቆና ውስጥ ያሉ ሰዎች በፍርሃት የተሞሉ ናቸው። የሚያዩት ነገር ሁሉ ሕመምን ስለሚፈጥርባቸው ፈሪዎች ናቸው። የሚያጋጥማቸው ነገር ሁሉ የማይፈልጉትን ነገር ለማድረግ የሚያስገድዳቸው ኃይል ይመስላቸዋል። ስለዚህ ኃላፊነትን በመሸሽ በፍርሃት ውስጥ ይኖራሉ።

በተጨማሪም ፍርሃት፣ የሚጨቁናችሁ አካል በእናንተ ላይ ምን ለማድረግ እንዳለበ ካለማወቅ ይመጣል። ሁልጊዜ አንድ የፈርኦን ወታደር ብቅ በሚልበት ጊዜ እስራኤላዊያን በፍርሃት መራድ ይጀምራሉ።ጅራፍ ባዩ ቁጥር ይርበደበዳሉ። ያ የፍርሃት መንፈስ ግብፅን ስለለቀቁ ብቻ ትቷቸው አልሄደም። ከእስራኤል ወደ ካይሮ ስሄድ ያየኋትን ትንሽ ርቀት አጭር በሆነ አንድ ወር ማቋረጥ ሲችሉ እነርሱ ግን ለአርባ አመት ያህል በመቆየት ተቅበዘበዙ። ዛሬ ፍርሃት በብዙ ሚሊዮኖች የሚቆጠሩ ሰዎችን በጭቆናና በድህነት ውስጥ እንዲኖሩ እንዳደረገ ሁሉ እስራኤላዊያንንም ከከነአን ውጭ አግቶ አቆያቸው።

በጭቆና ውስጥ ያሉ ሰዎች የማይፈረት ነገር የለም፤ የራሳቸውን ሰዎች ሳይቀር ይፈራሉ። ሰዎች በተለይም በአንድ ወቅት ከእነርሱ ጋር የነበሩ ስልጣን አግኝተው የበላይ ሊሆኑ ይሸማቀቃሉ።

ይህ ሁሉ በእዕምሮአቸው ስላለ በጭቆና ውስጥ ያሉ ሰዎች አስሪዎቻቸውን የሚመለከቱት ጅራፍ እንደያዙ ሰዎች ነው። ስለዚህ

በጭቆና ውስጥ እንዳለ ሰው፤ አለቃቸው በቢሮአቸው ውስጥ በሚራመድበት ጊዜ የፍርሃት ስሜት ይሰማቸዋል። አለቃቸውን ባዩ ቁጥር አስፈላጊ እንዳልሆኑ ይሰማቸዋል። ችግሩ ምንድነው? አሁንም በፍርሃት ውስጥ ነው ያሉት። በነጻነት ውስጥ ሆነው እንኳን ፍርሃት በውስጣቸው ይኖራል።

ጭቆናና አርነት፡-

አዕምሮ ጦርነት ውስጥ

ሰዎች ከኃጢአት ባርነት ከወጡም በኋላ የሚከሰተው ተመሳሳይ ነገር ነው። በፊት አብሯቸው አደገኛ ዕፅ የሚጠቀመውን ሰው ያዩና አሁንም ደካማ እንደሆኑና ከእነርሱ ጋር የሚሄዱና ዳግመኛ በነበሩበት ወጥመድ የሚያዙ እየመሰላቸው ይፈራሉ። እንዳንድ ጊዜ አዲስ የሆኑ የቤተ ክርስቲያን እመራሮችን ስለማይፈልጉ በፈቃደኝነት ከሚሰሩ ስራ ራሳቸውን ያገላሉ። ለዚህ ነው ጳውሎስ ለጢሞቴዎስ «እግዚአብሔር የኃይል፤ የፍቅርና ራስን የመግዛት መንፈስ እንጂ የፍርሃት መንፈስ አልሰጠንም» (1 ጢሞ 1:7) ያለው። እግዚአብሔር ለአማኞች የፍርሃት መንፈስ አልሰጣቸውም፤ ነገር ግን ይህንን ማመን ይጠበቅብናል።

እግዚአብሔር በክርስቶስ ኢየሱስ ለሰራው የመቤዠት ሥራ ራሳችንን አንድ ጊዜ ከሰጠን በኋላ በአንድ ወቅት በእስራት ውስጥ እንደነበርን ማወቅ አለብን። ነገር ግን ከባርነት መውጣት ነጻነት ስላልሆነ ነጻነታችንን እውን የሚያደርግልንን የኃላፊነት ጉዞ መራመድ አለብን። በሚቀጥሉት ምዕራፎች እንደምናየው ምድረበዳው ለነጻነት የምንዘጋጅበት ስፍራ ነው፤ ነገር ግን ብዙዎች ነጻ ሳይወጡ እዚያው አልቀዋል።

ይህ የጭቆና መንፈስ በቤተክርስቲያን ውስጥ ገዳይ የሆነ መንፈስ ነው፤ ምክንያቱም ሰዎች እግዚአብሔር እንዲያደርጉ የፈጠራቸውን ሥራ እንዳያደርጉ ያደርጋል። ነጻነትን ወደሚያስገኝ ላቸው አዳዲስ ክልሎች ዘልቀው የመግባት ድፍረት የላቸውም።

አንድ ሰው በመገለጥ አዕምሮው ካልተሰወጠ ያ ሰው ከኃጢአት ባርነት በሚወጣበት ጊዜ በፊት ኃጢአት በቃኘው ቅኝት ውስጥ ሆኖ ኑሮውን መኖር ይጀምራል። ይህ የጭቆና ኃይል ነው።

ከባርነት የወጣ ሰው ምርታማ ለመሆን እንኳን ሲፈራ ይታያል፤ ምክንያቱም በጭቆና ውስጥ በነበረበት ጊዜ የነበረበትን ገደብ ተሻግሮ መሄድ ይፈራል።

ራስን ዝቅ አድርጎ መመልከት

ሌላው በጭቆና ስር የመኖር ውጤት ራስን ዝቅ አድርጎ የመመልከት ችግር ነው። አንድ ሰው በጭቆና ውስጥ የነበረ ከሆነ ሁሌ ለእርሱ የሚገባው የተዋረደ ስፍራ እንደሆነ ይቆጥራል። ከፍ ወዳለ ስፍራ እንዲመጣ ግብዣ ቢቀርብለት ከፍ ያለው ስፍራ እንደማይገባው ምክንያቶችን ይደረድራል።

ይህንን ራስን ዝቅ አድርጎ የመመልከት ጉዳይን በአገራ በባሃማስም ሆነ በሌሎች አገሮች በብዙ ሰዎች ላይ አይቼዋለሁ። ሰዎች በሕግ አማካኝነት በጨቋኝ መንግስታዊ አገዛዝ ወይም በቤተሰብ ሊጨቁኑ ይችላሉ። ከዚያ ባርነት በተወሰነ ደረጃም ቢሆን ከወጡ በኋላም በዚያው ራስን ዝቅ አድርጎ በመመልከት መንፈስ ውስጥ ሲመላለሱ ይታያሉ። ወደ ጥሩ ቦታ ግብዣ ብታቀርቡላቸው «ምንም እይደለም፤ እንደዚያ ልታደርጉ አይገባችሁም» ይላሉ። ጥሩ ነገር ብትገዛላቸው እንደዚያ ልታደርጉ እንደማይገባ ይነግሯቸዋል። ከመቀበል ሲያፈገፍጉ ትመለከታላችሁ። እንዲቀበሉ ብታደርጓቸው፤ ስለተቀበሉት ነገር ይቅርታ ይጠይቋችኋል።

በጭቆና ውስጥ ያለ ሰው ወደ ቤተመንግስት ተጋብዞ ምርጥ ምግብ ቢቀርብለት ያንን ምግብ መመገብ አይችልም። ስለጠረጴዛ ልብሱና ስለወርቃማ ሹካው ታላቅነት ሲናገር ለመብላት ጊዜም የለው። በእነዚህ አይነት ውብ ዕቃዎች መብላት የሚችል አይመስለውም። ጥሩና የተሻለው ነገር ለእርሱ የማይገባው እንደሆነ ነው የሚያስበው።

ነጻና ደፋር ሰው ያለውን ውብና ውድ ዕቃ በየቀኑ ይጠቀምበታል። ነገር ግን ምንም ነገር ኖሮት የማያውቅ የተጨቆነ ሰው ውብና ውድ የሆነውን ዕቃ የሚያስቀምጠው ቁልፍ ውስጥ ነው። ውድና ዋጋ ያላቸው ዕቃዎች እንዳሉት ማሰብ ያቅተዋል፤ ስለዚህ ዋጋ ያላቸው ዕቃዎች ለእርሱ በጣም እንደሚበዛበት አድርጎ ያስባል። ይህንን የምታነቡት እንዳንዶቻችሁ ገዝታችሁ ሳትጠቀሙ የቆሰችሁባቸው ውድ ሰህኖች አሉላችሁ፤ አምጥታችሁ

እንድትጠቀሙባቸው እጠይቃችኋለሁ። ለምን? ለእናንተ ይገባችኋል።

ከጥቂት አመታት በፊት ለሚስቴ ልጆቻችን ሁሉንም ነገር መጠቀም አሰባቸው ብዬ ነገርኳት። ለምን? የትኞቹንም ስህኖች አይተው እነዚያ ስህኖች ለእነርሱ ለመጠቀም እንደሚበዛባቸው አድርገው እንዲያስቡ ስላልፈለኩ ነው። እነዚያ ዓይነቱ የተጨቆነ ሰው አስተሳሰብ ስለሆነ ነው። ንጉስ የወርቅ ዕዋውን ዕቃ መደርደሪያ ቡፌ ላይ አስቀምጦ በኩባያ አይጠቀምም። «ንጉስ ነኝ። ይህ ዕዋ ይገባኛል» ብሎ ያስባል።

ይህ ትንሽ ነገር ይመስላል፤ ነገር ግን ለሰርግ የገዛችኋቸውን ስህኖች እስክትጠቀሙ ድረስ ነጻነትን በሙላት ላታገኙት ትችላላችሁ። አታክልቶችን በውድ ጉርጓዳ ሳህናችሁ ላይ አድርጋችሁ ልጆቻችሁ በብሩ ሹካ እንዲበሉ ካለደረጋችሁ ነጻ ላትሆኑ ትችላላችሁ። ሂዱና ያስቀመጣችሁትን ውድ ዕቃ አውጡት። በፈረንሳይ ለሚገኝ አንድ ንጉስ እኮ የተቀመጠ አይደለም። ተጠቀሙበት። እናንተ ንጉስ ናችሁ።

በቤታችሁ ውስጥ ማንም የማይገባበት ክፍል አላችሁ? ያንን ክፍል ለማን ነው የጠበቃችሁት? በዚያ ምንጣፍ ላይ ተራመዱና መቀመጫው ላይ ተቀመጡ። ነገሮቹን ተጠቀሙባቸው፤ እግዚአብሔር ደግሞ ሌላ ያዘጋጅላችኋል። ብድር ውስጥ በመግባት ቤተሰባችሁን ውጥረት ውስጥ አትክተቱ፤ እግዚአብሔር ከባረካችሁ ሂዱና ያንን በረከት አድንቁ። የተሰጣችሁን ነገር ተደሰቱበት።

ጨቋኙ ሌሎችን በመጨቆን ያገኘውን የበላይነት ስሜት ስለሚቀንስበት በጭቆና ስር የነበሩ ሰዎች ከእርሱ ጋር እንዲተካከሉ አይፈቅድም። የጭቆናውን ትክክለኛነት ለማስተባበል የሚጨቁናቸው ሰዎች ከሆኑት የሚያንሉ አድርጎ ይሰላቸዋል። ስለዚህ በጭቆና ውስጥ ያሉ ሰዎች ምንም ጥሩ ነገር የማይገባቸው በማድረግ ራሳቸውን ዝቅ አድርገው ያስባሉ። ጨቋኙ ለራሳቸው ያላቸው ግምት ትንሽና የማይረባ አድርጎ ስላቀረበላቸው ራሳቸውን ዝቅ አድርጎ ማየት መላ ሕይወታቸውን በወረርሽኝ መልክ ያጠቃዋል።

ስለ ራስ የሚኖር ደካማ አመለካከት

የሚቀጥለው ገዳይ የጭቆና ፍሬ፤ ስለ ራስ የተያዘ ደካማ አመለካከት ነው። እንዳንድ ሰዎች ሕይወታቸውን ሙሉ ምንም እንደማይጠቅሙና እንደማይረቡ ሲነገራቸው ነበር። ተደጋግሞ ሲነገራቸው ይህንን ነገር ያምኑታል። አንዴ ካመኑት ደግሞ ያለ መለኮታዊ ጣልቃ ገብነት ይህንን የዝቅተኛነትና የደካማነት የአመለካከት መንፈስ ለማስወገድ የአንድ ትውልድ ጊዜ ይጠይቃል።

ሁሉም ሰው በእግዚአብሔር መልክና ምሳሌ እንደተፈጠረና እኩል ዋጋ እንዳለው ማወቅ አለብን።

ማንም ሰው ሊያደርጋችሁ አይችልም። ሰው ሆናችሁ ነው የተወለዳችሁት። ስለዚህ ማንም ያላችሁን ዋጋ ለመጨመርም ሆነ ለመቀነስ መብት የለውም። የሰው ልጅ ዋጋ ሌሎች ስለ እኛ በሚያስቡት የሚወስን አይደለም። የእግዚአብሔር ፍጥረት በመሆናችን በውርስ ያገኘነው ነው።

በእጄ ላይ ያለው የወርቅ ቀለበት ዋጋ የሚወስነው እናንተ ስለቀሰበቱ በምታስቡት ሐሳብ አይደለም። ቀለበቱ የማይረባና ዋጋ የሌለው ነው ልትሉ ትችላላችሁ፤ ነገር ግን ወርቅ ነው። ፕላስቲክ ነው ልትሉ ትችላላችሁ፤ ነገር ግን ወርቅ ነው። ጋላቀር፤ አስቀያሚና ደባሪ ነው ልትሉ ትችላላችሁ፤ ነገር ግን ወርቅ ነው። ስለቀሰበቱ የምታስቡት ነገር በቀሰበቱ ምንነት ላይ የሚያመጣው ሰውጥ የለም።

የሊቪል (ሕዝባዊ) መብት ቀለበቱ በጣቱ ላይ እንዲቀመጥ ፈቃድ ይስጠኝ ይሆናል፤ የዋጋው ጉዳይ ግን አሁንም አከራካሪ ሊሆን ይችላል። ሰብአዊ መብትን ከሊቪል (ሕዝባዊ) መብት ጋር አታምታቱት። በአሜሪካ ማርቲን ሉተር ኪንግ ጁኒየር ነፃ አውጪ ነበር፤ ነገር ግን ሕጋዊ መብቶችን በተመለከተ እርሱ የከፈተው በር ገና ሊገባበት ያስፈልጋል። የእኔ አገር ከብሪታንያ የዘውድ አገዛዝ ቁጥጥር የወጣቸው እ.ኤ.አ በ1973 ነው፤ ነገር ግን በነጻ ማሰብና መስራት ወደሚያስችለን ነጻነት የተሸጋገርነው በጣም በቅርብ ጊዜ ነው። በመጀመሪያ ልክ እንደ ማሪያምና እንደ እስራኤላዊያኖች ከኤርትራ ባህር ማዶ የዳንስ ትርኢት አሳይተን ነበር። ነገር ግን ሙዚቃው ከቀዝቀዝ በኋላ ነጻ ከመሆናችን በፊት ምን ያህል መማር

እንዳሰብን ንባን። ለስልጣን ለመብቃት መማርና መሰልጠን ነበረብን። በአገሪቱ መንግስት ውስጥ ሰጥቂት ጊዜ የትምህርት ኃላፊው ረዳት ሆኔ ለመስራት ዕድል አግኝቼ ነበር። ስለዚህ በአገራችን አዲስ የትምህርት ስርአት ውስጥ ተሳታፊ መሆን ችያለሁ።

ምንም እንኳን አስፈላጊ ቢሆንም ዋናው መርህ የሲቪል መብት አይደለም። ዋናው ጉዳይ ሰብአዊ መብት ነው። ሰዎችን ነፃ የሚያወጣቸው ሰብአዊ መብት እንጂ የሲቪል መብት አይደለም። የመምረጥ መብት ሰጥቻችሁ ነገር ግን አሁንም የበታችና ሰው እንዳልሆናችሁ አድርጌ ላያችሁ እችላለሁ።

ዋጋችሁ የሚወሰነው ሌሎች ስለ እናንተ በሚያስቡት ሐሳብ አይደለም። ወሳኙ የመጣችሁበት ምንጭ ነው። እናንተ የመጣችሁት ከእግዚአብሔር ነው። በእርሱ መልክ ነው የተሰራችሁት።

ራስ ወዳድነት

ጭቆና የራስ ወዳድነት መንፈስ እንዲኖረን ያደርጋል። አንድ በጭቆና ውስጥ የነበረ ሰው ድንገት አንድን ነገር ቢያገኝ በዚያ ነገር ላይ ተንጠልጥሎ ይከርማል። ጭቆና ራስ ወዳድነትን የሚያስፋፋው በዚህ መንገድ ነው፤ እንዲሁም ለዚህ ነው በጭቆና ውስጥ የቆዩ ሰዎች አደገኛ የሚሆኑት። ስልጣን ካገኙ ሁሉንም ሰው ችግር ውስጥ ይክታሉ። ጭቆና ስስትን ይወልዳል።

በአመለካከታቸው ጭቆና ያለባቸው ሰዎች ከዚህ በፊት የሌላቸውን አንድ ነገር ቢያገኙ ባለ በሌለ ኃይላቸው ይጠብቁታል። ያንን ነገር በእሾህማ ሽቦ ያጥሩትና ጠባቂ ያኖሩበታል። ወደ እነርሱ ትንሽ አለም መዝለቅ ብትፈልጉ ሊያጠፏችሁ ይሞክራሉ። ስስት የበለጠ ስስትን እየወለደ ይሄዳል። «ነገሮች» የተሳሳተ ክብርንና ኃይልን የሚወክሉ ተደርገው ይቀመጡና በእነዚህ «ነገሮች» የሚመጡባቸውን ሁሉ መወገድ እንዳለባቸው ተባዮች ይመለከቷቸዋል። እኔን ካላመናችሁኝ ታሪክን ተመልከቱ፤ አገሮች ለታሪካዊ እሴቶቻቸውና ለመሬት ሲሉ ጦርነት ውስጥ ገብተዋል። የራስ ወዳድነት መንፈስ ፈጣን በሆነ ሁኔታ ምኞትን ሊያረካ በሚፈልግ አመለካከት ይንፀባረቃል። ይህ ፈጣን የሆነ እርካታንና

ምኞትን መፈለግ ነው። ጭቆና የጨቋኙ የስልጣን ምልክት የሆኑት ነገሮች ልማትን፤ የስብዕና እድገትንና ብስለትን አደናቅፎም ቢሆን እንኳን በጭቆና ውስጥ የነበሩት ሰዎች በዚያው እንዲቆዩ ያደርጋል።

የፈጠራ ችሎታ ማነስ

ከጭቆና ጋር ተያይዞ የሚመጣው እንዲሁ ችግር የደነዘ ወይም ዘገምተኛ የሆነ አስተሳሰብ ነው። ከጭቆና የተነሳ የሚመጣው ኃላፊነት የጉደለው መንፈስ የፈጠራ ችሎታ ማነስን ያስከትላል። በሕይወት ዘመናችሁ ሁሉ ምን ማድረግ እንዳለባችሁ ከተነገራችሁ አዕምሮአችሁን መጠቀም አቁማችኋል ማለት ነው።

ጨቋኞች የሚጨቁኗቸው ሰዎች ስለ ራሳቸው እንዲያስቡ አይፈልጉም። ስለዚህ ሁልጊዜ ቸልተኛ እንደሆኑ እንዲቆዩ ስለሚፈልጉ ጥሩ ትምህርት እንዳያገኙ የተቻላቸውን ሁሉ ያደርጋሉ። ጨቋኙ ተጨቋኞቹ አስተሳሰባቸው እንዲሰፋና እውቀት እንዲያገኙ አይፈልግም። ጭቆና እንዲቀጥልና እንዲስፋፋ ምክንያት የሚሆነው መሳሪያ ቸልተኝነት ነው።

ነገሮች አስቸጋሪ በሚሆኑበት ጊዜ የፈጠራ አስተሳሰብ ያስፈልገናል። የዚያን ጊዜ ነው መፍትሄዎችን ማስላትና መረዳት የምንችለው። ነገር ግን በአስተሳሰባችን ለማስላት የማንችል ከሆነ አዕምሮአችንን ዝግ አድርገንዋል ማለት ነው። በእነዚህ አስቸጋሪ ጊዜዎች ነው በነጻ የሚያስቡ ሰዎች እነዚያን ልብሶች የሚሰፉት፤ ያንን ሩዝ የሚያበስሉት ወይም እነዚያን ኬኮች የሚሸጡት። እግዚአብሔር ከፈርኦን እርዳታ ሲያላቅቀን አምራች እንሆናለን።

እግዚአብሔር አዲስ ነገር ፈጣሪ (inventive) እንድንሆን ይፈልጋል። ከባርነት ከወጣን በኋላ የፈጠራ ችሎታችንን የምናዳብርበትን መገለጥ ይሰጠናል። እግዚአብሔር ኤጴክትሪካችን እንዲጠፋ ያደርግና እሳት እንዴት እንደሚቀጣጠልና በምድጃ እንዴት ማብሰል እንደሚቻል እንድናስታውስ ያደርጋል።

አብዛኞቻችን የጋዝ ምድጃውን ለመጠቀም ስንሞክርና እምቢ ሲለን እንረበሽና ይህን ኃላፊነት ወደ ሌላ ሰው ገሽሽ እናደርገዋለን። እንደዚህ ከምታደርጉ ግን ማሰብን ተለማመዱ። ችግሮች በሚነሱበት ጊዜ ቆም ብላችሁ ለማሰብ ሞክሩ። እንጨት ቁረጡና

ክብሪት በመለኮስ እያይዙት። አዕምሮአችሁን ተጠቀሙ። ኃላፊነት የሚለማችሁ ሁኑ።

የምትኖሩበትን ቤት በተለያየ ምክንያት ከለቀቃችሁ ዝም ብላችሁ ተቀምጣችሁ አታልቅሱ። ከዚህ ከለቀቃችሁት ቤት በፊት ሌላ ቤት አልነበራችሁም። ሌላ ቤት ተከራይ። ከእንደገና «ሀ» ብላችሁ ጀምሩ። እንደ ነገር እድርጉ። ፎጣውን በንዴት እየወረወራችሁ «በቃ ይኸው» ነው አትበሉ። ብዙ ሰዎች ከባርነት ከወጡ በኋላ ያለምንም አላማ ይቅበዘበዛሉ። እግዚአብሔር እፁብ ድንቅ የሆነ አዕምሮ ሰጥቶናል፤ ስለዚህ ለፈጠራ እንጠቀምበት። ከባርነት ስንወጣ የፈጠራ ችሎታችንን ለማነሳሳትና ለማቀጣጠል እንዲሁም ምሁራዊ ብቃታችንን ለማንቀሳቀስ ተግዳሮቶች ወደ ሕይወታችን እንዲመጡ ይፈቅዳል።

እግዚአብሔር ከእናንተ በተጻራሪ የሚመጡትን ሁሉ የማስተንፈስ አቅም ሰጥቷችኋል። ለዚህ ነው ጳውሎስ እንዲህ በማለት የጻፈው፡-

«ነገር ግን ከሚቻላችሁ መጠን ይልቅ ትፈትኑ ዘንድ የማይፈቅድ እግዚአብሔር የታመነ ነው፤ ትታገሱም ዘንድ እንድትችሉ ከፈተናው ጋር መውጫውን ደግሞ ያደርግላችኋል።» (1ኛቆሮ. 10:13)

ምናልባት ሐዋርያው ጳውሎስ ያደገው ዘመናዊና ሁሉ ነገር የተሟላበት ቤት ውስጥ ሊሆን ይችላል። ሙሉ የሆነ የሮማ ዜግነት ያለውና ሙሉ አይሁዳዊ ነው። በዘመኑ አለ ከተባለው የትምህርት ተቋም በሕግና በቲዎሎጂ ተመርቆ በዕብራዊያን መንግስት ውስጥ በሰራ እያደገ የነበረ ሰው ነው።

አንድ ቀን ግን እግዚአብሔር ከእንደዚህ አይነት ምቹት እንዲወጣ አደረገው። በድንገት ስራ የሌለው፤ ቤት የሌለውና ከድሮ ጓደኞቹ ጋር የተለያየ ሆነ። ነገር ግን ይህ ለእርሱ ጥሩ ነበር፤ ምክንያቱም በመጨረሻ ነጻነቱን አግኝቷል። «መብዛትንም መጉደልንም አውቃለሁ» ብሎ ይፅፍላቸው ከነበሩት አብያተክርስቲያናት መካከል ለአንዱ ተናግሯል። «የምኖርበት ኑሮ ይበቃኛል ማለትን ተምራለሁና። መዋረድን አውቃለሁ፤

መብዛትንም አውቃለሁ፤ በእያንዳንዱ ነገር በነገርም ሁሉ መጥገብንና መራብንም መብዛትንና መጉደልን ተምራለሁ። ኃይልን በሚሰጠኝ በክርስቶስ ሁሉን እችላለሁ» (ፊሊ 4:12-13)

ጳውሎስ ከባርነት በወጣ ጊዜ ምን ያህል በጭቆና ውስጥ እንደነበር ያወቀ ጨቋኝ ነበር። ስለዚህ ከባርነት ከወጣ በኋላ አስተሳሰቡን ሰወጠ፤ እርሱ እንዲህ ማድረግ ከቻለ እናንተም ትችላላችሁ። በድንገት የደሞዙ ጉዳይ በእግዚአብሔርና በእግዚአብሔር ብቻ የሚወሰን ሆነ። ጳውሎስ በጣም የተማረ ቢሆንም የቤተመቅደስ ዘብ መሆን እንደ እርሱ ላለ ነጻ ክርስቲያን ምንም ጥቅም እንደሌለው ተረዳ። ስለዚህ አንድ ቀን ድንኳን የመሰራት ሐሳብ መጣለት። ጳውሎስ ድንኳን እንዴት መሰራት እንደሚቻል አስታወሰ፤ አዲሱን ሕይወቱን ለመደገፍ ይህንን መንገድ ተጠቀመ።

እግዚአብሔር መቋቋም ከምትችሉት በላይ እንድትፈትኑ አይፈቅድም። ስህተት እንኳን ብትሰሩ እግዚአብሔር ያንን ስህተት ከመስራታችሁ በፊት ስህተት እንደምትሰሩ ያውቃል። ነገር ግን ከስህተታችሁ ልትወጡ የምትችሉበትን ችሎታ በውስጣችሁ እንዳስቀመጠ ያውቃል። ጳውሎስ የድርሻውን በማድረግ በነገር ሁሉ እንዳደገ እናንተም እንደርሱ ልታደርጉ ትችላላችሁ።

በጭቆና ውስጥ ያለ ሰው ያለምንም ፈጠራ የራሱ መሬት ሊያገኝ ይችላል፤ ነገር ግን ያንን እንዴት መጠቀም እንዳለበት ማሰብ አይቻልም። ስለዚህ ሌላ ሰው ይመጣና ቦታውን በ50,000 ዶላር ይገዛዋል። ኦ! እንዴት ያለ ብዙ ገንዘብ ነው፤ ብሎ ሻጭ ያስባል። ነገር ግን ከአይዳሆ የመጣው ሰው ድንች ተክሎ ያለማበትና ፍሬው 15 ሚሊዮን ዶላር የሚያወጣ ይሆናል። በጭቆና ውስጥ የነበረው ሰው ምንም ፈጠራ ስላልነበረው መሬቱ 50,000 ዶላር እንደማያወጣ ያስባል፤ ስለዚህ 50,000 ዶላር ሲያገኝ ይዞ ይሄዳል። ነገር ግን የአስተዳዳሪነት አስተሳሰብ ያለው ሰው እጅግ ብዙ አመታዊ ትርፍ ይሰበስብበታል።

ኃላፊነት የጉደለው መንፈስ እንዲህ ይላል፡- «ይህ ሊሰራ አይችልም፤ ይህ ተስርቶ አያውቅም። ማንም በእንደዚህ አይነት ሁኔታ ሰርቶት አያውቅም። እንዲህ አድርገን መሰራት አንችልም።

እዚህ ቦታ ላይ እንዲህ መሆን አይችልም»፤ ነገር ግን የሥራ አመራር የጋላፊነት መንፈስ ሁሉም ነገር የሚቻል እንደሆነ ያውቃል። የጋላፊነት መንፈስ ሁልጊዜ አንድን ነገር ስመስራት መንገድ እንዳለ ያውቃል።

አንዳንድ ጊዜ እግዚአብሔር ነገሮችን እንዲያስተካክልን እንጠይቃለን፤ ነገር ግን የአዕምሮአችንን አቅም በማጉልበት እንድንጠቀምበት ይፈልጋል። «አድምጡኝ!» ይላል። «አስር ቢሊዮን ሴሎች ያሉት አዕምሮ ሰጥቻችኋለሁ። አስተሳሰብ ሰጥቻችኋለሁ። እውቀት ሰጥቻችኋለሁ። ጥበብ ሰጥቻችኋለሁ። ማስተዋል ሰጥቻችኋለሁ። የአርቆ አስተዋይነት ችሎታ ሰጥቻችኋለሁ። ያለፉትን ጊዜ እውነታዎች የምታስተውሉበትን ብቃት ሰጥቻችኋለሁ። እይታ ሰጥቻችኋለሁ። ስለዚህ ነገሮችን እንዳስተካክልላችሁ ለምን ወደእኔ ትመጣላችሁ? እናንተ ራሳችሁ አስተካክሉት! በነጻነት የምታስቡበትን አስተዳደራዊ ካባ አጥልቁ። አስቡ!»

መንፈስ ቅዱስ ልክ በሥራ አመራር ቡድን ውስጥ አባል እንደሆነ ሁሉ አዲስ ከተወለደው የሰው ህያው መንፈስ ጋር አብሮ ይሠራል። ለዚህ ነው ጳጳራዊ መንፈስ የሚል ስም ያለው። ጳጳራዊ መንፈስ ማለት ደግሞ «ለማገዝ አብሮ መሆን» ማለት ነው። በመሆኑም የእናንተን ሥራ ደርቦ ሊሠራ አይንቀሳቀስም። እናንተን ተክቶ የቤታችሁን ጣጣና ህልማችሁን አይቆጣጠርም ነገሮችን በተሳካ መንገድ እንድታከናውኑና እንድታስተዳድሩ ሊረዳች ነው የሚመጣው፤ ምክንያቱም እርሱ ረዳት ነው።

እግዚአብሔርን እየጠበቃችሁ ነው? ምናልባትም መንፈስ ቅዱስ እናንተን እየጠበቃችሁ ነው። እርሱ ረዳት ነው፤ አጋዥ ነው። ነገር ግን እርሱ ምንም ነገር የማይሰራውን ሰው አያግዝም። ኢየሱስ ክርስቶስ በመክሊቱ ምሳሌ ውስጥ ስመክሊትና መክሊት ሰዎች የተናገረውን ጥበብ ልብ በሉ። ወፎችና አበቦች የእግዚአብሔርን ፍቅርና በእግዚአብሔር ላይ መታመንን ያስተምሩናል። በምሳሌዎቹ በውስጣችን የማናውቃቸው አቅርቦተ ቁሶች እንዳሉና እግዚአብሔር እነዚህን ጥሬ ቁሶች እንድናውቃቸውና እንድናገለግላቸው እንደሚፈልግ አስተምረናል። ስለዚህ እንደ አስተዳዳሪ ሆናችሁ የምታስቡበትን መጉናፀፊያ

ደርቡ። ዛሬ ያላችሁበትን ሁኔታ ለማሻሻል ምን ታደርጋላችሁ? ለመነሳትና ለመራመድ ከወሰናችሁ መንፈስ ቅዱስ ይረዳችኋል።

ጥርጣሬ

ሰዎች በጭቆና ውስጥ በሚሆኑበት ጊዜ ለሕልውና ከሚያደርጉት መፍጨርጨር የተነሳ ወንድሞቻቸውን እንኳን ይጠራጠራሉ። የባርነትና የጭቆና መንፈስ ቅዱስ፤ ጥርጣሬ፤ እምነት ማጣትና ጥላቻ እንዲኖር ያደርጋል። በጭቆና ውስጥ ስትሆኑ ሁሉን ነገር በአንዴ ለማድረግ ትፈልጋላችሁ። የሕይወትን አስቸጋሪ ገፅታ በበለጠ ምቹት ለመለወጥ ማንኛውንም ሰው ተጠቅማችሁ ወደፊት ለመራመድ ትፈልጋላችሁ። ለዚህ ነው በጭቆና ውስጥ የነበሩ ሰዎች እርስ በእርስ የሚጨፋጨፉት። በተለይ አንደኛው ከፍ አያለ በሄደ ቁጥር እርስ በእርሳቸው ያላቸው መተማመን ይጠፋል። የስልጣን ጨዋታን በአግባቡ መጫወት ስለሚያቅታቸው በቻሉት መጠን ሰዎች እንዳይሳካላቸው ወደኋላ ይጉትቷቸዋል።

የተነሳሽነት አለመኖር

ጭቆና የመከላከል፤ የማገድ፤ የማጨናገፍ፤ የማሰናከል ባህሪ ስላለው ሰዎች አስተሳሰባቸውን እንዳይጠቀሙበት ስለሚያደርጋቸው ተነሳሽነታቸውን ይገድለዋል። ያ ተነሳሽነት ነው ሰራሱ ማድረግ የሚገባውን ማድረግ የሚያስችለው። ሰብዙ ዘመናት በእስራት የቆዩ ሰዎች በውስጥ የሚቀርላቸው ተነሳሽነት የለም። መቼ እንደሚነሱ፤ መቼ ወደዚያ ቦታ እንደሚሄዱ፤ መቼ ድንጋዩን እንደሚፈልጡ፤ መቼ እንደሚያርፉ፤ መቼ እንደሚበሉ፤ እንደሚጠጡና መቼ እንደሚያቆሙ ይነገራቸዋል። በመቀጠልም መቼ መታጠቢያ ቤት እንደሚሄዱ፤ መቼ ወደ አልጋ እንደሚሄዱና እንደሚነሱ ይነገራቸዋል። «ተነሱ! ለፈርአን ጡቦችን የምትሰሩበት ጊዜ ነው!» ይባላሉ።

በጭቆና ስር የነበሩ ሰዎች ከጭቆና በሚወጡበት ጊዜ አሁንም ማድረግ የሚገባቸውን የሚነግራቸው ሰው ይፈልጋሉ። እግዚአብሔር «መዳናችሁን ፈፀሙ» (ፊሊ.2:12) ሲል ሽብርና ሰቃይ ይሰማቸዋል፤ «ኢየሱስ፤ አንተ ለእኔ ይህን የምታደርገው መስለኝ ነበር!» ይላሉ።

አሁንም ድረስ አንድ ግለሰብ በጭቆና መንፈስ የተጠቃ ከሆነ ሌሎች ሰዎች ለሕይወቱ ኃላፊነት እንዲወስዱለት በመፈለግና ጥገኛ በመሆን ከባርነት ከወጣ በኋላ በውስጡ ያለውን ብቃት የሚያሳድግለትን ዕድል አይጠቀምበትም። ኢየሱስ ነገሮችን እንዴት መስራት እንደምንችል ምሪት ይሰጠናል፤ አቅጣጫ ያሳየናል። ነገር ግን የራሳችንን ድርሻ መወጣት የምንችልበትን ኃላፊነት ይሰጠናል። ስለዚህ ካልፀለይን፣ ቃሉን ካላነበብን፣ በሕብረት ካልቆየን፣ የእግዚአብሔርን አቅጣጫ ካልተከተልን፣ ጥሩ ጥሩ መፅሐፎችን ካላነበብን፣ ጥሩ ጥሩ የመልዕክት ካሌቶችን ካላዳመጥንና ራሳችንን ካልገነባን ተንሳፊን እንቀራለን።

ጭቆና ቀስ በቀስ እያደረገ የሚያሰርጽቸው ራስ ወዳድነት፣ ፍርሃት፣ ስንፍና፣ ደካማ የራስ አመለካከትና ለስራ የሚኖር ጥላቻ የሕይወት ኪሣራን ያስከትላሉ። ነገር ግን መልካም የምስራች የሆነው ዜና ኃላፊነት የጉደለው አካሄድ ሊለወጥ መቻሉ ነው። እግዚአብሔር ኃላፊነት የሚሰማቸውን ችሎታቸውን ለመጨመርና ለማሳደግ ይፈልጋል። እንዲሁም ችሎታ ለሌላቸው አዳዲስ ችሎታን ሊሰጣቸው ይፈልጋል። እርሱ በትክክል ማስተዳደር ካልቻሉት ውስጥ በትክክል ማስተዳደር የሚችልን ሰብዕና እንዲሁም ከልጆቹ ውስጥ በሳልና ኃላፊነት የሚሰማቸውን ሰዎች ማውጣት ይፈልጋል።

በእምነታችን መራመድ መቻል አለብን። ወደ ክርስቶስ ከመጣን በኋላ ያለፈውን ታሪካችንን ጨቋኝ አስተሳሰብ በመቃወም ከበፊቱ ስንፍና ለመውጣት ውሳኔ ማድረግ አለብን። ጠዋት ጠዋት ያስቀመጥናቸውን መጻሕፍት ለማንበብና ለምሶማ ለመሮጥ መነሳት አለብን። አካላችንና አዕምሮአችንን መልክ (ቅርፅ) ለማስያዝ መወሰን አለብን። ጠዋት ለመነሳት፣ ትንሽ ረዘም ላለ ጊዜ ለመፀለይና ከእግዚአብሔር ጋር ያለንን ግንኙነት ለማጠናከርና ለመወሰን ምርጫው የራሳችን ነው። እኛ እንደዚህ ስናደርግ መንፈስ ቅዱስ ደግሞ ይረዳናል። ነገር ግን የመምረጡ ድርሻ ለእኛ የተተወ ነው።

እስቲ ወደ ምዕራፍ ስድስት በመሄድ ከዕብራዊያን የምድረበዳ ብዝሃነት አንዳንድ ትምህርቶችን እንቅስም።

ባሽነፍናቸው ተግዳሮቶች መጠን

የግል ሰብዕናችን ያድጋል።

የነፃነት መርሆች የምዕራፍ 5 ማጠቃለያ የጭቆና መንፈስ

1. ስራችሁ በየቀኑ ሦስት ጊዜ የምትበሉትን ምግብ ያክል አስፈላጊ ሲሆንባችሁ ኃላፊነት የሚለማቸው ሰዎች እየሆናችሁ ነው።
2. ጭቆና ሰዎች ምርታማ እንዳይሆኑ በመቃኘት የሕይወት አካሄዳቸው ስንፍና እንዲሆን ያደርጋል።
3. በጭቆና ውስጥ የቆዩ ሰዎች ለሰሩት ስራ አፋጣኝ ውጤት ካላገኙ ክስ ለማቅረብ ፈጣኖች ናቸው።
4. በጭቆና ውስጥ ያሉ ሰዎች የራሳቸውን ሕዝብ ጨምሮ ሁሉንም ነገር ይፈራሉ።
5. ሰዎችን ነጻ የሚያወጣው የሲቪል መብት ሳይሆን ለብአዊ መብት ነው።
6. የኃላፊነት መንፈስ አንድን ነገር ለማድረግ ሁል ጊዜ መንገድ እንዳለ ያውቃል።
7. የጭቆናና የባርነት መንፈስ ቅናት፣ ጥርጣሬ፣ አለመተማመንና ጥላቻ እንዲኖር ያደርጋል።

ስድስት የምድረበዳ ሰዎች

ነገሮችን የምናየው እነርሱ እንደሆኑት ሳይሆን እኛ በሆንነው ነገር ልክ ነው።

የእስራኤልዊያን በጅራፍ የመገረፍ ሕይወት ከባርነት ሲወጡ አበቃ፤ ነገር ግን ለአራት ክፍለ ዘመናት በዘለቀው የባርነት ጊዜያቸው የተጠናወታቸው በጅራፍ የመገረፍ አመለካከት ቀይ ባህርን ከተሻገሩ በኋላም አብሯቸው ነበር።

ከእግዚአብሔር እይታ አንጻር የሲናን በረሃ ለማቋረጥ የፈጀባቸው የአርባ አመታት ጊዜ ምን እንደማመስል ይታያል። በአውሮፕላን ላይ ሆኔ ከእስራኤል ወደ ካይሮ ያላቸውን አጭር ጉዞ እያደረሱ በመቀመጫዬ ላይ ቁጭ ብዬ ወደ ታች ስመለከት የመልክአ ምድሩ ሁኔታ በአዕምሮዬ ይላላል።

ከባለቤቴ ከሩት ጋር በዚያ ምድር የእግር ጉዞ ስናደርግ የተሰማን ሐሩር የመሴን ጀርባ ያቃጥለው የነበረው ፀሐይ ነው።

እነዚያ ያየናቸው ጠፍ ኮረብታዎችና አቧራዎች ብዙ የሆነው የዕብራዊያን መንጋ በእግሩ ሲጓዝበት የነበረው ነው።

ይህ ጉዞ የዘፀአት፣ የዘሌዋዊያንና የዘጎልቁ መዕሐፍን ላነብ ከለለት ሺህ አራት መቶ አመት በፊት ከሙሴ ጋር የነበሩ ሽማግሌዎች ወደ ነጻነት ግብ ለመድረስ ያደረጉት ጉዞ መሰነካከሉና በበረሃ የመሞታቸው ጉዳይ ላይ በሐሳቤ ውስጥ የነበረውን ክፍተት ሞልቶታል።

ነገር ግን ከዮርዳኖስ ወንዝ ማዶ ያንን ጉዞ ማድረግ የቻሉ ሌሎች ትውልዶች አሉ። በዚህ ምዕራፍ ስለ ሁለቱም ቡድን ማለትም ስለ አባቶቻቸውም ሆነ ስለልጆቻቸው የምንማረው ነገር ይኖረናል። በአባቶቻቸው አንጻር የምናየው እውነታ በጭቆና መንፈስ የተጠቃና ዐመፀኛ የሆነ አስተሳሰብ ለውድቀት እንደሚያጋልጠን በማሳየት ያስጠነቅቀናል። ነገር ግን በተጨማሪም

በለእነዚህ ሰዎች የምንዳስላቸው እውነቶች ያለብንን እስራትና ቀንበር ለመስበር ይረዳናል።

የግለሰቦችና የአገሮችን አንድነት በተመለከተ ዕብራዊያን ከግብፅ ከመውጣታቸው ጋር ያለው ተመሳሳይነት አስገራሚ ነው። የእስራኤልዊያንን የምድረበዳ ጉዞ በተመለከተ ያሉትን እንዳንድ አስደናቂ ነገሮች እንመልከት።

ኃላፊነት የሚሰማው ኑሮ በተስፋ ቃል ይጀምራል

ከእስራኤል የምንማረው የመጀመሪያ ትምህርት እግዚአብሔር ኃላፊነት ላለበት ኑሮ የጠራን ጥሪ ጅምራው የተስፋ ቃል መሆኑን ነው። እስራኤልዊያን በግብፅ በአብርሃም ዘር በያዕቆብ ልጅ በዮሴፍ አስተዳደር በነበሩ ጊዜ የተስፋ ቃል ነበራቸው።

«ታላቅ ሕዝብ አደርግሃለሁ እባርክሃለሁ . . . የምድር ነገዶች ሁሉ በአንተ ይባረካሉ።»

ዘፍ. 12፡2-3

በእስራኤል ምድር ረሃብ በነበረበት ዘመን ለግብጻውያን ለባርነት የተሸጠው ዮሴፍ ከአስተዳደር ብቃቱ የተነሳ የፈርአን ጠቅላይ ሚኒስቴር በመሆን ለቤተሰቦቹ ወደ ግብፅ መጥተው እንዲበሉና ደህንነት እንዲኖራቸው ሁኔታዎችን አመቻቸ። ፈርአንና ዮሴፍ ከሞቱ በኋላ ዮሴፍን የማያወቅ አዲስ ንጉስ ተነስቶ ዕብራዊያንን ባሪያ አደረጋቸው። ነገር ግን ምንም እንኳን እስራኤልዊያን በግብፅ በባርነት ቢሆኑም እግዚአብሔር ለአብርሃም የገባውን የተስፋ ቃል አልረሳም።

እግዚአብሔር እስራኤልዊያንን የመራበት መንገድ ዛሬም ግለሰቦችንና አገሮችን የሚመራበት መንገድ ነው። ስለዚህ ስለ እግዚአብሔር አላማ ሁለት መርሆዎችን እንመልከት።

እግዚአብሔር ራዕይን እንዲፈጥር

ከመፈፀሙ በፊት የተስፋን ቃል ይሰጣል

የመጀመሪያው መርህ ትርጉም ይሰጣል፤ አይሰጥም? አንድ አስቀድሞ በእጅ የገባን ነገር የተስፋ ቃል አድርጋችሁ አትሰጡም። ስለዚህ ምዕራፍ የምናየው የመጀመሪያ ነጥብ እግዚአብሔር የሚጀምረው በመጨረሻ ላይ ካለው ውጤት እንደሆነ ነው። እግዚአብሔር ሁል ጊዜ የሚሰራው ስኬታማ ወደሆነው የነጻነታችሁ ግብ ነው፤ ነገር ግን ያንን ራዕይ እንድትይዙትና እርዳታን ለዚያ ራዕይ እንድታምኑት ይፈልጋል። ገና ባርነት ውስጥ እያላችሁ እግዚአብሔር የነጻነትን ራዕይ ይሰጣችኋል።

የእስራኤላዊያን ከባርነት የመውጣት ሂደት የጀመረው እግዚአብሔር ለአብርሃም ስለዕብራዊያን አገር ከሰጠው የተስፋ ቃል ነው። ነገር ግን እነርሱን ከግብጻውያን ባርነት ለማውጣት ዘመን በሚመጣበት ጊዜ እግዚአብሔር በሲና በእሳት ቁጥቋጦ ለሙሴ በመገለጥ የተስፋ ቃሉን አደሰ። እግዚአብሔር በሲና የእሳት ቁጥቋጦ ቃል ኪዳንን ሲያድስ እንዲህ አለ፡- «ከግብጻዊያን እጅ አድናቸው ዘንድ ከዚያችሁ አገር ወተትና ማር ወደምታፈሰው አገር ወደ ሰፊይቱና ወደ መልካሚቱ አገርም. . . አወጣቸው ዘንድ ወረድሁ» (ዘፀ. 3:8)።

አሁን ይህ አንድ የተስፋ ቃል ነው። እግዚአብሔር ለሙሴ፣ ለአብርሃም የሰጠውን የተስፋ ቃል አብርሃም ባልሰማበት መልኩ ገሰጠለት። ሁሉም ነገር ውብ፣ ሙሉ፣ የበለፀገ፣ ማርና ወተት የሚያፈስ እንዲሁም ሰፊና መልካም እንደሚሆን ነግሮታል። ራዕይ ወደፊት ቢሆን ተብሎ የሚመረጥ ነገር ነው፤ እግዚአብሔር ለሁሉም ሰውና ለሁሉም አገር ይህንን ተስፋ ገብቷል።

እግዚአብሔር ለማንኛውም ወንድ፣ ሴትና ሕጻን የምድር ላይ የወደፊት ተስፋንና የሰማያዊ ልምምድን የተስፋ ቃል ሰጥቷል። ማንኛውም ሰው የተፈጠረው ለአንድ የተስፋ ቃል ሙላት ነው። እናንተ የተስፋው ቃል ውጤት ናችሁ። ነገር ግን እስቲ አሁን እግዚአብሔር ለሰው ከሰጠው የተስፋ ቃል አንጻር ያለውን ሁለተኛ መርህ እንይ፡-

እግዚአብሔር ሁልጊዜ የተስፋ ቃል የሚሰጠው

ገና በባርነት እያላችሁ ነው

በመከራ ማዕበል ውስጥ ስትናጡና ስትናወጡ ባላችሁበት ሁኔታ እግዚአብሔር የምስራች ያለማችኋል። ገና በባርነት እያላችሁ ስለ ነጻነት ያወራላችኋል። እግዚአብሔር ከፍ ስላለው ነገር ሲያወራላችሁ እናንተ ያላችሁት ግን ታች ወለሉ ላይ ነው። ለምን? ምክንያቱም ተስፋዎች የተሰሩት ለመጪው ዘመን ሙላት (ፍጻሜ) ሲሆን፤ የወደፊቱ ነገር ተስፋ እንዲኖረው ተደርጎ የተቀነባበረ ነው። በቃ ተስፋ ማለት ይህ ነው። የተስፋ ቃል ራዕይን ይወልዳል። የተስፋ ቃሎች እምነትን ይወልዳሉ።

እግዚአብሔር ለአብርሃም ብዙ ሕዝብ እንደሚሆን የተስፋ ቃል ገባለት። ነገር ግን ያ የተስፋ ቃል የሚፈፀምበት ዘመን ሲደርስ እስራኤላዊያን በግብፅ ምድር በባርነት ተዋርደው ይገኙ ነበር። ስለዚህ ይህ የተስፋ ቃል ይፈፀም ዘንድ እግዚአብሔር ዕብራዊያንን ነጻ ለማውጣት የማስተዳደር ኃላፊነቱን የሚቀበልን ሰው ማለትም ሙሴን አስነሳ። ካላችሁበት ሕሳብ ሁኔታ ይልቅ የተሰማችሁ የተስፋ ቃል ይበልጥ ኃይል አለው። የእግዚአብሔር የተስፋ ቃል ሕዝቡን ከባርነት ወደ ነጻነት መውሰድ ነው። ገና ሽንኩርት እየበሉ እያስ እግዚአብሔር የወተትና የማርን የተስፋ ቃል ሰጣቸው። ነገር ግን ያልነገራቸው ነገር ቢኖር ነጻነት የሚያገኙበትን ሂደት ነው።

በኃላፊነት ጉዳዩ ላይ ያሉ ሶስት

የነፃነት ገጽታዎች

በዚህ ዘመን ያሉ ወንዶች፣ ሴቶችና ሀገራትም ሙሴ እስራኤላውያንን አርነት ለማውጣት የተጠቀመባቸውን ባለሶስት ገጽታ የነፃነት ጎዳና ፈለግ ሊከተሉ ግድ ነው።

ወደ ኃላፊነት የሚወስደው ጉዳዩ በቀይ ባህር፣ በምድረ በጻ አድርጎ ወደ ተስፋይቱ ምድር ከመድረስ በፊት በዮርዳኖስ ወንዝ ማለፍን ይጠይቃል። የመጀመሪያው ከባርነት የመውጣት ገጽታ እስራት ወይም ግብፅ ነው። ሁለተኛው ምዕራፍ ምድረበጻ ነው።

ሦስተኛው ምዕራፍ የዮርዳኖስን ወንዝ እቋርጦ ወደ ተስፋይቱ ምድር መድረስ ነው። ማንኛውም ግለሰብ ትንሽ፣ ትልቅ፣ ወጣት፣ አዛውንት ሳይል ወደ እውነተኛ ነጻነት ለመድረስ በእነዚህ ሦስት ምዕራፎች ማለፍ አለበት። ባለፉት ምዕራፎች ለመጠቀም እንደሞከርኩት ያለፉትን ገጠመኞቻችሁን ማሸነፍ ካልቻላችሁ መጠበቅ የምትችሉት ነገር የምድረ በዳ ጉዞ ብቻ ነው። እውነተኛ ነጻነት የልብና የእስተሳሰብ ጉዳይ ነው።

የግብፅ ሕይወት ገጽታ

የግብፅ ገጽታ የባርነትና የእስራት ጊዜ ነው። እስራኤላዊያን በግብፅ ከአራት መቶ አመት በላይ አሳልፈዋል። ለአስር ትውልዶች ያክል ተጨቁነዋል፤ አዝነዋል እንዲሁም በባርነት ቁጥጥር ስር ውለዋል። በዘፀአት ያለውን ታሪካቸውን እንመልከት።

«በብርቱ ስራ ያስጨንቋቸው ዘንድ ግብር እስገባሪዎችን ሾመባቸው፤ ለፈርኦንም ፊቱንና ራምሴን ጽኑ ከተሞች አድርገው ሠሩ። ነገር ግን እንዳስጨንቋቸው መጠን እንዲሁ በዙ፤ እጅግም ጸኑ ከእስራኤልም ልጆች የተነሳ ተፀይፈዋቸው ነበር። ግብጻውያንም የእስራኤልን ልጆች በሙከራ ገዙአቸው። የጽኑ ሥራ፣ በጭቃ፣ በጡብ በእርሻም ስራ ሁሉ በመከራም በሚያሠሩአቸው ሥራ ሁሉ ሕይወታቸውን ያስመርሩአቸው ነበር።»

(ዘፀ. 1:11-14)

እነዚህ ባሪያዎች ዕለት ዕለት የሚጫንባቸው ቀንበርና በደል በየዕለቱ ለነጻነታቸው እንዲጮኹ አደረጋቸው። «የእስራኤልም ልጆች ከባርነት የተነሳ አለቀሱ፤ ጮኹም ስለ ባርነታቸውም ጮኹታቸው ወደ እግዚአብሔር ወጣ።» በቁጥር 24-25 መሰረት እግዚአብሔር ጮኹታቸውን ለምቷል።

«እግዚአብሔር የልቅሶአቸውን ድምፅ ሰማ፤ እግዚአብሔርም ከእብርሃም ከይስሐቅና ከያዕቆብ ጋር

ያደረገውን ቃል ኪዳን አለበ። እግዚአብሔርም የእስራኤልን ልጆች አየ፤ እግዚአብሔርም በእነርሱ ያለውን ነገር አወቀ።»

እግዚአብሔር ነጻ አውጪውን ያስነሳው ከዚያው ከግብፅ ቤተመንግስት ነው። በናይል ወንዝ ተጥሎ እያለ በፈርኦን ልጅ አማካኝነት የወጣው ሙሴ የእስራኤላዊያን ነጻ አውጪ ሆነ። ከምድያማውያን ሰፈር ከእረኝነት በሰማንያ አመቱ የተጠራው ሙሴ ተፈጥሮአዊ በሆነ መንገድ ሰው መዳን እንደማይችል ለለዎች ለማሳየት እግዚአብሔር የኢየሱስ ምሳሌ አድርጎ የተጠቀመበት ሰው ነው። ሙሴ ከግብፅ ከመኮብሉ በፊት በራሱ ኃይል እስራኤላዊያንን ነጻ ለማውጣት ሞክሮ አንድ ግብጻዊ ገድሏል።

ሙሴና የእገልግሎቱ አጋር የሆነው አሮን የነበራቸውን የእረኝነት በትር እግዚአብሔር ተአምራዊ ነጻ ማውጫ መሳሪያ አድርጎ ተጠቅሞበታል። የእግዚአብሔርን መለኮታዊ ማንነት ለመግለጥ በግብፅ ላይ ታላቅ መቅለፍት ፈሏል። ቀይ ባህር ከተከፈለ በኋላ ከግብፅ ወጥተው የምድረበዳውን ጉዞ ሲጀምሩ ከሰማይ መና ይወርድ ነበር፤ የእሳት አምድ ያሞቃቸው ነበር፤ እንዲሁም የደመና አምድ ከትኩሳቱ ቀዝቀዝ እያደረጋቸው፣ ውሃ ከአለት እየፈለቀ በመንገዳቸውም ሁሉ ልብሳቸው እያረጅም ነበር። ይህ ዛሬ በክርስቶስ ለተደረገው መዳን ጥላና ምሳሌ የሆነ ነገር ነው። ምክንያቱም ሰው የሚድነው በኃይማኖታዊ ስራ ላይሆን በእግዚአብሔር ተአምራዊ ፀጋ ብቻ ነው። ሁልጊዜ ከባርነት መውጣት ተአምራዊ ነው።

ኢየሱስ በሰው ልጆች መካከል በሚመላለስበት ጊዜ የእግዚአብሔርን ፍቅርና መለኮታዊነቱን እግዚአብሔር በእርሱ በሚሰራው ተአምር አማካኝነት ያሳይ ነበር። ኢየሱስ በውሃ ላይ ተራምዷል፤ በሽተኞችን ፈውሏል፤ እሶችን ከሐይቁ ወደመረቡ እንዲገቡ አዟል፤ በብዙ ሺ የሚቆጠሩትን በተአምር መግቧል፤ ማዕበሉን ፀጥ አሰኝቷል እንዲሁም ሙታንን አስነስቷል። የእኛን ፈቃድ ሳይጠይቅ እኛን ለማዳን ሲል ተሰቅሏል፤ ሞቷል፤ ከሙታንም ተነስቷል። የሚያስፈልገን ነገር ከእርሱ ጋር መስማማት ብቻ ነው፤ እርሱ ያድነናል። እኛ ለራሳችን መሞት አንችልም፤ እንዲሁም የትኛውም ጥሩ የሚባል ስራ ደህንነትን

ሲያስገኝልን አይችልም። ኢየሱስ ከኃጢአት (ከግብፅ) ሲያድነን የሚያስፈልገውን ሁሉ ለርቶልናል።

ሙሴ በትሩን ሲያነሳ እግዚአብሔር በተአምር በግብፅ ላይ መቅለፍት በማምጣት፤ ፈርአንን በማዳከም እስራኤላውያንን ከሚታገሩበት ቦታ ወደ ሲና መራቸው። ከባርነት መውጣታቸው ተፈጥሮአዊ ሳይሆን ተአምራዊ ነበር። ዛሬም እግዚአብሔር ሰዎችን ከግብፅ የህይወት ገጽታ የሚያወጣቸው በተአምር ነው።

ዛሬ እግዚአብሔር እውነታውን በምልክትና በድንቅ ለማረጋገጥ መንፈስ ቅዱስን ልኳል፤ እንዲሁም መንፈስ ቅዱስ ወደልባችን በመምጣት በውስጥ ሰውነታችን አዲስ ፍጥረት አድርጎናል።

«ማንም በክርስቶስ ኢየሱስ ቢሆን አዲስ ፍጥረት ነው።
እሮጌው አልፏል ሁሉም አዲስ ሆኖአል።»

(2 ቆሮ. 5:17)

ይህንን ሲያደርግ የሚችለው እግዚአብሔር ብቻ ነው። ሁሉም ነገር ተአምር ነው። በመቀጠል እግዚአብሔር የራሳችንን ቀይባህር ከፍሎልን ወደ ነጻነት የሚያደርሰውን የሚቀጥለውን ምዕራፍ ጉዞ እንድንጀምር ያደርገናል።

የቀይ ባህር የሕይወት ገጽታ

ሁለተኛ ወደ ነጻነት በሚደረግ ጉዞ ውስጥ ያለው ምዕራፍ ቀይ ባህርን የመውጣት ምዕራፍ ነው። ይህም የሚወስደው ወደ ምድረበዳ ነው። እግዚአብሔር እስራኤላውያንን ከግብፅ በቀጥታ ወደ ከነኦን እንዳልወሰዳቸው ማስታወሱ አስፈላጊ ነው። ከግብፅ ሲያወጣቸው መጀመሪያ የወሰዳቸው ወደ ምድረበዳ ነው።

እግዚአብሔር እነርሱን ከባርነት ለማውጣት ተአምራቱን ያከናውነው በግብፅ ነው። የውሃ ወደ ደም መቀየር፤ ጓጉንቸር፤ ዝንቦች፤ አንበጣዎችና ጨለማ የመሳሰሉት መቅሰፍቶች በግብጻውያን ላይ ሲመጡ እስራኤላውያን ግን የተጠበቁ ነበሩ። ነገር

ግን አቅርቦትን በሚመለከት እግዚአብሔር ተአምራቱን ያደረገው በሲና ነበር። የሲና ምድረበዳ ላይ እስራኤላውያን የነበራቸው ቆይታ በእግዚአብሔር የተአምራት አቅርቦት የተጥለቀለቀ ነበር።

ብዙ ሰዎች እስራኤላውያን በምድረበዳ ያሳለፉት ጊዜ የሰቆቃ ጊዜ እንደሆነ አድርገው ካልተሳኩ ሕልሞችና ከውድቀቶች አንጻር ያስተምሩታል። የባርነት አመለካከት ለነበራቸው ለጉልማሶች ዕብራውያን በእርግጥ ይህ በአብዛኛው እውነት ነው። ነገር ግን ምድረበዳ እግዚአብሔር ለሕዝቡ በተአምር የሚያስፈልጋቸውን ሁሉ አትረፍርፎ ያዘጋጀበትም ነው። በእግዚአብሔር ተአምራዊ መና የኖርነው በምድረበዳ በእምነታችን ሕጻናት በነበርንበት ጊዜ ነው። የዚያን ጊዜ ምንም አይነት የእኛን ተሳትፎ ሳይጠይቅ ብቻውን ሁሉን ነገር አድርጓል። አገሮችንም በተመለከተ ይህ እውነት ነው። እግዚአብሔር አንዲት አገር እንድትወለድ ሲያደርግ በነጻነት ውስጥ ላለው ኃላፊነት እንዲዘጋጁ የፀጋና የሐብትን ዘመን ይሰጣል።

በመጀመሪያ እግዚአብሔር የቀይ ባህርን በሚከፍል የተአምራት ኃይል ከግብፅ ያወጣናል።

«ሙሴም በባህሩ ላይ አጁን ዘረጋ፤ እግዚአብሔርም ሌሊቱን ሁሉ ጽኑ የምሥራቅ ነፋስ አምጥቶ ባህሩን አስወገደው። ባህሩንም አደረቀው፤ ውሃውም ተከፈለ። የእስራኤልም ልጆች በባህሩ መካከል በየብሉ ገቡ፤ ውሃውም በቀኛቸውና በግራቸው እንደ ግርግዳ ሆነላቸው።»

(ዘፀ. 14:21-22)

አንድ ጊዜ ከጨቋኙ ባርነት ከወጣን በኋላና ወደ ምድረበዳ ስንገባ ከእግዚአብሔር ዘንድ ከሰማይ በየዕለቱ ምግብ መቀበል እንጀምራለን። ከባርነት ስንወጣ እግዚአብሔር በተአምሩ የሚያስፈልገንን ነገር ያሟላልናል።

«እግዚአብሔርም ሙሴን እነሆ ከሰማይ እንጀራ ለዘንብላችኋለሁ።»

(ዘፀ. 16:4)

እኛ በቅንነት የእግዚአብሔርን ተአምራት ከፈለግን ውሃ ሊገኝ ከማይችልበት አለት ውሃ ይለጠናል።

«አነሆ እኔ በዚያ በኮሬብ በአለት ላይ በፊትህ እቆማለሁ አለቱንም ትመታለህ ሕዝቡም ይጠጣ ዘንድ ከእርሱ ውሃ ይወጣል አለው።»

(ዘፀ. 17:6)

እግዚአብሔር መለኮታዊ በሆነ ሁኔታ አቅርቦቶችን ሁሉ ምግብ፣ መጠለያና ልብስ ሳይቀር ያዘጋጅልናል።

«የለበስኸው ልብስ አላረጀም እግርህም አላበጠም።»

(ዘጳ. 8:4)

በምድረበዳ ሕጻን ከሆነው እምነታችን የተነሳ እግዚአብሔር ጸጋውን አበዛ። ምንም እንኳን እስራኤላዊያን በተደጋጋሚ እግዚአብሔርን እየተሳደቡ በሙሴም ላይ እያጉረመረሙ ወደ ግብፅ መመለስ እንደሚፈልጉ ቢናገሩም እግዚአብሔር ግን እንዲህም ሆኖ ይመግባቸው፣ ያለብሳቸውና በተአምር ውሃን ያቀርብላቸው ነበር።

ለዚህ ነው የምድረበዳው ጉዞ መታወቂያ ባህሪ ተአምራቶች የሆኑት። እስራኤላዊያን የተስፋይቱ ምድር የአንድ ወር ጉዞ ርቀት ሆኖ ሳለ እነርሱ ግን ለእርባ አመታት በደረቅ ምድረበዳ ተቅበዝብዘዋል፤ ነገር ግን ሁል ጊዜ ፍላጎታቸው ይሟላ ነበር። የማንኛውም አይነት መዳን የሚሆንበትም መንገድ ከዚህ ጋር ተመሳሳይ ነው።

ይህ መርህ ግላዊም ሆነ አገራዊ ደህንነትንና መቤዝቱን በተመለከተ እውነት ነው። ለመጀመሪያ ጊዜ ከኃጢአት ነጻ በምትወጡበት ጊዜ በሕይወታችሁ፣ በአገልግሎታችሁ፣ በቤተክርስቲያናችሁና በስራችሁ ብዙ ተአምራቶች ይካሄዳሉ። ብዙ ሰዎች አንድ ስራን ይጀምሩና ቅፅበታዊ በሆነ መንገድ ይበለጽጋሉ። በመጀመሪያዎቹ ሦስት ወራት እጅግ በመገረም ገና ሚሊየን

እንደሚሆኑ ያስባሉ። ነገር ግን ቀናቶች እየተቆጠሩ ሲሄዱ በእግዚአብሔር ነገር ሳይበሰሉ ይቀሩና የተለማመዱቸው ተአምራቶች ሊቀዘቅዙ ስራቸውን እንዴት መቀጠል እንደሚችሉ ይጠይቃሉ።

መጀመሪያ ደህንነት ባገኛችሁበት ጊዜ የነበረውን ታስታውሳላችሁ? አለምን ለማዳን ትፈልጋላችሁ። አይደለም? በተአምራት ልምምድ ውስጥ ስላላችሁ እጅግ ትገረማላችሁ። ለጥርስ ሳሙና ትፀልዩና ወዲያውኑ ጠዋት ታገኛላችሁ። እግዚአብሔር ለእናንተ ሁሉን ነገር ያደርግላችኋል። ነገር ግን አሁን ከዳናችሁ ብዙ አመታት ካለፉ በኋላ እግዚአብሔር ስለ ጥርሳችሁ ማሰብንም ትጠራጠራላችሁ።

በምድረበዳው ጉዞ ወቅት የእግዚአብሔርን አቅርቦት በነጻ ታገኛላችሁ። ለእናንተ ስለሚያዘጋጅላችሁ የሚያስፈልጋችሁን ሁሉ ያቀርብላችኋል። በዚህ ጊዜ ነው ብዙ የተለወጡ ሰዎች እግዚአብሔርን እንደ «ገና አባት» አድርገው የሚሰሉት። በምድረበዳም የነበሩ እስራኤላዊያን ግምታቸው እንደዚሁ ነበር።

በምድረበዳ ወጪላችሁን ሁሉ የሚችላችሁ እግዚአብሔር ነው። በዚህ ጊዜ ነው እግዚአብሔር ስለእናንተ ኃላፊነት የሚወስደውና ያለምንም ተጠያቂነት የሚያስፈልጋችሁን ሁሉ የሚያሟላላችሁ። በግብፅ ከነበራችሁ ቆይታ የተነሳ የኃጢአት ዝንባሌ ኖሮአችሁ እንኳን እንዲህ ማድረጉን አይተውም። ብታገረመርሙም እንኳን እግዚአብሔር በምድረበዳ ይመግባችኋል። ኃጢአት ስርታችሁ እንኳን ይባርካችኋል። እግዚአብሔር ለእናንተ ያዘጋጅላችኋል። በእነዚያ ቀደምት ጊዜዎች እየሰደባችሁት እንኳን ይንከባከባችኋል። በእነዚህ ጊዜዎች ብታሙ፣ ብትቀኑ፣ አጸያፊ ነገር ውስጥ እንኳን ብትገቡ እግዚአብሔር ፍላጎታችሁን እያሟላ ይመግባችኋል። ለምን? ይህን የሚያደርገው ሀቀኛ ስለሆነና ቃሉን ለመጠበቅ እንዲሁም ባህሪውን ሊያሳያችሁና ፍቅሩን (መውደዱን) ሊመለከርላችሁ ነው። ነገር ግን በጣም አስፈላጊው ነገር የባርነት መንፈሳችሁንና አመለካከታችሁን ለመለወጥ ጊዜና ዕድል መስጠቱን ማስተዋሉ ላይ ነው።

ምናልባት ኃጢአት እየሰራችሁ እግዚአብሔር ግን እየባረካችሁ ይሆናል። እየጮሁችሁና እያጉረመረማችሁ ግን

ይባርካችሁ ይሆናል። ለምን? እስቲ በዙሪያችሁ ያለውን ነገር ተመልከቱ። በዙሪያችሁ አፈርና አቧራ አለ? አዎ! ምክንያቱም በምድረበዳ ናችሁ። አሁንም በማደግ ላይ ያላችሁ ሕጻናት ናችሁ። ምናልባት ከዳናችሁ በጣም አጭር ጊዜ ይሆናል። እግዚአብሔር እስካሁን በጋጢኢት ውስጥ እንኳን ሆናችሁ እየባረካችሁ ነው። የእርሱ ሕጻን ልጅ ስለሆናችሁ ከእንዲህ አይነት ጨዋታችሁ ባሻገር እየባረካችሁ ነው።

የምድረበዳ ሕዝቦች ከእስራት የወጡ ነገር ግን ገና ነጻ ያልወጡ ናቸው። ምድረበዳ ለነጻነት የምትዘጋጁበት ቦታ ነው። ተአምራቱ የሚያቆምበትና በእምነት እጅጌያችሁን ስብስባችሁ በመስራት ከእግዚአብሔር ጋር አጋር በመሆን መዳናችሁን የምትፈፅሙበት ጊዜ ይመጣል።

እግዚአብሔር በሕይወቴ ይሰራል ብላችሁ የምታስቡት ነገር ምንም ይሁን ወይም ምንም ያህል መልካም ነገሮችን ተስፋ የገባላችሁ ቢሆን፤ እነርሱን ለእናንተ ከመስጠቱ በፊት ለእነዚህ ነገሮች እናንተን ያዘጋጃችኋል። ምድረበዳው የተወሰነው ለዚህ አይነቱ ስራ ነው። የመፈተኛ ቦታ ነው። እግዚአብሔር ለተስፋው ቃል ያዘጋጃችኋል። ምድረበዳው ለከነክን ብቁ ያደርጋችኋል።

እግዚአብሔር ከባርነት ያወጣቸው ሕዝቦች ገና ሰነፎችና መንፈሳዊ ኃላፊነት የማይሰማቸው ስለሆነ አይተማመንባቸውም። ገና መፅሐፍቅዱስን አያውቁም፤ ስለዚህ በትክክል ማስተዳደር አይችሉም። በእግዚአብሔር ነገሮች የፈጠራ ችሎታን መጠቀምንና የራስ ተነሳሽነትን አላዳበሩም። ከጨቋኝ ቁጥጥር ውጭ መንፈሳዊ ግፊትን፣ የሕይወት ትግልን፣ የሕይወት ፈተናንና ተግዳሮትን መቋቋም አይችሉም። በተደጋጋሚ ሌሎች ስለ እነርሱ እንዲጠነቀቁ ይፈልጋሉ። እግዚአብሔር እንዲህ አይነቱ መንፈስ ወደ ከነክን እንዲገባ አይፈቅድም። በመጀመሪያ ደረጃ እግዚአብሔር እስራኤላዊያንን በምድረበዳ ለምን እንደሚያሳልፍ የተናገረውን እናንብብ።

«ሕዝቡ ለልፉን ባየ ጊዜ እንዳይጸጽተው ወደ ግብፅም እንዳይመለስ ብሎአልና።» (ዘፀ. 13:17)

ቁጥር 18 እንዲህ ይላል «ነገር ግን እግዚአብሔር ሕዝቡን በዙሪያ መንገድ በኤርትራ ባህር ባለቸው ምድረበዳ መራቸው። የእስራኤል ልጆች ከግብፅ ምድር ተሰልፈው ወጡ»።

አንዳንዶቻችሁ እግዚአብሔር እንደአላማ አድርጎ ወዳላያችሁ ነገር እንዲያወጣችሁ ትፈልጋላችሁ። አሁኑኑ ያንን ንግድ መክፈት ትፈልጋላችሁ። አሁኑኑ ያንን ትምህርት ቤት መጀመር ትፈልጋላችሁ። አሁኑኑ ያንን አገልግሎት ትፈልጋላችሁ። እግዚአብሔር ግን ምናልባት ገና ሕይወታችሁን እንኳን በሚገባ ማስተዳደር ስላልቻላችሁ ለዚያኛው ስራ ሊያምናችሁ እንደማይችል እየነገራችሁ ይሆናል። እስኪያሳድጋችሁና እንዴት እንደምታስተዳድሩ እስኪያስተምራችሁ ድረስ በምድረበዳ እንድትቆዩ ያደርጋል።

አስታውሱ፤ እግዚአብሔር የማስተዳደር ችሎታን ይጠይቃል። እግዚአብሔር ፍቅሩን የሚገልጠው በምድረበዳ ነው። ነገር ግን አንድ ቀን ከዮርዳኖስ ማዶ ተሰጥኦን ይሰጣችኋል። እንዴት ማስተዳደር እንደሚቻል የሚያውቁ ይነግዱበታል። መርሁ፡- የተስፋ ቃል ዝግጅትን ይጠይቃል የሚል ነው።

ዛሬ ብዙ ሰዎች እግዚአብሔር ሳያስቀምጣቸው ግን በአገልግሎት ላይ ያሉ አሉ። እግዚአብሔር ከሲና ምድረበዳ አላስመረቃቸውም፤ የቢዝነስ ካርድ ግን ለራሳቸው አሰርተዋል። ለዚህ ነው በቤተክርስቲያን የተለያዩ ስህተቶችን እየሰሩ፤ እየወደቁ ችግር የሚፈጥሩት። የእግዚአብሔርን የምድረበዳ ፈተና ሳያልፉ ለራሳቸው የማዕረግ ስም ለጥተዋል።

እግዚአብሔር ማስተዳደር ለሚገባን ነገር ብቁ ሳያደርገን አይሰጠንም። ስለዚህ በምድረበዳ እየተደነቃቀፉ ገንዘብ የሚያገኙ ዲያቢሎስ እንደሚያደርግ የሚያደርጉ ልጆች አሉን። እግዚአብሔር ተስፋ በገባልን ነገር ሊባርክን ይፈልጋል፤ ነገር ግን ለከነክን (ለነጻነት) ብቁ የሚያደርገን በምድረበዳ ሕይወታችን የሚያስተላልፍብን እቀባ ነው።

የምድረበዳው ፈተና

እግዚአብሔር የሰጣችሁን የተስፋ ቃል እንዲፈፅም ስትጠይቁ በትምህርት ቤት ውስጥ እንዲያስቀምጣችሁ መጠየቃችሁ ነው።

በዚህ ጊዜ በቃላት ያልተናገራችሁት ግን የፀላያችሁት ነገር «ለዚህ ነገር አሰልጥኝ» እያላችሁ ነው። እግዚአብሔርን አንድ ታላቅ ነገር ጠየቃችሁት ማለት ታላቅ መከራ፣ ፈተና፣ ትምህርትና የምድረበዳ ተግዳሮት ጠየቃችሁት ማለት ነው። እነዚህ ሁሉ ነገሮች በመንገዳችሁ ላይ ለሚያጋጥሟችሁ ነገሮች መልስ መስጠት የምትችሉ ያደርጓችኋል። ይህንን በሳልና ጠንካራ የሚያደርጋችሁን መንገድ ካላፋችሁ ከነአን የሚንበረከከው በሳል ለሆኑ የእግዚአብሔር ልጆች ስለሆነ ራሳችሁን «ግዙፍ አዳኝ» አደረጋችሁ ማለት ነው (ዘኁ 14 ተመልከቱ)። ከነአን (ነጻነት) ባህሪን ይጠይቃል። ባህሪ ደግሞ በጊዜ፣ በፈተናና በዲስፒሊን አማካኝነት የሚገነባ ነው።

ስትፀልዩ ለዚያ ለፀላያችሁት ነገር እግዚአብሔር መልስ ለመስጠት መጀመሪያ እናንተን ዝግጁ እንደሚያደርጋችሁ ማወቅ አለባችሁ። ለመቀበል ብቁና ዝግጁ ያልሆናችሁበትን ነገር ስለማይሰጣችሁ ምናልባት በዚህ ጊዜ እርሱ ስለእናንተ ስለሚያውቅ ፀሎታችሁን የምትፀልዩት «የእግዚአብሔር ፈቃድ» በሚል ቅጥር ውስጥ ይሆናል። እግዚአብሔር እናንተ ለመቀበል ብቁና ዝግጁ ያልሆናችሁበትን ነገር ከመስጠት ይልቅ እናንተን ብቁና ዝግጁ ለማድረግ ይሰራል፤ ምናልባት እናንተን ብቁና ዝግጁ የሚያደርግበት መንገድ ጠንካራ ስለሆነ እንዲረሳው ልትጠይቁት ትችላላችሁ። እግዚአብሔር ሰሰጣችሁ የተስፋ ቃል ሁሉ ብቁና ዝግጁ ያደርጋችኋል።

እኔ ብቁ ከመሆኔ በፊት እግዚአብሔር በአንዳንድ የእገልግሎቴ አቅጣጫዎች ወደፊት እንድራመድ ሲጠይቀኝ ይህንን እንዲረሳው ልነግረው ችላለሁ። ዛሬ በተባበሩት መንግሥታት ስር የሚገኝ ብቸኛ የክርስቲያኖች ድርጅት የበላይ ጠባቂ ነኝ። እግዚአብሔር ለዚህ ነገር ብቁ ሳያደርገኝ በፊት ወደዚህ ስፍራ እንድገባ ቢያደርገኝ ኖሮ ምናልባት በአለም ዙሪያ ያለኝን አመኔታ ሁሉ በማጣት እግዚአብሔርን አሳፍረው ይሆን ነበር። በምድረበዳ እየተቀበዘበዘኩኝ እያለሁ የቢዝነስ ካርድ ባላትም ኖሮ የማይሆኑ ነገር ግን አሁን እውን እየሆኑ ያሉ ነገሮች አሉ። በአለም አቀፍ የቴሌቪዥን መድረኮች ላይ ተናጋሪ ለመሆን ብዙ ግብዣዎች እየቀረቡልን ነው። እግዚአብሔር እነዚያን ስኬታማ በሮች ከመክፈቱ በፊት በመክሊቴ መንገድ ነበረብኝ። ስለእናንተም ይህ ይሰራል።

አስታውሱ! ከግብፅ ወደ ከነአን የሚደረገው ጉዞ ለእስራኤል ልጆች የፈጀው አርባ አመት ነው። የእግዚአብሔርን ሕግና የእምልኮ ስርአት የተቀበሉበትን የሲና በረሃ ትተው ወደ ተስፋይቱ ምድር ሰላዮችን ወደ ላኩበት ወደ ቃዴስ በርኔ ከመድረሳቸው በፊት በምድረበዳ ሰፊ በሆነ ክብ ውስጥ ሲዞሩ ነበር። ነገር ግን ከተላኩት አስራ ሁለት ሰላዮች አሥሩ ሰመግባት ዝግጁ ስላልነበሩ ጥሩ ሪፖርት ይዘው አልመጡም።

«ከእርሱ ጋር የወጡ ሰዎች ግን፡- በኃይል ከእኛ ይበረታሉና በዚህ ሕዝብ ላይ መውጣት አንችልም አሉ።» (ዘኁ. 13:31)

ይህ ሪፖርት ገዳይ ስለነበረ ይህንን ሪፖርት የሰሙ ሁሉ በአንድነት «ኑ አስቃ ሾመን ወደ ግብፅ እንመለስ ተባባሉ» (ዘኁ. 14:4)።

ከእነዚህ ዝግጁ ካልሆኑ ከአስሩ ሰላዮች የተነሳ ዮርዳኖስን ለማቋረጥ አርባ አመታት ፈጀባቸው። አስሩ ሰላዮችና በእነርሱ ስር የነበሩት ሁሉ ልጆቻቸው የተስፋውን ምድር ከመውረሳቸው በፊት ማለቅ ነበረባቸው።

መፅሐፍ ቅዱስ እስራኤላዊያን የተሰጣቸውን የክፍል ፈተና ማሰፍ እንዳልቻሉ ይናገራል። ሊመረቁ አልቻሉም፤ ሊመረቁ ስላልቻሉ ደግሞ እግዚአብሔር በዚያው ክፍል እንዲቆዩ አደረገ።

አንዳንዶቻችን እንዲህ አይነቱን ነገር ተለማምደናል። እንወድቃለን። ኃላፊነትን እንሸሻለን። ተግዳሮቶችን ችላ እንላቸዋለን። አቋራጭ መንገዶችን ለመጠቀም እንሞክርና ራሳችንን የጀመርንበት ቦታ ላይ እናገኘዋለን፤ በእግዚአብሔር ተስፋ ዙሪያ ክብ በሰልፍ እየሄድን በአመፀኛ ልብ ተሸንፈናል።

አንዳንድ ፈተናዎችን መሸሽ አንፈልጋለን። ነገር ግን ያ ፈተና ሊያስተምረን የሚገባውን ትምህርት ሳያስተምረን እግዚአብሔር ወደ ተስፋይቱ ምድር እንድንገባ እያደርገንም። ለምን? ምክንያቱም እግዚአብሔር የሚፈልገው በሳል ሰዎችን ነው። የምድረበዳው ሕይወት ለሚጠብቀን የነጻነት ኑሮ ያዘጋጀናል።

እግዚአብሔር በሲና ባገኛችሁት ትምህርት ሳይረካ ወደ ከነአን አያስገባችሁም። ይህ አባባል በቤተክርስቲያን ካሉ ከአንዳንድ ሰፊ ተቀባይነት ካላቸው ትምህርቶች ጋር እንደማይጣጣም አውቃለሁ፤ ነገር ግን ለእውነተኛ ነጻነት ዝግጁ የሚያደርገን መከራና ፈተና ነው። እግዚአብሔር በሳል ሊያደርጋችሁ በምድረበዳ ጉዞ ይወስዳችኋል። ስለዚህ ትምህርታችንን መማር አለብን።

የነጻነት ከባዱ ሽክም :-

በምድረበዳ ፈተና ውስጥ መማር

በነጻነት በአግባቡ መንቀሳቀስ የሚያስችላችሁን ችሎታ እንድታዳብሩ እግዚአብሔር የሚያዘጋጅላችሁና ወጪያችሁን የሚሸፍንላችሁ በምድረበዳ ነው። እግዚአብሔር ፈተናውን ከማሳለፉ በፊት ሕይወታችን ሊቃኝበት የሚገባው ከባድ የነጻነት ሽክም አለ። በእነዚህ ጊዜዎች እየተጫወታችሁና እንደ ሕጻን እየተመለሳችሁ ቢሆን እንኳን እግዚአብሔር ይባርካችኋል፤ ነገር ግን በረከቱ ዘላቂ አይሆንም።

ዮርዳኖስ ወንዝ ጋር ስትደርሱ አንዳንድ ለውጦች እውን ይሆናሉ። እግዚአብሔር ከእናንተ አዲስ ምላሽን ይፈልጋል። ለየትኛው ነገር በኃላፊነት ብቁ መሆናችሁን እንድታሳዩ ይፈልጋል። ኃላፊነትን ይጠይቃችኋል። በሌላ አባባል የምድረበዳው አላማ አኛን ለከነአን በሚሆን ቅኝት ማዘጋጀት ነው። በእርግጥ ከባርነት መውጣት ነጻነት አይደለም። እንዲያውም ለነጻነት ያዘጋጅናል። እግዚአብሔር የሚለው «የዮርዳኖስን ወንዝ ሳትሻገሩ በዚህ ትሞታላችሁ ወይም ወንዙን ከመሻገራችሁ በፊት መለወጥ አለባችሁ። አሁኑኑ ተለወጡ ወይም በምድረበዳ ትሞታላችሁ» ነው።

«እግዚአብሔርም ሙሴን፡- ይህ ሕዝብ እስከ መቼ ይንቀኛል? በፊቱስ ባደረግሁት ተአምራት ሁሉ እስከ መቼ አያምንብኝም? . . . እኔ ሕያው ነኝና በእውነት የእግዚአብሔር ክብር ምድርን ሁሉ ይሞላል። በግብፅ ምድርና በምድረበዳ ያደረግሁትን ተአምራቴንና ክብሬን

ያዩ እነዚህ ሰዎች እንደተፈታተኑኝ ነገራንም ስላልሰሙ በእውነት ለአባቶቻቸው የማልሁላቸውን ምድር አያዩም።» (ዘኁ. 14:11፣21-23)

እግዚአብሔር ለሙሴ ሕዝቡ አንገተ ደንዳና እንደሆነ ነገረው። የሚለወጡ ስላልሆኑ በእርባው አመታት ጊዜ ውስጥ በምድረበዳ እንዲሞቱ አደረገ። የሚያስፈራ ይመስላል? መፅሐፍ ቅዱስ ዮርዳኖስን ለማለፍ የተሰጣቸውን ፈተና ስላላለፉ በምድረበዳ እንዳለቁ ይነግረናል (ኢያሱ 5:4-6)።

በምድረበዳ ከሞታችሁ እግዚአብሔር ለእናንተ ያሰበውን (ያቀደውን) መለማመድ አትችሉም። በሰማይ ልታገኙት ትችላላችሁ፤ ነገር ግን በምድር ላይ በሚኖራችሁ ሕይወት ረሃብ፣ ጥምና መቅበዝበዝ ይሆንባችኋል። በከነአን ያለውን ኃላፊነት መቀበል እንድንችል በምድረበዳ ትምህርታችንን እንማር። እዚህ ጋር ያለው መርህ፡- በእግዚአብሔር ዕደታ ወደ ስንድ ስፍራ ከመዘዋወር ይልቅ በውጥ አስፈላጊ ነው የሚል ነው። ከአካላዊ ነጻነት ይልቅ አዕምሮአዊ ነጻነት ይበልጥ አስፈላጊ ነው።

ወደ ከነአን ለመግባት መዘጋጀት

ከነአን የተለፉ ቃላችሁን፣ ሕልማችሁን፣ ራዕያችሁን፣ መድረሻችሁንና ፍገታችሁን ትወክላላች። ከነአን ለእናንተ ተመራጭ የሆነ መጪው ጊዜ ነው። ማንኛውም ሰውና አገር ከነአን አለው። ከነአን ለሕይወታችሁ እግዚአብሔር አስቀድሞ ያስቀመጠው አላማው ነው።

ወደከነአን በምትገቡበት ጊዜ እግዚአብሔር ሁለት ነገሮችን ያደርጋል። መጀመሪያ መገረዝ አለባችሁ።

«በዚያን ጊዜም እግዚአብሔር ኢያሱን፡- የባልጩት መቁረጫ ሰርተህ የአስራኤልን ልጆች ሁለተኛ ጊዜ ግረዛቸው አለው።» (ኢያሱ 5:2)

ግርዘት ሁለት ነገሮችን ማለትም መለየትን እና መነጠልን ያሳያል። አንዱ ከሌላው እንደሚለይና ከአሮጌው የሕይወት አካሄድ ተነጥሎ ወደ አዲሱ መግባትን ያሳያል። ግርዘት ማለት እግዚአብሔር ከግብፅና ከምድረበዳ የተረፉትን ትዝታዎችና እስራቶች እንዲሁም ወደ ጌላ ጉታች የሆኑ ነገሮችን ለመጨረሻ ጊዜ የሚያስወግድበት አሰራር ማለት ነው። በምድረበዳ ወይም በበረሃ የነበራችሁ ልማዶች ሁሉ ከመግባታችሁ በፊት መወገድ አለባቸው። ታላቁ ሐዋሪያ ጳውሎስ በሮሜ 2:29 ላይ የአዲስ ኪዳን ግርዘት የሰጋ መቆረጥ ሳይሆን የልብ ጉዳይ እንደሆነ ይነግረናል። ቆላ 2:11 ላይ «የሥጋንም ሰውነት በመግፈፍ በክርስቶስ መገረዝ በእጅ ባልተደረገ መገረዝ በእርሱ ሆናችሁ ደግሞ ተገረዛችሁ» ይላል። እዚህ ቦታ ላይ ልብ የሚለው ውስጠ ሕሊናችንን (subconscious mind) ክፍል መሆኑን ማጤን የስፈልጋል። ስለ አዕምሮአዊ ሁኔታ የሚናገር ነው።

እግዚአብሔር አመፀኛ የሆኑትን ወላጆች ትዝታና ልማድ ሊገርዝ አልቻለም፤ ስለዚህ ወደ ከነአን ለማስገባት ልጆቻቸውን አስነሳ። በአስተሳሰብ ያልተለወጡ ማናቸውም አይነት ሰዎች፣ ማህበረሰቦች ወይም አገሮች በሙላት ወደ ብቃታቸውና ወደ ፍጻሜያቸው መድረስ አይችሉም። ለምን? ምክንያቱም ፍጻሜ የሚጠይቀው የሕስተሰብ አይነት ስለ።

«እግዚአብሔርም ወተትና ማር ወደምታፈሰውን ምድር ለእኛ ይለጠን ዘንድ ለአባቶቻቸው የማለላቸውን ምድር እንዳያሳያቸው የማለላቸው ከግብፅ የወጡ የእግዚአብሔርንም ቃል ያልሰሙ እነዚያ ሰልፈኞች ሁሉ እስኪጠፉ ድረስ የእስራኤል ልጆች አርባ አመት በምድረበዳ ይሄዱ ነበር።» (ኢያ. 5:6-7)

በልባቸው ግብፅን ያስቀመጡ የሚያጉረመርሙ ዕብራዊያን ለአብርሃም ወደተገባለት የተስፋ ምድር እንዲገቡ አልተፈቀደላቸውም። የተስፋው ቃል አስቀድሞ ተነግሯል፤ ነገር ግን የተስፋውን ቃል በሙላት ለማግኘት ዝግጁ አልነበሩም።

ኢያሱና ካሌብ ግን ከዮርዳኖስ ማዶ የሚጠብቃቸውን ኃላፊነትና አጋጣሚ ስለተረዱ የተለዩ ነበሩ።

እንደ ግብጻውያን የባርነት አስተሳሰብ ያክል ከነፃንን የሚያበላሽ በዓለም ላይ ሌላ ምንም ነገር የለም። ስለዚህ እግዚአብሔር፣ እሥራኤላዊያን አዲስ ሕይወት፣ አመለካከትና ልማድ እንዲኖራቸው ፈለገ። እግዚአብሔር በአዲሱ ምድር አዲስን ነገር ይፈልጋል። ከእናንተም የሚፈልገው ተመሳሳይ ነገር ነው። ከነሱን መስወጥን ትጠይቃለች።

እግዚአብሔርን በምድረበዳ ከባርነት ስለመውጣታችሁ ልታመለከቱት ስትቀርቡ እርሱ ደግሞ ለአዲሱ የሕይወት ገፅታ በአዕምሮአችሁ መታደስ እንድትለወጡ ይፈልጋል። ለግብፅ ያላችሁን ዝንባሌ የሚገርዘው በዚያው በምድረበዳ ነው። አሮጌውን ሕይወት የምትናፍቁ ከሆነ እግዚአብሔር ወተትና ማር ወደምታፈሰው ምድር አያስገባችሁም። ስለዚህ የነጻነታችሁ ኃላፊነት የተጣለው በእናንተ ላይ ነው። በሌላ አባባል የከነአን ጠላት ግብፅ ነች። የእውነተኛ ነጻነት ጠላት የባርነት አመለካከት ነው።

እግዚአብሔር የነበራችሁትን ነገር ሳያስጠላችሁ እንድትሆኑ የተፈጠራችሁትን እንድትሆኑ አያደርጋችሁም። ትኖሩበት የነበረውን የሌሊት ቅዥት ሳትጠሉት እግዚአብሔር ለሕይወታችሁ ወዳለው ሕልም ልትገለግሉ አትችሉም። እግዚአብሔር እንድንሆን የሚፈልገውን እንድንሆን ከማድረጉ በፊት የለመድነውን መጥላትና የቀድሞውን ነገር መተው አለብን። አስታውሱ! ከሰፍራ በውጥ ይፅቅ የአመለካከት በውጥ እጅግ አስፈላጊ ነው።

አንዳንድ ሰዎች አሁንም ድረስ ምን እንደነበሩ ያልማሉ። ከግብጻዊያን ጓደኞቻቸው ጋር ማድረግ የለመዱትን ነገር ያደርጋሉ። እስካሁን ድረስ የግብጻዊያንን ምግብ ይፈልጋሉ።

አስተሳሰባችሁ እስኪበወጥ ድረስ የሚበወጥ ነገር አይኖርም። ለዚህ ነው ፈጣሪያችን ብዙዎቻችንን እርሱ ለእኛ ላለው ሕልም የማያምነን። ብዙዎቻችን አሁንም ስለግብፅ እናስባለን። ለመለወጥ እንቢ ካላችሁ እግዚአብሔር ለሃያ፣ ለሰላሳ ወይም ለአርባ አመታት በምድረበዳ ያቆያችኋል። ብዙዎች አሁን ቤተክርስቲያን ተቀምጠው ጫማቸው ላይ ያለው የሊና አቧራ ነው። ሰባኪው ግን የሚያወራው

ስለ ከነአን ነው። ወደቤታቸው ይሄዱና በምድረበዳ የለመዱት ነገር ስለሆነ በተለበከው ስብከት ላይ ያጉረመርማሉ።

እስራኤላዊያን ወደቀድሞ የግብፅ ኑሮ ወደ ምንቸቱ፤ ወደሰጋውና ወደ ሽንኩርቱ መመለስ ፈልገው ነበር (ዘኁ 11:5)። ለእራት መቶ አመታት የለመዱቸው የግብፅ ምግቦች ጣዕም የከነአንን ወተትና ማር እንዳያጣጥሙ አድርጓቸዋል።

ውጤትና ተለዩ

«ስለዚህም ጌታ፡- ከመካከላቸው ውጤትና የተለያዩት ሁኑ፤ ርኩስንም አትንኩ ይላል፤ ሁሉን የሚገዛ ጌታ፡- እኔ እቀበላችኋለሁ ለእናንተም አባት እሆናለሁ እናንተም ለእኔ ወንድ ልጆችና ሴት ልጆች ትሆናላችሁ፤ ይላል» (2ኛ ቆሮ. 6:17-18)።

እግዚአብሔር ከእስራኤላዊያን ጋር የለራበት አሠራር ከእኛ ጋርም የሚለራበት አሠራር ነው። እግዚአብሔር እንድትኖሩ የሚፈልገውን ሕይወት በሙላት ለመኖር አመጋገባችሁን መለወጥ አለባችሁ። ከግብፅ መውጣትና መለየት አለባችሁ። አጣጣማችሁ መለወጥ አለበት።

ለእናንተ ሕይወትን አንጊ የሚያደርጋት ነገር ምንድነው? አሁንም አልኮል መጠጦችንና ዕጾችን ትፈልጋላችሁ? አሁንም በፈርአን ቡናቤት ትገኛላችሁ? በዝሙትና በወሲብ ስዕሎችና ሐሳቦች ትዝናናላችሁ? ምንቸትና ሽንኩርት እየበላችሁ ስለወተትና ማር ታልማላችሁ? እንዲህ ከሆነ አመጋገባችሁን መለወጥ አለባች! ምክንያቱም የነገ መድረሻችሁ ዛሬ የምትመገቡትን የምግብ አይነት ይወስናል! እናም ዛሬ የምትመገቡት ነገ ልትሆኑት የምትፈልጉትን ነው።

ምግብን የምናጣጥምበት መንገድ ሊለወጥ አመጋገባችንን እንለውጣለን። ለእግዚአብሔር ቃል ያላችሁ ፍላጎት እንዴት ነው? በመፅሐፍ ቅዱስ ላይ ያለው እውነቱ ያስደንቃችኋል? በጠዋት

ተነስታችሁ «አ፤ መፅሐፍ ቅዱስ ለማንበብ ቸኩያለሁ» ትላላችሁ? እንዲህ ከሆነ ምግብ የምታጣጥሙበት መንገድ እየተለወጠ ነው፤ የምድረበዳውም መንገድ እያከተመ ነው። ከዮርዳኖስ ማዶ ወዳለቸው ከነአን እግሮቻችሁ ለመራመድ ተዘጋጅተዋል ማለት ነው። የምታነቧቸው መፅሐፎች፤ የምታዩቸው ፊልሞች፤ አባል የምትሆኑባቸው ቡድኖችና ጓደኞቻችሁስ? ለከነአን ይመጥናሉ?

ወደ ጸሎት ጉባኤ ለመሄድ የማትወዱ ከሆነ፤ መንፈስ ቅዱስ ሊገስጸችሁ ካለፈለገና መላዕክት ሊገለጡላችሁ ከተገቡ ለእግዚአብሔር ነገር ገና ተገቢውን ጣዕም አላዳበራችሁም ማለት ነው።

እዚህ ጋ ተገቢ ባልሆነ መንገድ የተቀየጠ ምግብ አለ። ሽንኩርትና ምንቸቱን ከማሩና ከወተቱ ጋር ደባልቃችሁ የምትመገቡ ከሆነ ምላሳችሁ በሽተኛ፤ ሆዳችሁ ታማሚ ይሆናል። የግብጽንና የከነአንን ምግብ በአንድነት ማጣጣም ስትጀምሩ የምትታመሙት ለዚህ ነው። አዲስ ፍላጎት፤ አዲስ ግብ!

ኢየሱስ በከነአን ከቤተክርስቲያን ፍጹም መለጠትን ስለሚጠይቅ እግዚአብሔር በግብፅ ወይም በከነአን ብትሆኑ ይመርጣል። «ሥራህን አውቃለሁ» ብሎ ለሎዶቂያ ቤተክርስቲያን ተናግሯል። በራዕይ 3፤15-16 ላይ «በራድ ወይም ትኩስ እንዳይደለህ ሥራህን አውቃለሁ። በራድ ወይም ትኩስ ብትሆንስ መልካም በሆነ ነበር። እንዲሁ ለብ ስላልህ በራድ ወይም ትኩስ ስላልሆንክ ከአፌ ልተፋህ ነው።» ለሎዶቂያ የተነገረው ቃል ዛሬም ለእኛ በዚህ ዘመን ላለችው ቤተክርስቲያን የተነገረ ነው።

እግዚአብሔር ድብልቅ የሆነውን የወተትና የምንቸትን ጣዕም አይፈልገውም። ስለዚህ የት መኖር እንዳለባችሁ መወሰን አለባችሁ፤ ግብፅ ወይስ ከነአን? ባርነት ወይስ ነጻነት? እግዚአብሔር ዮርዳኖስን ካቋረጣችሁ በኋላ በግብፅ የለመዳችሁት የባርነት ነገር ወደ ኋላ እንዲጎትታችሁ አይፈልግም። ዮርዳኖስን በተለየ አስተሳሰብ ማቋረጥ እንድትችሉ የጭቆናና የባርነት አስተሳሰብ ሁሉ እንዲገረዝ ይፈልጋል። ስታውቁ፤ ወደ ኋላ የሚደሳይ መስታወት እያያችሁ ወደፊት መንዳት አትችሉም።

ከግብፅ የወጡት ጉልማሶች እስራኤላዊያን ወደ ተስፋይቱ ምድር መግባት አልቻሉም። ወደከነአን መግባት የቻሉት በምድረበዳ የተወለዱና ወደ ከነዓን ለመሄድ የሠለጠኑ ልጆቻቸው ናቸው። የግብፅን ተፅዕኖ ከአመለካከታቸው ለማስወገድ እግዚአብሔር አንድ ትውልድ ማሳለፍ አስፈልጎታል። እግዚአብሔር ወላጆቻቸውን ወደ ከነአን እንዲገቡ ያልፈቀደበት ምክንያት አዕምሮአቸው ውስጥ ግብፅን ስላስቀመጡ ነው። በ430 የባርነት አመታት በአዕምሮአቸው ላይ የተሰራ ቅኝት አለ። አስተሳሰባቸው ሊለወጥ አልቻለም። ምንም እንኳን ከባድ ቢመስልም እግዚአብሔር አላማውን ለማንቀሳቀስና ወደፊት ለማራመድ ያደረገው የተሻለ ነገር እነርሱ በሲና በረሃ እስኪሞቱ መጠበቅ ነው። ስለተወሰዱ፣ ስንድ ሰው አክሲዕ መድፋቱ እንደነገሥ እንዲያሳብ አያደርገውም። ምድረበዳ ለከነአን የምንሰሰጥንበት የእግዚአብሔር ትምህርት ቤት ነው። ነጻነት ዝግጁነትን ይጠይቃል።

የአመራር እርዳታ

ሴላው እግዚአብሔር የርዳኛስን ለማቋረጥ ሲያዘጋጀን የሚያደርግልን፤ እኛን ለነጻነት የሚያዘጋጀን መካሪ ሰው (አሰልጣኝ - mentor) ይሰጠናል። እግዚአብሔር በእናንተ ላይ ያስቀመጠው ሰው አይመቻችሁም ይሆናል። እንድታድጉ ይጫናችሁ ይሆናል፤ ምክንያቱም የእርሱ ስራ እናንተን ለነጻነት ማዘጋጀት ነው። ሙሴ የእስራኤላዊያኖች አሰልጣኝ (መካሪ) ነበር። ነገር ግን የየርዳኛስን ወንዝ እንዳያቋርጥ የተደረገበት ሁኔታ ምፃታዊ ነው። ሙሴ ሕዝቡ የባርነት አመለካከት ስላላቸውና ልባቸው ደንዳና ስለሆነ ከዚህ የተነሳ ሲያጉረመርም እግዚአብሔር ሙሴ ራሱን ዝቅ አድርጎ አጉረምራሚ በመሆኑ ፈረደበት። እግዚአብሔር አሰቱን እንዲናገረው ተናግሮት ሙሴ ግን ከሕዝቡ አመፀኛ ልብ የተነሳ በንዴት ጮኾ አሰቱን መታው።

«ሙሴና አሮንም ጉባኤውን በድንጋዩ ፊት ሰብስበው፡- እናንተ አመፀኞች እንግዲህ ስሙ በውኑ ከዚህ ድንጋይ ውሃን እናወጣላችኋለን? አላቸው። ሙሴም እጁን

ዘርግቶ ድንጋዩን ሁለት ጊዜ በበትሩ መታጠብ፤ ብዙም ውሃ ወጣ፤ ማህበሩም ከብዙሃኑ የወሃ ጠባብ እግዚአብሔርም ሙሴና አሮንን፡- በእስራኤል ልጆች ትቀድሱኝ ዘንድ በእኔ አላመናችሁም፤ ስለዚህ ውሃ ሰጠኋቸው ምድር ይህን ጉባኤ ይዛችሁ አትዝቡም አላቸው።»

(ዘኁ 20:10-12)

የማስተማርና የማሰልጠን አላማ ለመረጃ ሳይሆን ለሰው ጥ ነው። በአዕምሮአችን መታደስ መለወጥ አለብን። ነገር ግን ኢያሱ የተሰጠውን ስራ እንዲያጠናቅቅ በሀቀኝነትና በማሰልጠን የመራው ሙሴ ነው።

ለዚህ ስልጠና እግዚአብሔር ክብደት ይሰጠዋል፤ ምክንያቱም ከሲና የምድረበዳ ትምህርት ቤት ካልተመረቃችሁ በከነአን ወዳለው የአላማችሁና የፍጻሜያችሁ መላት እንድትገቡ አያደርጋችሁም።

የከነአን የሀይወት ገጽታ

የነጻነት የመጨረሻው ምዕራፍ ያለው በተስፋይቱ ምድር ድንበር ላይ ነው። እግዚአብሔር እስራኤላዊያን አርባ አመት በምድረበዳ እንዲቆዩ ያደረጋቸው እግዚአብሔር የተናገረውን ቃል ሊፈጽም ብቃት እንዳለው ለመቀበል ቸልተኞች በመሆናቸው ምክንያት ነው። ነገር ግን የሚቀጥለውን ትውልድ እስኪወልዱ ድረስ በሕይወት አቆያቸው። አዲሱ ትውልድ ማለትም ሃያ አመትና ከዚያ በታች ያሉት ለተስፋይቱ ምድር የሰለጠኑት በኢያሱና በካሌብ አማካኝነት ነው። ነጻነት የመብት ጉዳይ ብቻ አይደለም ስጦታም ጭምር እንጂ። ነጻነት የአመለካከትም ጉዳይ ነው፤ ነጻነት ዋስትና ሳይሆን በጥረት የሚገኝ ነው። ነጻነት ከባድ ኃላፊነት ነው።

«የእግዚአብሔር ባሪያ ሙሴ ከሞተ በኋላ እግዚአብሔር የሙሴን አገልጋይ የነዌን ልጅ ኢያሱን እንዲህ ብሎ ተናገረው፡- ባሪያዬ ሙሴ ሞቷል፤ አሁንም ይህ ሕዝብ ሁሉ ተነሥታችሁ ለእስራኤል ልጆች ወደምስጣችሁ ምድር ይህን የርዳናሰን ተሻገሩ፡፡» (ኢያሱ 1:1-2)

ሙሴ ሕዝቡን ከባርነት ነጻ ያወጣ ሰው ነው፤ ኢያሱ ግን የእግዚአብሔር የነጻነት ተዋጊ ነው፡፡ የዮርዳኖስን ወንዝ ካለፋችሁ በኋላ እግዚአብሔር ከእናንተ ጋር ይሆናል፤ ነገር ግን የመና መለብሰቢያ ኮሮጂችሁን አስቀምጣችሁ ሰይፍ እንድትታጠቁ ይጠብቅባችኋል፡፡ የርዳናሰን ካቋረጣችሁ በኋላ እግዚአብሔር ከምድረበዳው ይልቅ ከእናንተ ከፍ ያለን ነገር ይጠብቃል፡፡ እግዚአብሔር ለኢያሱ የተናገረው ቃል ዛሬ ለእኛም ነው፡፡ «በሕይወትህ ዕድሜ ሁሉ ማንም አይቋቋምህም፤ ከሙሴ ጋር እንደሆንህ እንዲሁ ከእንተ ጋር አሆናለሁ፤ አልጥልህም፤ አልተወህም» (ኢያ.1:5)፡፡

የብዙዎች ችግር እግዚአብሔር ከእነርሱ ጋር መሆኑን መርሳታቸው ነው፡፡ ከእርሱ ጋር ጊዜን ስለማያሳልፉ መገኘቱ አይለማቸውም፡፡ እግዚአብሔር ከእኛ ጋር መሆኑን መርሳት የለብንም፡፡ በየዕለቱ አባታችን እንደሆነ አሰብን ወደእርሱ መምጣት አለብን፡፡ ባለፉት ጊዜያት ከነበሩብን ጭቆናዎች ይልቅ እርሱ ታላቅ ነው፤ እርሱ አይተወንም፤ አይጥለንም፡፡ ተስፋ የገባውን ነገር ሁሉ ያደርገዋል፡፡ ይህ አሁንም እውነት ነው፡፡ ነገር ግን ከዮርዳኖስ ማዶ እጅጌያችንን ሰብስቦን ስራን እንድንለራ እግዚአብሔር ይፈልጋል፡፡ ከምድረበዳው መንጋ ይልቅ ከተስፋይቱ ምድር ሕዝብ ጋር በጣም ሰየት ባለ አሰራር ይሰራል፡፡

እግዚአብሔር ለሙሴ ቀይባህርን እንዲከፍል የተናገረው በአንዲት በትር ነው፡፡ ነገር ግን ከኢያሱ ጋር እግዚአብሔር ለእስራኤላዊያን የተናገረው በውሃ ውስጥ እንዲራመዱ ነው፡፡ ከሙሴ ጋር እግዚአብሔር ምግብ የሰጣቸው ከለማይ ነው፡፡ ከኢያሱ

ጋር ግን እግዚአብሔር የራሳቸውን በቆሎ እንዲተክሉ ነው ያደረገው፡፡ ከሙሴ ጋር ሕዝቡ ሲጠማ እግዚአብሔር ከእሳት ውሃ ነው የሰጣቸው፡፡ ከኢያሱ ጋር ከነሐን የገቡት ሰዎች ግን የራሳቸውን የውሃ ጉድጓድ እንዲቆፍሩ ነው የተደረገት፡፡

በኢያሱና በሙሴ መካከል መጤን ያለበት ልዩነት አለ፡፡ ሙሴ ከባርነት ነጻ አውጪ ነው፤ ኢያሱ ግን የነጻነት ተዋጊ ነው፡፡ የሙሴ የቤት ስራ እስራኤልን ከአካላዊ ጭቆና ማላቀቅ ነበር፡፡ የኢያሱ የቤት ስራ ግን እነርሱን ወደ ተስፋይቱ ምድርና ከአመለካከት ጭቆና ወደ ነጻነት ማሰገባት ነበር፡፡

እግዚአብሔር ያው አምላክ ነው፤ አልተለወጠም፤ ለእስራኤል ያለው የሕይወት ምዕራፍ ግን ወደሚቀጥለው ደረጃ አድጓል፡፡ የሙሴ ቡድን የእግዚአብሔርን የተአምር ኃይል ተቀባይ ነበር፤ በኢያሱ ስር የነበረው ሕዝብ ግን በእግዚአብሔር የተአምር ኃይል ውስጥ ተሳታፊ ነበር፡፡

ወደ ነጻነት የመግቢያው ሰአት ሲደርስ የሕይወት ባሕሮች እንደቀድሞው በራሳቸው አይከፈሉም፡፡ ኮሌጅ እያለሁ ስፀልይ የምከፍለው ገንዘብ በተአምር ይመጣልኛል፡፡ ስፀልይ እግዚአብሔር ያለብሰኛል፤ ይመግብኛል፡፡ ከተመረቅኩ በኋላ ግን «ወደ ስራ ሂድ፤ ካልሰራህ አትበላም» ይለኝ ነበር፡፡ ከምርቃቴም በኋላ እኮ ያሰው ያው እግዚአብሔር ነው፤ ነገር ግን ወደሚቀጥለው የሕይወት ደረጃ ማለትም ወደ ኃላፊነት እርከን አድጌያለሁ (ተሸጋግራለሁ)፡፡

ወደ ነጻነት ምድር ከገባችሁ በኋላ እግዚአብሔር ብቻውን ባህሮችን አይከፍልላችሁም፡፡ እንደልነው «እግሮቻች መርጠብ አለባቸው፡፡» ኢያሱ ለሕዝቡ እግሮቻቸውን ውሃ ውስጥ እንዲያጠልቁ መንገር ነበረበት፡፡ እምነትን መጠቀም ነበረባቸው፡፡ ምናልባት እንዳንዶቹ «ይህ ነገር እንደሚሰራ እርግጠኛ አይደለሁም፤ ነገር ግን እግዚአብሔር እግሬን እንዳጠልቅ ስለተናገረኝ የሚቀጥለውን እርምጃ እራመዳለሁ» ይላሉ፡፡

ስታድጉ እግዚአብሔር በተአምራቱ ውስጥ ተሳታፊ ያደርጋችኋል፡፡ ሙሴ ከሞተ በኋላ ስፍራውን የያዘው ኢያሱ ነው፤ ስለዚህ እስራኤላዊያን በተለየ ዘመን ውስጥ ነበሩ፡፡ እግዚአብሔር ለአዲሱ መሪ እንዲህ ብሎታል፡- «የዚህ ሕግ መፅሐፍ ከእኛህ

እይለይ ነገር ግን የተጻፈበትን ሁሉ ትጠብቅና ታደርግ ዘንድ በቀንም በሌሊትም አሰበው፤ የዚያን ጊዜም መንገድህ ይቀናልሃል፤ ይከናወንልሃልም» (ኢያሱ 1:8)።

በሌላ አባባል እግዚአብሔር እንዲህ እያለ ነው፡- «በምድረበዳ፣ መሴ ሲቀድስህ ነበር፤ ከነአን ግን ራስህን የምትቀድስበት ጊዜ ነው። የራስህን ደህንነት መፈፀም አለብህ። ቃሌን ለማወቅ ኃላፊነቱን ራስህ መውሰድ አለብህ። እዚህ ያልተገለጠ የምትለማመደው ኃጢአት እንዳለብህና እንደሌለብህ የሚከታተልህ የለም። ቤተክርስቲያን ለምን አልመጣህም ብሎ ማንም አይቆጣጠርህም። ይህ የማደግ ጊዜ ነው። ወደ ከነአን እንኳን በደህና መጣህ። እዚህ እካፋህንና ሰይፍህን አንሳ። ኃላፊነት መውሰድ የሚገባህ ጊዜ ነው። ወደ ስራ የመሄጃ ጊዜ ነው።

ኃላፊነት የነጻነት ቅድመ ሁኔታ ነው። ስለዚህ የነጻነት መርህ ኃላፊነት ነው፤ ምክንያቱም ነጻነት ኃላፊነትን ይጠይቃል።

ጽና እጅግም በርታ

በጥሪያችን ኃላፊነት የሚለማን ሰዎች ለመሆንና ጠንካራ ለመሆን ማን እንደሆንን ማወቅ አለብን። እግዚአብሔር በመጀመሪያ ለኢያሱ የተናገረው ነገር «ለአባቶቻቸው እሰጣችኋለሁ ብዬ የማልሁላቸውን ምድር ለዚህ ሕዝብ ታወርሳለህና ጽና፤ አይዞህ። ነገር ግን ጽና እጅግ በርታ» (ኢያ. 1:6-7) የሚል ነው። በባርነት ከነበርንበት ጊዜ ይልቅ በነፃነታችን ውስጥ እጅግ ጠንካሮች ልንሆን ይጠበቅብናል።

እግዚአብሔር፤ ኢያሱን በሚገቡበት በተስፋይቱ ምድር በጽኑ የሚቋቋሙት ጠላቶች እንዳሉና ለዚህም ኃይል እንደሚያስፈልገው እንዲያውቅ ፈለገ። «ጽና» የሚለው ቃል እግዚአብሔር ለኢያሱ የተናገረው የመጀመሪያው ትዕዛዝ ነው። ዛሬም እግዚአብሔር ቤተክርስቲያንን እያዘዛት ያለው ነገር ይህንን ነው። ነጻነት የግል ጥንካሬንና ድፍረትን ይጠይቃል፤ ምክንያቱም ነጻነት ዲስፕሊንን ይጠይቃል።

አሁን ጊዜው እግዚአብሔር ሀይማኖተኛ ሰዎች «እግዚአብሔር ሆይ ባርክኝ?» እያሉ ለመጠየቅ ያቋቋሙትን ቡድን እንዲበትኑ የሚጠይቀበት ወቅት ነው። ከዚህ በኋላ እግዚአብሔር «ይሄ ይገባኛል!» እያልን የምንጠይቀውን ሁሉ አይሰጠንም። ከካሪዝማቲክ እንቅስቃሴ የምድረበዳ ተአምር ወጥተናል፤ እግዚአብሔር ብርቱ እንድንሆን እየጠራን ነው። እግዚአብሔር አሁን እጅጌያችንን ለብስበን፤ ጉድጓድ እየቆፈርን ርስታችንን የምንይዝበት ጊዜ እንደሆነ እየተናገረን ነው። አንዳንዶቻችን ዮርዳኖስን አቋርጠናል፤ ነገር ግን ብዙዎች በምድረ በዳ «ባርክኝ» በሚል አመለካከትና በስንፍና በተዋጠ የሕይወት አካሄድ ውስጥ ሆነው እየሞቱ ናቸው። በራሳችሁ ፍጻሜ ኃላፊነትን ወስዱ።

«በምትሄድበት ሁሉ አምላክህ እግዚአብሔር ከአንተ ጋር ነውና ጽና፤ አይዞህ፤ አትፍራ፤ አትደንግጥ ብዬ አላዘዝሁምን?» (ኢያ. 1:9)

እውነተኛ ነጻነትን ለማግኘት ከባርነት መውጣት ብቻ ነጻነት አለመሆኑንና ነጻነት የጋራና የግል ኃላፊነት የሚጠይቅ መሆኑን መገንዘብ አለብን። ይህ መርህ በግለሰቦች፣ በድርጅቶች፣ በማህበረሰቦችና በአገሮች ሁሉ ላይ የሚለራ ነው።

እግዚአብሔር ወደፊት ካሉት ነገሮች አንዳንዱ ነገር የሚያስፈራ እንደሆነ እንዲታወቅ ፈልጓል። ይህንን እንዲያውቅ ያደረገው ይበልጥ ለማደፋፈር ነው። ለእናንተም ይህ ነገር እውነት ነው። እግዚአብሔር ስታድጉ የሚያስፈራችሁን ነገር ያሳያችኋል። የቱ የእናንተ ሊሆን እንደሚችል ያሳያችኋል፤ አዕምሮአችሁ ግን ሳያምን ይችላል። ድፍረት የፍርሃት አሰመኖር ሳይሆን ፍርሃትን በመጋፈጥ የሚያስቸል ነጻነት ነው።

የእግዚአብሔር ብርታት (ድፍረት) የሚመጣው ፍርሃት ባለበት ነው፤ ስለዚህ ወደ ጦርነቱ የሚገቡና የሕይወትን ተግዳሮት የሚጋፈጡ ሰዎችን ይፈልጋል። የዚህን ጊዜ ነው እግዚአብሔር በድፍረት ችሎታና በላም እንድንሞላ የሚያደርገው። በእግዚአብሔር ሐሳብ ውስጥ ተግዳሮቶች ብቃታችንን የምንገልጥባቸው እድሎች ናቸው።

እስራኤላዊያን ከግብፅ በተለምዶ ከወጡ በኋላ እግዚአብሔር በምድረበዳ ለእስራኤላዊያን ጥበቃውን አብዝቶላቸው አስፈላጊውን ነገር አዘጋጃቸው። ያ ሙሉ ተለምዶ ያለበት የምድረበዳው ልምምድ ነው። ግብጻዊያን ሁሉም በቀይባህር ሰጠው። ነገር ግን እስራኤላዊያን ዮርዳኖስን ሲያቋርጡ መጀመሪያ ያጋጠማቸው ነገር ኢያሪኮ ነው። አሁን ሰይፍ አንስተው በመዋጋት ድላቸውን እውን የሚያደርጉበት ጊዜ ነው። ቀድሞ ያዩት ነገር እግዚአብሔር መቅሰፍቱን ሲልክ፤ ባህሩን ሲከፍልና መና ሲያዘንብላቸው ነው። አሁን ግን የተለምዱ ተሳታፊ ሆኑ። አሁን እጅጊያቸውን ሰብሰብ አድርገው የእግዚአብሔርን ቃል ማድረግ ይጠበቅባቸዋል።

አዲዲስ ኃላፊነቶች

ከግብፅ በወጡ እስራኤላዊያን ታሪክ ጥናት ውስጥ ከነአን የነጻነትና የፍጻሜ ምልክት ሆኖ ትታያለች። በከነአን ውስጥ ያለው መፈክር ኃላፊነት የሚል ነው፤ ምክንያቱም ነጻነት ኃላፊነትን ይጠይቃል። እስራኤላዊያን አዲሱ ዘመን በሚጀመርበት ጊዜ በተስፋይቱ ምድራቸው ውስጥ በኢያሪኮ ሜዳ ሰፍረው ነበር። በዚያም ከምድሪቱ ፍሬ በበሉ ጊዜ በተለምዶ ከላይ የሚቀርብላቸው ምግብ ቆመ።

«ከፋሲካውም በኋላ በነጋው የምድሪቱን ፍሬ የቂጣ እንጉቻ ቆሎም በዚያው ቀን በሉ። በነጋውም ከምድሪቱ ፍሬ ከበሉ በኋላ ለእስራኤል ልጆች መና አልመጣላቸውም፤ ነገር ግን በዚያው አመት የከነአንን ምድር ፍሬ በሉ።»

(ኢያሱ 5:11-12)

ከዚያን ጊዜ በኋላ እስራኤላዊያን የምድሪቱን የከነአንን ፍሬ መብላት ይጠበቅባቸው ነበር። የነጻነት ዳቦ በኃላፊነት ምጣደ የሚጋገር ነው።

ከእንግዲህ መና የለም

በተስፋይቱ ምድር ከሚጠበቅብን ሃላፊነት የተነሣ፤ እግዚአብሔር የሃያአንደኛዋን ክፍለ ዘመን ቤተክርስቲያን አርባ ዓመት ተጉዛ ከመጣችበት የካራዝማቲክ ተለምዶ ተህድሶ፤ ዛሬ መናው ወደሚቋረጥበት ስፍራ ሲያወጣት እየተጣራ ነው። አንዳንዶች መና ስለተቋረጠ እግዚአብሔር የተዋቸው (የሌላ) መስሎአቸዋል። አንድ ቀን ነገሮች ሁሉ በሰመዱት መንገድ ሳይሄዱ ሲቀር እንዲህ አይነቱ ነገር እንዲፈጠር ያደረገው ምን እንደሆነ ባለማወቅ ግራ ይጋባሉ። ይህን ያደረገው ዲያቢሎስ እንደሆነ ወይም ከእንግዲህ በኋላ እግዚአብሔር ተለምዶት እንደማያደርግ ያስባሉ። ነገር ግን እነርሱ እንዲያድጉ ሁሉን ያደረገው እግዚአብሔር ነው።

መላዋ ቤተክርስቲያን በሃምሳዎቹ ውስጥ በምድረበዳ በነበሩት ተለምዶቶች ለመኖር እየሞከረች ነው። ወደዚያ ዘመን ተመልሰን የነበረውን ሁኔታ ስንቃኘው በቃ ድንኳን ከተከላችሁና ሰዎች ከጋበዛችሁ እግዚአብሔር ተለምዶት በመስራት ይገሰጣል። ነገር ግን ከዚያ በኋላ እግዚአብሔር በተለምዶ በተሞላው ምድረበዳ በቃሉ እውነት እንድናድግ ሲያስተምረን ነበር። አንዳንዶቹ ቃሉን ሲማሩና ሲያስተምሩ ሌሎች ግን ለዚህ ትኩረት አልሰጡም። የቀድሞውን የስንፍና ጊዜያቸውን እየናፈቁ የታይታ ነገር ብቻ ይፈልጋሉ።

ዛሬ እግዚአብሔር ቃሉን ግልፅ ሲያደርግልን ይፈልጋል። «አሁንም ከእናንተ ጋር ነኝ። ከአሁን በኋላ ግን መና የለም። ነጻ ምግብ የለም። ተደላድላችሁ ከተቀመጣችሁበት ስፍራ ወጥታችሁ እንድባርካችሁ እንደ አገልጋዮች ሆናችሁ ኃላፊነት የምትቀበሉበት ጊዜ ነው። ከመደነቅ ወደ ስራ መሸጋገር የሚገባችሁ ጊዜ ነው። መብለል የሚገባችሁ ጊዜ ነው። ብስለት የሚታወቀው በኃላፊነት ነው።»

«አምላክህ እግዚአብሔር የእጅህን ሥራ ሁሉ ባርከልሃልና በዚህ በታላቅ ምድረበዳ መሄድህን አውቋል በዚህ አርባ አመት ውስጥ አምላክህ እግዚአብሔር ከአንተ ጋር ነበር።» (ዘዳ. 2:7)

ከዮርዳኖስ ማዶ መናው በሚቆምበት ጊዜ ተአምራዊው ውሃና የልብሳቸውም ተአምራዊነት አከተመ። ከርስታቸው ምድር ፍሬ መብላት በሚጀምሩበት ጊዜ ሁሉም ነገር ቆመ። አሁን በእግዚአብሔር ተአምራት ውስጥ አብረው የእምነት አጋር ነበሩ። አሁን ርስታቸውን በመያዝ በኃላፊነት ማደግ አለባቸው።

በምድረበዳ በትግል ውስጥ ካላችሁ አምናለሁ በዚህ ምዕራፍ ያሉት እውነቶች ተናግረዋቸዋል። እግዚአብሔር ነገሮችን በምድረበዳ ያደርግበት በነበረው መንገድ በከነክን አያደርግም። ይህ በጣም አስፈላጊ ነገር ነው፤ ምክንያቱም ይህንን የማይረዱት ሰዎች እግዚአብሔር የተዋቸው ይመስላቸዋል። ብዙዎች ማደግን ስላልፈለጉ ከምድረበዳው ምዕራፍ ለመውጣት አልፈቀዱም። ምናልባት ከእነርሱ መካከል ልትሆኑ ትችላላችሁ። ምናልባት ባለፈው አመት ወይም ከዚያ በፊት እግዚአብሔር በሕይወታችሁ ለምን መንቀሳቀስ እንዳቆመ ገርሟችሁ ይሆናል። እርሱ መንቀሳቀስ አላቆመም። ፍጻሜ የሚጠይቀው በድርጊት የተሞላ ተግባራዊ እንቅስቃሴ ስላለ እንድትንቀሳቀሱለት እየጠበቀ ነው።

ኢያሱ ሕዝቡን ወደ ከነክን፣ ወደ ኢዌያዊያን፣ ወደ አሞራዊያንና ወደ ከነአናዊያን ሲመራ ባላቸው ነገር ረክተው ነበር። ምንም እንኳን እግዚአብሔር ርስቱን ተስፋ የገባላቸው ቢሆንም የእነርሱ የሆነውን ነገር ተዋግቶ ለመያዝ ኃላፊነት መውሰድ ነበረባቸው። ስለዚህ እናንተም በእግዚአብሔር ማርና ወተት በምታፈስ ምድር የምትሆኑት እንደዚሁ ነው።

ያመናችኋቸውን ድሎች ታገኝታቸዋቸዋል፤ ነገር ግን እሁን የኃላፊነት ጊዜ ለሰሆነ በደል መዋጋት አለባቸው። መና፣ ልብስና ከአለት ወጋ በነጻ የሚሰጥበት ዘመን አብቅቷል። ነገር ግን ይህ ምንም አይደል። አሁን እናንተ የራሳችሁን ጉድጓድ መቆፈር ትችላላችሁ፤ እግዚአብሔር «የኃላፊነት ጊዜ ነው» ስላለ የራሳችሁን ምግብ አብቅሱ። ይህ አገሮችንም በተመለከተ እውነት ነው። ብሄራዊ ልዕልና የነጻነት ምልክት አይደለም፤ ከኢምፔሪያሊዝም ተፅዕኖ መላቀቅን ነው የሚያሳየው። የአንድን አገር እድገትንና ስኬትን የሚወስነው የኃላፊነትና የስራ መንፈስ ነው።

የነጻነት ዋጋ ኃላፊነት ይባላል። ነገር ግን ይህንን ዋጋ ለመክፈል ፈቃደኞች ናችሁ? በአሻንጉሊት መጫወት ትታችሁ እግዚአብሔር ወዳዘጋጀው ስራ ትገባላችሁ? በጣም ጥሩ! ከዮርዳኖስ ማዶ ያለው ሕይወት አስገራሚና የተሟላ ስለሆነ በማንበብ ቀጥሉ።

በምድር ላይ በጣም አላዛዥ ሰው

አይን እያለው ራዕይ ግን የሌለው ሰው ነው።

ሄለን ኪለር